

కవికా

జనవరి ౨౦౦౦

డబ్ల్యు.టి.ఎ. డబ్ల్యు.టి.ఎ.



డబ్ల్యు.టి.ఎ. వారధిని అడ్డుకుని, అమెరికన్ సామ్రాజ్యవాదాన్ని ప్రతిఘటించాలి!! మనదేశ సార్వభౌమాధికారాన్ని కాపాడుకుందాం!!



సహస్రాబ్ది శుభాకాంక్షలు

అన్ని ఖండాల్లో.. అన్ని దేశాల్లో..

పోరాటాలు.. పోరాటాలు...

కాలే కడుపుకు గంజికోసం.

చేసే శ్రమకు ఫలితం కోసం

పోరాటాలు... పోరాటాలు..

మూసివేతలు, తీసివేతలు చెల్లవని

దోపిడీ, దౌర్జన్యాలు ఆపాలని

పోరాటాలు... పోరాటాలు..

ఆ పోరాటాలకు ఆహ్వానం..

పోరుబాటలోని కార్మిక వర్గానికివే

సహస్రాబ్ది శుభాకాంక్షలు

- “కార్మిక లోకం”

జనవరి, 2000

సంపుటి : 28 సంచిక: 1

వెల రు.3.00

ఈ సంచికలో.....

సంపాదకీయం

సహస్రాబ్ది వ్యాసాలు

ఐ.ఆర్.ఎస్., సి.ఆర్.ఎస్.,

షేర్ల కుంభకోణం

తైత్వ 'రైట్ సైజింగ్'

ఆర్థికరంగం

అంతర్జాతీయం

డబ్ల్యు.టి.ఓ.

శ్రామిక మహిళ

ఉద్యమవార్తలు

కథానిక

సంపాదకవర్గం

ఎడిటర్ : వై.సిద్ధయ్య
మేనేజర్ : ఆర్.సుధాభాస్కర్
నండ్లూరి ప్రసాదరావు
పర్సా సత్యనారాయణ
ఎం.ఎ.గృహార్
ఎస్.వీరయ్య
పి.రోజా
కె.అరుణ

సంపాదకీయం

సహస్రాబ్ది సవాళ్ళ నెదుర్కొనేందుకు

సన్నద్ధమవుదాం!

21వ శతాబ్దంలోకి కాలుపెట్టాం.

దేశ, విదేశ పెట్టుబడిదారులు కేరింతలు కొడుతున్నారు. అటు కేంద్రంలోను, ఇటు రాష్ట్రంలోను తమ మాట వినే, తమ బాటలో నడిచే పాలకులు మళ్ళీ కుర్చీలెక్కినందుకు మిలీనియం సంబరాలు చేసుకుంటున్నారు.

గడిచిన వందేళ్ళలో మన దేశ కార్మిక వర్గం కష్టాలు, కన్నీళ్ళు, దోపిడి దౌర్జన్యాలననుభవించింది. క్రమంగా సమైక్యమైంది. సంఘాలు పెట్టింది. సమ్మెలు చేసింది. ఆ పోరాటాల ఫలితంగా అనేక హక్కులు సాధించింది. ఉన్నంతలో ఉపశమనం కల్పించగలిగే కొన్ని చట్టాలూ సాధించింది.

అంతేనా? బ్రిటిష్ సామ్రాజ్య వాద దాస్యశృంఖలాలను బ్రద్దలు కొట్టడంలో భారత కార్మికవర్గం గర్వించదగ్గ పాత్ర పోషించింది. తెల్లదొరల రాజ్యం పోయింది. నల్లదొరలే రాజులయ్యారు. గద్దెనెక్కిన మర్నాటి నుండి సోషలిస్టు తరహా రాజ్యమన్నారు. ఆ తర్వాత "సోషలిజం" నన్నారు. చివరికి గద్దేవారసులు కూడ "గాంధేయ సోషలిజం" అన్నారు.

దైలాగులెన్ని చెప్పినా గత 52 ఏళ్ళ భారతావనిలో పేదల బ్రతుకులు అధఃపాతాళంలోకి పోగా కోటీశ్వరులు శతసహస్ర కోటీశ్వరులుగా మారారు. మారుతున్నారు. సాధించుకున్న హక్కుల్ని హరించే ప్రయత్నం సాగుతున్నది. చివరికి వేలాది ప్రజల ప్రాణత్యాగంతో సాధించిన స్వాతంత్ర్యమే ప్రమాదంలో పడింది.

మహత్తర సోషలిస్టు శిబిరం ప్రత్యేకించి సోవియట్ యూనియన్ పతనమై విచ్చినమైన తర్వాత అమెరికా తన కబంధహస్తాలను ఖండాంతరాలకు విస్తరిస్తున్నది. మన దేశ ఆర్థిక వ్యవస్థపై క్రమంగా సామ్రాజ్యవాదుల పట్టు బిగుస్తున్నది. తమ ప్రయోజనాల పరిరక్షణకు బి.జె.పి యే ప్రస్తుత దశలో అనువైన శక్తి అని గుర్తించి మొన్నటి పార్లమెంటు ఎన్నికల్లో క్లింటన్ "ప్రభువు" తను చేయగలిగిన సాయమంతా బి.జె.పికి చేశాడు.

నేడు భారత బడా పెట్టుబడిదారులు వారి సంస్థలైన సి.ఐ.ఐ, ఫిక్స్ వంటివి తమ ప్రయోజనాల రక్షణకు బి.జె.పి ప్రభుత్వం నిలవాలని తెగబడి చెప్తున్నాయి. "సంక్షేమ చర్యలు" మొదలగు మాటలు కూడా అనద్దని ప్రభుత్వాలకి మన దేశ గుత్త పెట్టుబడిదారులు చెప్పటం గత 50 యేళ్లలో ఎరగం. భారతరిపబ్లిక్ను "ఇండియా ప్రైవేట్. లి. కంపెనీ" గా మార్చగలుగుతున్నామనే పెట్టుబడిదారుల సంబరాలు.

ఈ సం॥లో 19శాతం ప్రత్యక్ష పన్నులు వసూలు కావాలని బడ్జెట్లో అంచనా వేస్తే కేవలం 5.9 శాతం మాత్రమే వసూలు అయ్యింది. 25.6 శాతం వ్యక్తిగత ఆదాయపుపన్ను వసూలు అవుతుందని అంచనా వేస్తే 16.6 శాతం మాత్రమే వసూలు అయ్యింది. పరిశ్రమలు చెల్లించాల్సిన కార్పొరేట్ పన్ను 14 శాతం వసూలు చేస్తామని చెప్పిన యస్వెంత్ సిన్హాగారి బుట్టలో ముష్టి 0.1 శాతం మాత్రమే పడ్డది.

ఈ అంశాల గురించి ప్రధానిగాని, ఆర్థిక మంత్రిగాని నోరెత్తిన స్థితిలో పెట్టుబడిదారులకు సంబరాలు కాక మరేంటి?

ఇటీవల ముగిసిన 2 వారాలు పార్లమెంట్ సెషన్లో పెట్టుబడిదారులకు ఎంతో మేలు చేయగల, దేశ ఆర్థిక వ్యవస్థను సర్వనాశనం (మిగతా 5వ పేజీలోకి)

నిన్నటి అనుభవాలనుండి నేర్చుకుందాం రేపటి జీవితంకోసం - నేడు పిడికిలి బిగించి నడుద్దాం

ఇంగ్లీషు కార్మికవర్గ ప్రతినిధిగా

లేబర్ పార్టీ అనేకసార్లు ప్రభుత్వానికి వచ్చింది. కానీ ఇంగ్లీషు బూర్జువా వర్గమంతా ఒకే గొంతుతో 'సోషలిజం' అనలేదు.

ఫ్రెంచి కార్మికవర్గం, ఒకే కేంద్ర సంస్థ క్రింద, అత్యధిక జనాభాగా ఉంది. ఫ్రెంచి కమ్యూనిస్టు పార్టీ రెండవ ప్రపంచ యుద్ధం తర్వాత కొంతకాలమే ప్రభుత్వంలోనూ భాగం పంచుకుంది. కాని ఫ్రెంచి బూర్జువా వర్గం సోషలిజం ద్వేయంగా ప్రకటించలేదు.

యుద్ధానంతరం ఇటలీ కమ్యూనిస్టు మంత్రులను చూచింది. కాని ఆ బూర్జువా వర్గం సోషలిజం లక్ష్యంగా అంగీకరించలేదు.

ఇలా ఎన్నో, ఎన్నెన్నో ఉదాహరణలు చెప్పచ్చు

మన పాలకవర్గాల సోషలిజం జపం

కాని భారత కార్మికవర్గం, భారత ప్రజల చేతనే గాదు, భారత బూర్జువా వర్గం అంతటిచేత 'సోషలిజం' ద్వేయంగా ఒప్పించింది.

కార్మికవర్గ, నాయకత్వాన విప్లవాలు జయప్రదం చేసిన రాజ్యాలను మినహాయస్తే ఎదిగిన, ఎదుగుతున్న దేశాలన్నిటా భారతదేశ రాజ్యాంగం మాత్రమే 'సోషలిజం' పదం తన రాజ్యాంగం పేరులోనే చేర్చిన ఘటన లేదు.

కాంగ్రెస్ మాత్రమే కాదు.

సోషల్ డెమోక్రటిక్ పార్టీలే కాదు

తుదకు హిందూ ఫాసిస్టు మూకల రాజకీయ అంగమైన 'జనసంఘ్' గూడా గాంధేయ సోషలిజం తన ద్వేయంగా ప్రకటించింది.

మఖలో పుట్టి, పుబ్బలో మాయమయిన స్వతంత్ర పార్టీ ఒకటే ఇందుకు భిన్నంగా సోషలిజంను బహిరంగంగా ఎదిరించింది. నిరసించింది.

ఇదంతా బూర్జువా వర్గంలో మార్పు వచ్చిందని చెప్పేందుకుకాదు. అలాంటి

భ్రమలు ఎవరికీ వుండాల్సిన అవసరంలేదు. ఆ విషయానికి వారి ఆచరణ, భారతదేశపు ఈనాటి స్థితి అద్దంపట్టి బల్లగుద్ది సాక్ష్యం చెప్పతుంది.

చిత్తశుద్ధి లేకున్నా ఈ సోషలిజం మూజు చేయించిన ఘనత భారతదేశ కార్మికవర్గానిది.

ఇది సిద్ధాంత విజయం

ఈ శతాబ్దం చరిత్ర చెప్పుకునేటప్పుడు, ప్రపంచంలోనే అపూర్వమైన భారత కార్మిక వర్గం సాధించిన ఈ విజయం అంతటికన్నా ముందుగా చెప్పుకుని తీరాలి.

అది కేవలం సైద్ధాంతిక విజయమే.



అధ్యక్షోపన్యాసం చేస్తున్న జ్యోతిబసు

కాదనలేము.

ఆ సైద్ధాంతిక విజయమే రానున్న శతాబ్దంలో భారత ప్రజల విముక్తి పోరాటానికి నాయకత్వం వహించగల వర్గంగా డానిని నిలబెడుతుంది.

అనుభవరాహితులు

ఆ చారిత్రక కర్తవ్యంపై కేంద్రీకరించేందుకు భారత కార్మిక వర్గానికి జర్మనీ కార్మికులకు ఉండిన భౌతికవాద తాత్విక సంపద లేదు.

ఫ్రెంచి కార్మికులకున్న వర్గ పోరాటాల చరిత్రవరం కాలేదు.

బ్రిటిష్ కార్మికవర్గంలాగా పారిశ్రామిక దోపిడీ ప్రత్యక్ష అనుభవమూలేదు.

నిజానికి భారత కార్మికవర్గం ఐరోపా కార్మికవర్గంలాగే చేతివృత్తుల, కార్ఖానాలో పని

- వి.శ్రీమాలి

నుండి పారిశ్రామిక కార్మికుడిగా పరివర్తన చెందే సామాజిక పరిణామ క్రమ చరిత్ర కూడలేదు.

కూలిపనులే కూడుపెట్టాయి

అంతవరకు వున్న దేశీయ రాజ్యాలు పోయాయి. ఈస్టిండియా కంపెనీ చేసిన ప్లాస్ యుద్ధం తర్వాత ఆరాజ్యాల చుట్టూతా రూపొందిన 'పరిశ్రమలు' కాలగర్భంలో కలిశాయి. అప్పటికే మిగిలిన చేనేత కూడా లాంక్ షైర్ పోటీతో శల్యావశిష్టమైంది. అంతాకలసి, అందరికీ అందుబాటులో వున్న

మట్టిని నమ్ముకుని నేలతల్లి ఒడికి చేరుకున్నారు.

కరువు కాటకాలతో వేగలేక, బతుకు భారంగా గడుపుతున్న అక్షరమెరుగని, శారీరక శ్రమతప్ప మరేమీ ఎరగని ఆ కష్టజీవులకు మాటల మూటలతో నిర్మాణ మౌతున్న రైల్వేలు, మాయమాటలు చెప్పి మోసగించిన అస్సాం టీ తోటలు, బర్మా, సిలోన్, మార్బురీస్ వంటి విదేశాల తోటల్లో కూలి పనులే కూడుపెట్టాయి.

క్రమేపి తూర్పు ప్రాంతంలో జూట్ మిల్లులు, వశ్చిమాన టెక్స్టైల్ మిల్లులు ఏర్పడ్డాయి.

యంత్రాల వధ్యశాలలో బలిపశువు

సామాజికంగా కుల,మత, బాషా ప్రాంతీయ తత్వాలతో అత్యంత వెనుకబడిన ఆర్థిక వ్యవస్థ నుండి ఆనాటికి ఆధునిక యంత్రాల వధ్యశాలకు చేరే బలిపశువులా ప్రవేశించాడు. ఆ తరువాత కాలంలో అనేక ప్రభుత్వ వేదికలే పేర్కొన్నట్లు నేరస్త ఖైదీల కన్నా తక్కువ ఆహారం లభ్యమయ్యేది వారి జీతంతో. వ్రతి కార్మికుడు అప్పుల వలయంలో వుండేవాడు. గది పేరట వుండే గుడిసెలు ఒకటికి నాలుగు కాపురాలు పొగ, అనారోగ్యం మధ్య కుటుంబ జీవితమంతా గడిచేది. సూర్యోదయం మొదలు, సూర్యాస్తమం వరకు అతని జీవితపు వెలుతురు కాలమల పని జీవితమే. 1905లో విద్యుత్ దీపాల వచ్చిన తరువాత ఈ భారం మరి పెరిగింది.

సామ్యసిల్లి పోతేనే పిచ్చు మారేది. మూడేండ్ల పసిబిడ్డలు సహితం పనిలో చేరారు. స్త్రీలు సరేసరి. నెలవలు ఎరుగరు. అన్నాంటి తోటల యజమానులు తప్పు చేస్తే, ఖైదీ చేసే అధికారం గూడా కలిగి ఉండేవారు. ఆ మయ సభనుండి తప్పించుకోవాలనుకుంటే బాణాలతో జంతువులను వేటాడినట్లు వేటాడేవారు.

కష్టంతోపాటు పోరాటం నేర్పారు

కాని శ్రమజీవికి కష్టపడడంతోపాటు, పోరాడడమూ నేర్చుతుంది జీవితం. అలాగే పోరాడారు. పల్లకి బోయిల నుండి, తంతి తపాలావంటి ఆధునిక జీవితంలోని శ్రమజీవుల వరకు పోరాడారు. ఓడిపోతే స్వంతపూరు చేరి స్వంత మనుషులతో కలగొంజో తాగేవారు. మొదటి పోరాటాలలో కులం, స్వగ్రామం, స్వంతప్రాంతం వంటి వెనుకబడిన భావాలే సాహసార్థతకు ఆధారాలు.

ఆధునిక సిద్ధాంతాలు లేవు

అప్పటికే చదువుకున్న మేధావులు వారిని ఆదుకున్న వారూ ఉన్నారు. కాని వారికి ఆధునిక సిద్ధాంతాలు లేవు. సొరాబ్జీ షర్పూర్ జీ బెంగాలీ, నారాయణ మహంగీ లఖండీ, శశిపాద బెనర్జీ వంటి మానవతావాదులు వారిపక్షాన నిలిచారు. రాజా రామ్ మోహన్ రాయ్ వంటి వారు వాది పరిస్థితిని బహిర్గత పరిచారు. అక్షరం నేర్చుకుంటే, తాగుడు మానుకుంటే వచ్చే కాసుల్లోనే నాలుగు కాసులు దాచుకుంటే.....

అంటూ వ్యక్తిగత జీవితాల మలుపు బతుకుల్లో వెలుగుకు తోడ్పడుతుందని చెప్పారు. రాత్రి పాఠశాలలు పెట్టారు. పత్రికలు ప్రచురించారు. వారి తరపున అధికార్లకు విజ్ఞప్తులు చేశారు. కాని కార్మికులకు సంబంధించి వారిది పోరాట మార్గమే ఎన్నుకున్నారు. పోరాడారు.

1905 నాటికి అటు కలకత్తా, ఇటు బొంబాయి, దక్షిణాదిన మద్రాస్ పొగగొట్టాల కేంద్రాలైనాయి. భూగర్భంలో బొగ్గు తీసే కార్మికులు పెరిగారు. పరిశ్రమలతో పాటు వ్యాపార, వాణిజ్యాలు వాటిలో పనిచేసే వారూ పెరిగారు. ఆ పట్టణాలు శ్రమజీవుల వాడలు అయినాయి. ఎక్కడికక్కడగానే సమిష్టి పోరాటాలూ పెరిగాయి.

స్వదేశీ, విదేశీ యజమానుల మిలాఖత్

భారత కార్మిక వర్గం ఒక విచిత్ర సంచలనాన్ని ఎదుర్కొంది. తనకు నాయకత్వం వేసేవారు విదేశీ దోపిడీనే చూపేవారు. దేశీ పెట్టుబడిదారులు భారతీయ కార్మికుల స్థితికి కన్నీరుకార్చి రెండు పెట్టుబడుల మధ్య పోటీని తట్టుకోవాలనుకునేవారు. (ఈనాడు

లేబర్ స్టాండర్డ్స్ పేరిట సామ్రాజ్యవాదులు వెనుకబడిన దేశాల ఎగుమతులను అడ్డుకునే రీతిలో ఆనాటిని చూడవచ్చు. అంతేనా 'చీఫ్ లేబర్' ఆనాడు, ఈనాడూ కూడా బడుగుదేశాల పెట్టుబడిదారులకు దొరికిన ఆయుధం అనేది గమనించాలి). అలా జరిగిన పోటీలోనే మొదటి టెక్స్టైల్ ఎన్క్వైరీ కమిటీ 12 గంటల పనిని నిర్దేశించింది. దానిని ఉల్లంఘించడంలో దేశ, విదేశీ యజమానులు చేతులు కలిపే కృషి చేశారు.

సంకుచిత పరిధులను అధిగమించాలి

కార్మికవర్గం పెరిగి, కేంద్రీకృతం అయి, వివిధ పోరాటాలలో తమ సంఖ్యకు మించిన ఐక్యతాబలం పుంజుకున్నది. ఆ విధంగా, బెంగాల్ విభజన వ్యతిరేక పోరాటంలో కార్మికవర్గ పోరాటాలు కలిశాయి. స్వదేశీ వుద్యమం కార్మికవర్గానికి అందకాగా, కార్మికవర్గం ఆ పోరాటానికి మిలిటెన్సీని జతచేసింది. ఆతరువాతకాలంలో జాతీయోద్యమం, కార్మిక ఉద్యమం జతకలిసి సాగిన



ఉదంతాలు ఉన్నాయి. జాతీయోద్యమ నాయకత్వం విధించిన అవధులను దాటి సాగింది.

ప్రత్యేకంగా గమనించవలసిన విషయం ఒకటే. జాతీయోద్యమం సభల, విజ్ఞప్తుల దశదాటి, వీధులకెక్కిన రోజునుండి కార్మికవర్గం అందులో భాగమైంది. దాని నుండి స్ఫూర్తి పొందింది. దానికి దెబ్బకొట్టే శక్తిని, మిలిటెన్సీని కలిగించింది. ఆ మిలిటెన్సీలో, తన పోరాటాలలో జాతీయోద్యమ నాయకత్వాన్ని ఆకర్షించింది. తన పోరాటాల స్ఫూర్తితో 'స్వాతంత్ర్యం' అనేది ఒక భావం మాత్రమే కాక, దానికి ఒక అర్థం, పరమార్థం ఉందని ఆ పరమార్థం ఏకభావం కాకవర్గ ప్రాతిపదికగా ఉంటుందని తెలియచేసింది. అందుకే హక్కులు, ప్రణాళికల అభివృద్ధిని 1930 కరాచీ కాంగ్రెస్ నాటికే ఆమోదించేసుకుంది. ఈ పోరాటాల ప్రభావమే 1907లో ఏర్పడిన మోడరేటి-రాడికల్ విభజనకు పునాది.

మొదటి రాజకీయ సమ్మె

అలాంటి రాడికల్స్ లో తిలక్ ఒకరు.

'స్వరాజ్యం నా జన్మ హక్కు' అని గర్జించాడు. ఆయన మాటలు, రాతలు రాజద్రోహమంటూ ఆయనకు ఖైదు చేసింది. విచారించింది. ఆరు సంవత్సరాలు శిక్ష వేసింది. అందుకు నిరసనగా కార్మికవర్గం సమ్మెకు పూనుకుంది. తుదకు ఆరు రోజుల జనరల్ సమ్మె చేసింది.

అది మొదటి రాజకీయ సమ్మె భారతదేశంలో ఆకలి, దరిద్రం, అప్పుల మధ్య సతమతమయ్యే నిరక్షరాస్య కార్మికుడు ప్రదర్శించిన మహత్తర వర్గరాజకీయ చైతన్యం. సామ్రాజ్యవాద వ్యతిరేక పోరాటం. ఆనాడే గణపతిగోవింద్ మొదటి కార్మిక అమరవీరుడై చరిత్ర లిఖించాడు. ఆనాటికి వారు బొంబాయి కార్మికులుగా, కలకత్తా కార్మికులుగా పుండేవారు.

గాంధీ సిద్ధాంతాన్ని ఒప్పుకోలేదు

కాని మొదటి ప్రపంచ యుద్ధం వారి చైతన్యాన్ని మరొక మెట్టు ఎక్కించింది. అపారమైన లాబాలు ఒకవైపు, పెరిగిన ధరలు, యుద్ధానంతరం జరిగిన ఉద్యోగాల తొలగింపులు దేశమంతటా విస్తరించాయి. ఆ బాధలు సాధారణ వారిని అఖిల భారతీయులను చేసింది. తమ నాయకులే భారత కార్మికులకు అంతర్జాతీయ కార్మిక సంస్థలో ప్రాతినిధ్యం వహించాలనే

డిమాండ్ కలసి ఆలిండియా ట్రేడ్ యూనియన్ కాంగ్రెస్ ను ఏర్పరచుకున్నారు. దేశవ్యాపిత వర్గ ఉద్యమానికి పునాది వేశారు.

ఆనాటికే గాంధీ గారు భారతీయ నాయకులు. ఆయన వర్గం లేదన్నారు. అస్తి ప్రజలదన్నారు. అస్తిపరులు, ధర్మకర్తలు అన్నారు. వర్గ సామరస్యానికి గాంధీజీ భాష ధర్మకర్తృత్వ సిద్ధాంతం. గాంధీజీ గొప్పతనాన్ని కార్మికవర్గం కాదనలేదు. ఆయన ప్రారంభించిన ఏ ఉద్యమంలోనూ వెనుకబడలేదు. కాని ఆయన సిద్ధాంతాన్ని మాత్రం ఒప్పుకోలేదు.

తన సిద్ధాంతాన్ని తాను నిలబెట్టుకున్నది. తమ ఎర్రజెండాను ఆకాశమెత్తిన ఎగరేసేందుకు లాహోర్ రైల్వేకార్మికులు నిజంగా తమరక్తంలోనే తమ జెండా తడిపి, అరుణిమ కూర్చారు. విప్లవం సాధించిన రష్యన్ కార్మికులు కరువుతో బాధపడుతున్నారంటే కంటతడి పెట్టింది. అంతర్జాతీయ సంస్థలతో తాను భాగస్వామి అయింది.



కమ్యూనిస్టు గాలి

అయితే ఇదంతా చైతన్య యుతం కాదు. స్వాభావికంగా తమ లక్షణాన్ని ప్రదర్శించింది. భారత దేశానికి కమ్యూనిస్టు భావాల గాలి వీచింది. కమ్యూనిస్టులు కార్మికవర్గానికి నేతృత్వం వహించగలిగారు. స్వభావానికి చైతన్యం పూవుకు వాసన అబ్బింది. ఆ వాసన ఆ తరువాత పోరాటాలన్నిటా గుబాళించింది.

ప్రిన్సాఫ్ వేల్స్ రాకకు జాతీయోద్యమం నిరసన తెలిపింది. కార్మికవర్గం విమానా శ్రయాన్నే కావలా కాచింది. ఆ పిలుపే 'హిమాలయ మంత తప్పు' అని నాలుక కొరుక్కున్నారు. సత్యాగ్రహి గాంధీగారు కార్మికవర్గ మిలిటెంసీతో భాధపడి.

జాతీయోద్యమం లక్ష్యరేఖ దాటింది

ప్రపంచ పెట్టుబడిదారీ విధానం 1929 డిప్రెషన్ తో కుప్పకూలింది. దాని ప్రభావం భారతదేశం మీద మరింత ఎక్కువ పడింది. మూసివేతలు, అగ్నిపర్యవేక్షణ మైంది. ఉప్పు సత్యాగ్రహం చాలలేదు. గాంధీ - ఇర్విన్ ఒప్పందాలు ఆగలేదు. జాతీయోద్యమం కాంగ్రెస్ గీసిన లక్ష్యరేఖను దాటింది. జాతీయ విప్లవకారులు చిట్టగాంగ్ ఆయుధాగారం స్వాధీనం చేసుకున్నారు. భగత్ సింగ్, అతని అనుచరులు అమరులైనారు. పెషావర్ లో ఘర్షణ సైనికులు ప్రజలపై కాల్పులకు నిరాకరించి త్యాగాలు చేశారు.

కార్మికవర్గం పోలాహార్ లో 10 రోజుల పాటు స్వరాజ్యం ప్రకటించింది.

అదొక వీరగాధ

కుట్ర కేసుల బనాయింపు

ఆనాటికి వర్గ పోరాట సిద్ధాంత నాయకత్వం మీరట్ కుట్రపేరుతో జైలులో మగ్గుతోంది. దేశ వ్యాపితంగా కార్మిక - కర్షక

నాయకులు, ఆ కుట్రలో భాగస్వాములై నారు. బొంబాయి టెక్స్ టైల్ కార్మికులు సంస్కరణ వాదం వదిలి విప్లవ దృక్పథంలో గిర్మికారంగార్ యూనియన్ ఏర్పర్చుకున్నారు. అదే బ్రిటిష్ వారి దడకు, కుట్ర కేసులకు పునాది.

కాంగ్రెస్ గీసిన గీత దాటి పోరాడుతున్న రైతాంగాన్ని, అసంతృప్తికి చిహ్నమైన ఘర్షాలీని, త్యాగానికి, సాహసానికి పేరుగా నిలిచిన జాతీయ విప్లవకారులను వేలాది నమ్మెల్లో లక్షలాదిగా పాల్గొంటున్న కార్మికులను కలిపినడిపే 'సాహసానికి' బూర్జువావర్గం సిద్ధంగా లేదు. స్వరాజ్యం కోర్కెగానే తప్ప. స్వాధీనం చేసుకునే హక్కుగా అది భావించలేదు. ప్రజల చొరవ ఆస్తిహక్కులనే హరించి వేసే "అరాచకం" ఔతుందని దాని భయం ఆస్తి హక్కు అంత పవిత్రమైనది.

భారతదేశాన్ని పోలాంపూర్ చేయగల అఖిల భారత స్థాయి నిర్మాణం లేకపోవడం బ్రిటిష్ వారి అదృష్టం. లేకుంటే ఆనాడే భారతం స్వతంత్రమేగాక, ప్రజా భారతం గూడ అయ్యేదేమో!

అలాంటి మరొక అవకాశం రెండవ ప్రపంచ యుద్ధానంతరం ఏర్పడింది. అదే సమస్యలు అవే బాధలు. ఉత్పత్తి పెరిగినా కార్మికునికి రిట్రెయిన్మెంట్ సంక్షోభం తలెత్తినా కార్మికునికి స్వస్తి వాచకం. ధరలు పెరిగినా పేదవాడికి వురే. అవి కుప్పకూలినా కష్టజీవికి మరణశిక్ష - మరి అదేగదా పెట్టుబడిదారీ విధానం.

వీరోచిత నావికాదళ

తిరుగుబాటు

యుద్ధానంతరం ప్రజా తిరుగుబాటు వెల్లువ నావికా తిరుగుబాటులో పతాక స్థాయికి చేరింది. "ఇది ఘోరం, ఇది నేరం, తిరుగుబాటు మానండి" అని బూర్జువా నాయకులంతా గోలపెట్టారు. కాని మూడు వందల మంది అమరులై ఆ పోరాటానికి అండగా నిలిచారు కార్మికులు.

వీరతెలంగాణ పోరాటం

ఆనాటికే తెలంగాణ ఆయుధాలు తీసుకుంది. ఇతర అనేక ప్రాంతాల రైతాంగం పోరాడుతుంది. లెనిన్ ప్రవచించిన కార్మిక-కర్షక ఐక్యతా భావం

మనలో జీర్ణించుకొని వుంటే స్వరాజ్యం శ్రమజీవుల రాజ్యమై వుండేది. కాని 1885లోనే బూర్జువా వర్గం జాతీయ కాంగ్రెస్ ను ఏర్పరచుకోగలిగింది. అందుకు ఆనాటి ప్రభుత్వమూ తోడ్పడింది. 1920ల నాటికి గాని కార్మిక వర్గం తనదంటూ పార్టీని ఏర్పర్చుకోలేదు. అలా ఏర్పర్చుకునే క్రమాన్ని ప్రతి క్షణం నిర్బంధం, సిద్ధాంతం, ప్రలోభాలు అన్నింటితో అటు సామ్రాజ్యవాదులు భారత, సిద్ధాంతం, ప్రలోభాలు అన్నిటిలో అటు సామ్రాజ్యవాదులు భారత ఆస్తి పర వర్గాలు ఎదిరించాయి.

త్యాగాల పోరాటాల చరిత్ర

ఆత్మార్పణతో రక్త దానాలతో తమ చరిత్ర రాసుకోవలసి వచ్చింది.

రాజ్యం మనదికాలేదు. కాని మన అవసరాలు తీర్చుకుంటే తమ మనుగడకు ప్రమాదమని పాలకవర్గాల చేతగుర్తింపజేయగలిగాము.

కనీస అవసరాల ప్రాతిపదిక జీతం వాగ్దానం

ఉద్యోగ భద్రతను ఒక మేరహామీ సమిష్టి బేరసారాలకు అవకాశాలు

కొన్నైనా శ్రేయో చట్టాలు

సాధించుకున్నాయి ఇవి ఎవరి దయతోనూ రాలేదు. ఎప్పుటి కప్పుడు

పోరాడి సాధించుకున్న విజయాలు,

ఈ విజయాలే మనకు శాపాలైనాయి. వర్గ విప్లవ తత్వం పట్ల

అప్రమత్తత తెచ్చిపెట్టాయి. జాతీయ



సహస్రాబ్ది వ్యాసావళి:

దురహంకారానికి దాసోహం చేయించాయి.
కాని మనం నమ్ముతున్నది శాస్త్రం. అది
చావదు

ఐక్యతా కేంద్రంలో సి.ఐ.టి.యు.

1970లో కలకత్తా అగ్ని గోళంలో

మరొకసారి పునీతమైంది

“ఐక్యతా-పోరాటం” కొత్త ఊపిరి

పోసుకుంది

1974 రైల్వే సమ్మె ఆ నినాదపు ప్రతిధ్వనే
భూతలింగం రిపోర్టును భూస్థాపితం చేసింది
ఆ నినాదమే.

పారిశ్రామిక వివాదాల చట్టం సవరణకు

పాలకవర్గాల జంకుకు

అదేపునాది.

ఈ నాటికీ ప్రభుత్వ రంగం బ్రతికి వుంది.

10 సంవత్సరాలుగా మన ఫైనాన్సియల్

సెక్టార్ విదేశీయుల

చేతపడకుండా కార్మికవర్గ ఐక్య పోరాటాలే

నిలబెట్టాయి.

పెట్టుబడి దారీ విధానం

సంక్షోభంలోపడింది.

భారత పాలకవర్గాలు ఆత్మ గౌరవం

అమ్ముకొని, సామ్రాజ్య

వాదులతో కలిసి ‘సామ్మ్యూ’ చేసుకోవాలనే

భ్రమల్లో

తాము మునిగి, మనలను భారత ప్రజలను

నమ్మించ

చూస్తున్నారు.

కొత్త చొరస్తాలు

దేశం ఒక కొత్త చొరస్తా చేరుకుంది.

పెట్టుబడి దారీ విధానంతో కూలిపోవడమా?

జనతా ప్రజాస్వామికం వైపు పయనించి

ప్రజాస్వామ్య భారతాన్ని నిర్మించుకోడమా?

పోరాటాల చరిత్ర మనది

మన బాట మనకు స్పష్టం

ఈనాడు మనం ఒంటరిగా లేము.

సాధించిన విజయాల విశ్వాసమూ

తక్కువకాదు.

విదేశీ పడవల విహారాలకు ఆపిన చరిత్ర

ఆవురావురుమని పదేళ్ళ నుండి నోరు తెరిచి

మింగచూచినా

మింగుడు పడని ప్రభుత్వ పారిశ్రామిక,

ఫైనాన్సియల్ రంగం

గనుల పేరుతో తమ జీవితాలనే హరించే

విదేశీ పెట్టుబడికి

వ్యతిరేకంగా పోరాడుతున్న గిరిజనులు

ఆత్మహత్యలకు దారితీస్తున్న విత్తన

సామ్రాజ్యవాదానికి వ్యతిరేకంగా

తెగించి పోరాడుతున్న రైతాంగం

నయావలన వాదపు కుట్రలను వ్యాఖ్యాన

పూరితంగా

బహిరంగతం చేస్తూ దేశరక్షణకు పూనుకున్న

మేధావులు

పాలకవర్గాల చేతగాని తనానినికి రేపు

వేలాది కాబోయే భగత్లు, బలబీర్సింగ్లు

వీరంతా మనతో వున్నారు. వుంటారు.

చీలికను అధిగమిద్దాం

వివిధ కాల్యలుగా సాగుతున్న పోరాటాలను

అనేక గాలులుగా వీస్తున్న అసంతృప్తులను

ఒక చోట చేర్చి ఒక వెలుగుగా, వెలుగుల

జల్లులుగా

మార్చే చారిత్రక కర్తవ్యానికి పునరంకితమై

గత శతాబ్దంలో

మనకోసం

పోరాడిన వీరులకు

కృతజ్ఞతలు చెప్పదాం

మరో చరిత్రను రాసి తీరుతాం

“చరిత్ర ముగిసింది” అని మురిసే అవివేక

మేధావులకు

“మరో చరిత్ర” రాసిబుద్ధి చెప్పదాం.

ఏమో మన ఈ నూతన ప్రయత్నం

ప్రపంచంలో మరో ప్రయోగానికి

నాందీ వాచనం కావచ్చు

కావచ్చు ఏమిటి? అయి తీరుతుంది.

రానున్న శతాబ్దంలో కొత్త సహస్రాబ్దిలో

మనకు

ఎదురయ్యే అవకాశాలుఅవి.



సంపాదకీయం కొనసాగింపు....

చేయగల 18 రకాల ఆర్థిక బిల్లులు ఆమోదించబడ్డాయి.

దీన్నో బి.జె.పికి కాంగీ వూతం. టి.డి.పి సరేసరి. అందుకే
పెట్టుబడి దారుల సంబరాలు.

మన రాష్ట్రంలోనూ ఇదే వరస, జ్ఞాన సమాజం, ఇ-కామర్స్,
స్మార్ట్ ప్రభుత్వం, ఎలక్ట్రానిక్ గవర్నెన్స్ ఇలా - అదో భాష అన్నట్లు
సాగుతోంది ముఖ్యమంత్రి గారి ప్రచారం. అప్పు తేవటం కూడ
ఘనకార్యమేనన్నట్లు సెల్ఫ్ డబ్బా ఆయన కొట్టుకుంటూ వుంటే
దానికి వంతపాడే వందిమాగధులకూ నేడు కొదవలేదు.

2020 నాటికి స్వర్ణాంధ్ర ప్రదేశ్ ఎలా తయారుకావాలో
విదేశీ కన్సల్టెన్స్ కంపెనీ పథకం సిద్ధం చేసింది. చివరికి మన
చట్టాలు ఎలా ఉండాలో కూడా విదేశీ కంపెనీకి రచన, దర్శకత్వం
కూడా అప్పజెప్పారు.

ప్రపంచ బ్యాంకు దాన్ని నడిపే సామ్రాజ్యవాదం, మన దేశ
పెట్టుబడిదారులు డిక్టేట్ చేసిన విధంగా వందల, వేలమంది
కార్మికులను ఉద్యోగులను ఉద్యోగాల నుండి తొలగిస్తున్నారు.
“అభివృద్ధి భావం” లో ఉండేలా చూసుకుంటున్నారు. తాత్కాలిక
కార్మికుల సంఖ్య లక్షల్లోకి చేరుతున్నది.

ఇంత చేస్తూంటే పెట్టుబడి దారులు సంబరాలు చేసుకోరా
మరి!

మరి మనకెప్పుడు సంబరం?

ఈ విధానాలను మార్చగలిగినపుడు, ప్రత్యామ్నాయ

విధానాలను అమలు జరపగలిగినపుడు!

ఇది సాధ్యమా?

10 డిగ్రీల చలిలో వారం రోజులు రోడ్లపై బైరాయించి
చట్టం చేసిన పార్లమెంటునే దక్షిణ కొరియా కార్మికవర్గం లొంగదీస్తే
మన దేశంలో ఎందుకు సాధ్యం కాదు. నెల రోజుల వీధి పోరాటంతో
30 సం॥ల నియంత పీఠాన్నే కూకటి వ్రేళ్ళతో ఇండోనేషియా
కార్మికవర్గం, ఇతర ప్రజలు పెకలించే వేయగా ఆపని మనం
చేయలేమా? 20 మందికిపైగా కార్మికులు పోలీసుల బుల్లెట్లకు
బలై ఫ్రైవేటీకరించబడ్డ దల్లా సిమెంట్ ఫ్యాక్టరీని తిరిగి
ప్రభుత్వరంగంలోకి ఉత్తరప్రదేశ్ లో తేగల్గినపుడు మనకెందుకు
సాధ్యం కాదు. హర్యానా, ఉత్తరప్రదేశ్ లో విద్యుత్ ఉద్యోగుల
పోరాటాలు అక్కడి ప్రభుత్వాలను డోలాయమాన స్థితిలోకి
నెట్టగలిగినాయ్, కొత్తగా ఎవరు గవర్నమెంటులోకి వస్తే వాళ్ళే
చూసుకుంటారని వెనక్కి తగ్గారు. ఐక్యంగా పోరాడితే ఆ ఫలితం
మనం సాధించలేమా?

మన రాష్ట్ర రాష్ట్ర ప్రభుత్వద్యోగులు ఐక్యంగా పోరాడి
ఎపివ్యాన్ ను వెనక్కి కొట్టలేదా? అంగన్ వాడీలు, గ్రామ సేవకులు
తమ హక్కులు సాధించుకో లేదా?

ఈ అనుభవాలన్నీ మన ముందున్నాయ్.

ఐక్యంగా పోరాడుదాం. కేంద్ర రాష్ట్ర ప్రభుత్వాల విధానాలను
త్రిప్పి కొడదాం. అప్పుడే కార్మిక వర్గానికి సంబరాలు.

★★★★★

ప్రభుత్వ విధానాలు:

ఎవరైనా జాబ్బు పెంచుకుని వుంటే జాబ్బుని సంస్కరించు కోలేదా అని అడుగుతాం. అంటే సైజ్ తగ్గించుకోవటం. ఇప్పుడు పరిశ్రమలు, సంస్థలలో అమలయే సంస్కరణలు కూడా సైజు తగ్గించటానికే దీనిలో ప్రధామైనది అదే సంస్థలేదా పరిశ్రమ పునర్ నిర్మాణం (ఆర్గనైజేషన్ రీస్ట్రక్చరింగ్) దీని లక్ష్యం కూడా కార్మిక శక్తిని తగ్గించటమే.

యజమానులు తమ లాభాలను విరివిగా పెంచుకోవటానికి ఈ సంస్కరణలు అమలవుతున్నాయి. ఈ విషాన్ని మింగించటానికి పైన పంచదార పూతగా వి.ఆర్.ఎస్. అనే పదం వాడుతున్నారు. కేంద్ర ప్రభుత్వ రంగ సంస్థలలో ఇప్పటి వరకూ షుమారు రెండు లక్షల మంది ఈ స్కింపై బయటకు పంపి వేయబడ్డారు. రాష్ట్ర ప్రభుత్వ రంగ సంస్థలు, ఇతర స్వదేశీ, విదేశీ ప్రైవేటు కార్పొరేట్ సంస్థలను కూడా కలుపుకుంటే ఈ సంఖ్య మరికొన్ని లక్షలు వుంటుంది.

వాలంటరీ రిటైర్మెంట్ నిజానికి స్వచ్ఛందమూ కాదు. పదవీ విరమణా కాదు. వర్కర్ తనంతట తనుగా వుద్యోగాన్ని వదులుకుంటానని నిర్ణయించుకుంటే అది స్వచ్ఛందం అవుతుంది. అలా కాకుండా ఏక పక్షంగా యజమాన్యాలు వి.ఆర్.ఎస్.లను ప్రకటించటం, ఎంత మంది మిగులు వున్నారో చెప్పటం, ఉద్యోగులు వి.ఆర్.ఎస్.ను ఎన్నుకునే భయానక పరిస్థితులను సృష్టించడం స్వచ్ఛందం ఎలా అవుతుంది? నిర్బంధం తప్ప?

బిజిల్ సాయర్ కంపెనీ కేసులో ముంబాయి పారిశ్రామిక కోర్టు వి.ఆర్.ఎస్.పై సంచలనాత్మక తీర్పు నిచ్చింది. ఆ తీర్పులో సారాంశం ఇలా వుంది.

- 1) వి.ఆర్.ఎస్. మునుగులో ఉద్యోగులను రిట్రైం చేస్తున్నారు.
- 2) ఉద్యోగులకు వున్న తక్షణ ఆర్థిక అవసరాలను ఆసారా చేసుకుని వారి దీర్ఘకాలిక వ్రయోజనాలను దెబ్బతీస్తున్నారు.
- 3) వి.ఆర్.ఎస్. ఆఫర్ చేయబోయే ముందు ఐ.డి. ఏక్ట్ సేక్షన్ 9ఎ కింద 21 రోజులు నోటీసు ఇవ్వాలి. దీన్ని ఉల్లంఘించటం చట్ట వ్యతిరేకం.
- 4) గుర్తింపు పొందిన యూనియన్లతో చర్చించకుండా ఏకపక్షంగా స్కిమును ఆఫర్ చేయకూడదు.

వి.ఆర్.ఎస్.లను ఆకర్షణీయమయిన ప్యాకేజీలుగా అభివర్ణించి ప్రచారం చేస్తున్నారు. ఈ వేలం వేరి మధ్య తరగతి ఉద్యోగులు పని చేసే రంగాల్లో ఎక్కువగా వుంది. ఉదాహరణకు ఒక సంస్థలో నెలకు రూ. 8000 సంపాదించే ఉద్యోగికి ఐదు లక్షల రూపాయలు ఒక్కసారిగా చెల్లించే మొత్తంగానూ, ఆపైన నెలకు మూడు వెల రూపాయల పెన్షను ఇస్తామని ఆఫర్ చేశారు.. కానీ, ఆ వుద్యోగికి మొత్తం సర్వీసు చేస్తే వచ్చే జీతం, ప్రావిడెంట్ ఫండ్, గ్రాట్యుటీ 23 లక్షల రూపాయలు వుంటుంది. ఒక పది సంవత్సరాలు ఆగితే అతని జీతం 21 వేల రూపాయలవుతుంది. దీన్నంతా వదులుకుని వి.ఆర్.ఎస్. తీసుకుంటే వుద్యోగి పెద్ద ఎత్తున నష్ట పోతాడు. ఇదే నష్టం తరతమ బేధాలతో అందరు కార్మికులకు, ఉద్యోగులకు వుంటుంది.


స్వచ్ఛంద పదవీ విరమణా? (వి.ఆర్.ఎస్.)
నిర్బంధ పదవీ విరమణా? (సి.ఆర్.ఎస్.)

- పి. అజయ్ కుమార్

నష్టదాయక వి.ఆర్.ఎస్.ను మింగించేందుకు యజమాన్యాలు అనేక పన్నాగాలు పన్నుతున్నాయి. వీటిలో ముఖ్యమైనవి.

- 1) వర్కర్లకు, వుద్యోగులకు పని ఇవ్వకుండా ఖాళీగా వుంచి, ఆ తరువాత మిగులు వున్నారని ప్రకటించటం. పనిని బయట కాంట్రాక్టుకు ఇవ్వటం.
- 2) నైపుణ్యత గల కార్మికులకు నైపుణ్యత లేని పనులు అప్పజెప్పటం.
- 3) వర్కర్లను విడివిడిగా కలిసి మానసిక వత్తిడిని కలిగించటం.
- 4) వర్కర్ ఆరోగ్యం పరిస్థితులను అధ్యయం చేసి అతను/ఆమె చేయలేని పనులు అప్పజెప్పటం.
- 5) అప్పలు ఏమయినా ఉన్నాయేమో కనుక్కుని వాటిని తీర్చటానికి ఇతర ద్వారాలను మూసివేయించి, వి.ఆర్.ఎస్. ఒక్కటే గతిగా చిత్రించటం.
- 6) నగర ప్రాంతాలకు బదిలీలు చేయటం.
- 7) పని లేకుండా కూర్చోబెట్టిన వర్కర్ల సీట్లో లేరంటూ అభియోగం మోపి శిక్షించటం. పాత కాలంలో ఎప్పడయినా గైరుహాజరుయ్యారేమోనని రికార్డులు తిరిగేసి పట్టుకుని ఛార్జి షీట్లు ఇవ్వటం.
- 8) ఇప్పుడు వి.ఆర్.ఎస్. తీసుకోకపోతే ముందు, ముందు ఇది కూడా రాదేమోననే భయానికి గురి చేయటం.

లాభాలే పరమావధిగా గల వ్యవస్థ పెట్టుడిదారి సమాజంలో మనం వున్నాం. దీంట్లో జాలీ, దయకు తావు లేదు. యావత్ కార్మిక వర్గం ఐక్యమయితే తప్ప ఈ వి.ఆర్.ఎస్.లను వెనక్కి గొట్టటం కష్టం. అప్పటి వరకూ వివిధ రంగాలలో/సంస్థలలో వున్న యూనియన్లు యజమాన్యాలు విసిరే వలలో పడకుండా జాగ్రత్త పడాలి. ఐక్య ఉద్యమ నిర్మాణానికి తమ వంతు కర్తవ్యం నిర్వహించాలి.



చదవండి! చందాదారులుగా చేరండి!!

ప్రజాశక్తి దినపత్రిక

బయటపడిన తాజా 'షేర్ల కుంభకోణం'

- భానుమూర్తి

గెయిల్ : అదో నవరత్న కంపెనీ. ప్రభుత్వ రంగంలో ఉన్న కంపెనీ గెయిల్. 1998-99 ఆర్థిక సంవత్సరంలో రూ. 6,644 కోట్ల టర్నోవర్ పై రూ. 1060 కోట్ల నికర లాభాలను ఆర్జించింది. స్వదేశీ పరిశ్రమలను ఉద్ధరిస్తామని చెప్పుకున్న బిజెపి ప్రభుత్వం ఈ కంపెనీలో షేర్లను కారుచౌకగా అమ్మివేయడానికి చేసిన ప్రయత్నాలు ప్రజాధనాన్ని కోటీశ్వరులకు కట్టబెట్టే బి.జె.పి. పథకాలను నగ్నంగా బయటపెట్టాయి.)

గ్యాస్ అధారిటీ ఆఫ్ ఇండియా (జి.ఎ.ఐ.ఎల్.) దేశీయ ప్రభుత్వరంగ పరిశ్రమల్లో కెల్లా వాసి కెక్కింది. యునైటెడ్ ఫ్రంట్ ప్రభుత్వ కాలంలో "నవరత్న" కంపెనీ హోదా పొందిన గెయిల్ అత్యంత లాభదాయకత ఆర్జిస్తున్న కంపెనీగా ప్రసిద్ధి పొందింది.

గెయిల్ దేశ వ్యాపితంగా 95 శాతం సహజవాయువు వ్యాపారం చేస్తున్నది. 4000 కి.మీ. పొడవైన పైప్ లైన్లు కలిగి వుంది. ఈ పైప్ లైన్ల ద్వారా నాచురల్ గ్యాస్ను ఇంధనంగా పవర్ ప్లాంట్లకు సరఫరా చేస్తున్నది. ఈ నాచురల్ గ్యాస్ ఆధారంగా దేశంలో 4000 మెగావాట్లకు పైగా విద్యుత్ ఉత్పత్తి జరుగుతున్నది. ఎరువుల కర్మాగారాలకు ఫిడ్ స్టాక్ గా ఉండి 10 మిలియన్ టన్నులకు పైగా యూరియా ఉత్పత్తి కావడానికి దోహదపడుతున్నది. ఇంకా అనేక పరిశ్రమల్లో, ఆ పరిశ్రమలకు అవసరం అయిన ఎనర్జీ, మరియు ప్రాసెసింగ్ అవసరాలను గెయిల్ సమకూర్చుతున్నది.

ఇంతేకాదు, ఎల్.పి.జి. ఉత్పత్తిదారులలో కంపెనీ అగ్రభాగాన ఉంది. సంవత్సరానికి 7,10,000 టన్నుల లిక్విడ్ హైడ్రోజన్ ను ఉత్పత్తి చేస్తున్నది. విజయపూర్ లో గెయిల్ కు గ్యాస్ ఆధారంగా పనిచేసే అతిపెద్ద ఎల్.పి.జి. ఎక్స్ ట్రాక్షన్ ప్లాంట్ ఉంది. దీనితోపాటు వగోడియా, లక్నా, ఉసార్ లలో ఎల్.పి.జి. ప్లాంట్లను నిర్వహిస్తున్నది. మరో రెండు ఎల్.పి.జి. ప్లాంట్లను గంధార్ మరియు జోరియాలలో నెలకొల్పుతున్నది. 1999 జూన్ 10వ తేదీన ప్రధానమంత్రి చేతుల మీదుగా యు.పి. పెట్రోకెమికల్ కాంప్లెక్స్ ప్రారంభోత్సవం

జరిగింది. ప్రారంభించిన కేవలం 14 సంవత్సరాల్లోనే 'గెయిల్' భారతదేశంలో నెంబర్ వన్ గ్యాస్ కంపెనీగా అభివృద్ధి చెందింది. గడిచిన 5సంవత్సరాల్లో కంపెనీ పెర్ఫార్మెన్స్ "ఎక్స్ లెంట్" గా గుర్తించబడింది. తన పైప్ లైన్ సిస్టమ్ లోనూ, ఎల్.పి.జి. ప్లాంట్ల నిర్వహణలోనూ ఈ కంపెనీ ఐ.ఎస్.ఓ. - 9002 సర్టిఫికేట్ సాధించింది. విజయపూర్, వగోడియా ప్లాంట్లు ఐ.ఎస్.ఓ.- 14001 సర్టిఫికేట్ పొందాయి. 'ఎక్స్ లెంట్ పెర్ఫార్మెన్స్' ను వరుసగా సంవత్సరాల తరబడి పొందుతున్న గెయిల్ ప్రభుత్వరంగంలోనే ఉండడం అందరికీ గర్వకారణం.

ఇంత అభివృద్ధిని సాధించిన గెయిల్, రాబోయే 20 సంవత్సరాల్లో కూడా తన పరిస్థితిని మరింత మెరుగు పర్చుకోవడం కోసం ఒక 'విజన్' తయారు చేసింది. రాబోయే కాలంలో నాచురల్ గ్యాస్ రంగంలో ఉన్నత స్థితిలో ఉండడంతోపాటు ఎనర్జీ మరియు పెట్రోకెమికల్ రంగంలో ఇంకా ప్రగతి సాధించడం ద్వారా అంతర్జాతీయంగా ఎదగాలని గెయిల్ ప్రయత్నిస్తోంది.

గత మూడు ఏళ్లగా గ్యాస్ సెల్లలో 22శాతం, లిక్విడ్ హైడ్రోకార్బన్ల ఉత్పత్తిలో 6శాతం అభివృద్ధిని సాధించింది. అన్ని పన్నులు చెల్లించిన తర్వాత లాభాలు వృద్ధి 71శాతం గా ఉన్నది. ఉత్పాదకతను ఇంకా పెంచడంలోనూ, అభివృద్ధి సాధించడంలోనూ నిరంతరం కృషి చేస్తున్నది. దీని ఫలితంగానే టాప్ టెన్ పబ్లిక్ సెక్టార్ పరిశ్రమల్లో చోటు సంపాదించడంతోపాటు, 98-99 సంవత్సరంలో రూ. 1060కోట్ల నికరలాభాలను సంపాదించింది. ఇంతటి ప్రాధాన్యత కలిగి దేశ సంపద అభివృద్ధికి ఎంతో సహకరిస్తున్న 'గెయిల్'ను డిస్ ఇన్ వెస్ట్ మెంట్ పేరిట నిర్వీర్యం చేసి ప్రైవేట్ వారికి పెద్ద పీట వేయాలని బి.జె.పి. ప్రభుత్వం ప్రయత్నిస్తోంది. (యునైటెడ్ ఫ్రంట్ ప్రభుత్వ కాలంలో షేర్ ధరకు రూ. 150లుగా అంచనా వేసింది ప్రభుత్వం. మార్కెట్ ఆఫర్ 90-120 రూ.ల వరకూ వచ్చింది. అయినప్పటికీ ఆ ప్రభుత్వం షేర్ విలువ తక్కువగా ఉందని అమ్మకానికి నిరాకరించింది. నేడు బి.జె.పి. ప్రభుత్వం షేర్ ఒక్కంటిని రూ. 70లకే 170 మిలియన్ల షేర్లను కారుచౌకగా అమ్మేసింది.

స్వదేశీ జపం చేసే బి.జె.పి. గెయిల్ షేర్లను బ్రిటిష్ గ్యాస్, ఎన్రాన్, టెమ్స్ టెక్, పెడిలిటీ తదితర బహుళజాతి సంస్థలకు కారుచౌకగా కట్టబెట్టి ఎంతో అభివృద్ధి చెందిన ఈ ప్రభుత్వరంగ సంస్థను విదేశీ ప్రభువులకు కట్టబెట్టడానికి ప్రయత్నిస్తోంది. సమర్థ వంతంగా వుండి, అంతర్జాతీయంగా పోటీకి నిలబడగలిగే కంపెనీలకు ప్రోత్సాహం ఇస్తామని ప్రకటించిన ప్రభుత్వం కంపెనీని డిజిన్విస్ట్ చేసి నిర్వీర్యపరుస్తున్నది. ఇది దేశద్రోహం కాక మరేమిటి ?

కేంద్ర ఆర్థిక శాఖ మాజీ మంత్రి శ్రీ పి.చిదంబరం ఇలా అన్నారు. నేడు దేశంలో నాచురల్ గ్యాస్ కు డిమాండ్ క్రమంగా పెరుగుతోంది. గెయిల్ 'షేర్' ధరలు కూడా పెరిగే పరిస్థితి ఉంది. అలాంటప్పుడు ప్రస్తుత మార్కెట్ ధర రూ. 79 షేర్ విలువ ఉండగా, దానికంటే అతితక్కువగా రూ. 70లకే షేర్లను అమ్మడానికి ప్రయత్నించడం కేంద్ర ప్రభుత్వం చేస్తున్న కుంభకోణం కాక ఇంకేమిటి ? లాభదాయకమైన ప్రభుత్వ సంస్థ గెయిల్ షేర్లను కారుచౌకగా అమ్మడానికి కేంద్ర ప్రభుత్వం ఎందుకు కుట్ర చేస్తున్నదని ఆయన ప్రశ్నించారు.

విశాఖపట్నం స్టీల్ ప్లాంట్ తో సహా అనేక ప్రభుత్వరంగ పరిశ్రమలకు ఇటువంటి దుస్థితి దాపురించింది. సమర్థత, నైపుణ్యం ఉన్నప్పటికీ ప్రయివేటీకరణ చెయ్యడానికి ప్రభుత్వం సిద్ధపడుతున్నది. దేశ ప్రయోజనాలకు హానికలిగించే ఇటువంటి చర్యలను అందరూ వ్యతిరేకించాలి.



Read

**PEOPLES
DEMOCRACY**

**CPI(M) WEEKLY
ORGAN**

ఈ బిల్లుల పరంపర ఎవరి ప్రయోజనం కోసం

- పి.అజయ్ కుమార్

బిల్లుమీద బిల్లు, బిల్లుపైన బిల్లు స్వతంత్రభారత చరిత్రలో మున్నెన్నడూ కనీవినీ ఎరుగని స్థాయిలో చట్టాల మార్పిడి జోరు, అధికార పక్ష బి.జె.పి.తో ప్రతి పక్ష కాంగ్రెస్ పూర్తిగా చేతులు కలిపిన తీరు, పార్లమెంట్ సమావేశాల కాలమయిన శీతలాన్ని వేడేక్కించింది.

ఈ సందర్భంలో ఎన్నికల నాడు ముందుకు వచ్చిన రెండు వాదనలను గుర్తుకు తెచ్చుకోవడం వుచితంగా వుంటుంది. అవి ఒకటి- ఆర్థిక సంస్కరణను మధ్యలో ఆపేస్తే అభివృద్ధి ఫలాలు అట్టడుగు వర్గ ప్రజానీకం వరకూ చేరదు. రెండు- నరభీకృత విధానాలను మానవీయతతో జోడించి అమలు చేయాలి. ఈ రెంటినీ ప్రధానంగా కాంగ్రెస్, బి.జె.పి.లే ముందుకు తెచ్చాయి. నేడు ఆ రెండు పార్టీలు కలిసి తెస్తున్న చట్టాల మార్పులు కొన్నింటినయినా నాటి వాటి వేదనల వెలుగులో పరిశీలించాలి.

విశాల ప్రజాభిప్రాయాన్ని కాలదన్ని కొద్ది మంది విదేశీ, స్వదేశీ పారిశ్రామిక, వాణిజ్య సంస్థల కోరికను మన్నిస్తూ తెచ్చినదే ఇన్నూవేషన్ ప్రయివేటీకరణ బిల్లు. మవులి సాకర్యాల కల్పనలోనూ, సామాజిక రంగాలలోనూ ప్రయివేటు కంపెనీలు విదిగా పెట్టుబడులు పెట్టాలన్న షరతు లేకుండా చట్టంలో మార్పులు చేశారు. వీటిలో ఎంత శాతం పెట్టుబడులు పెట్టాలో రెగ్యులేటరీ అథారిటీ నిర్ణయిస్తుందట. పొమ్మన లేక పాగ పెట్టినట్టుంది.

రాజా తలిస్తే దెబ్బలకు కొదవా? సంపన్నులు తల్చుకున్న 'ఫెమా' (విదేశీ మారక యాజమాన్య చట్టం) వచ్చేసింది. వారికి అడ్డంకిగా వున్న 'ఫెరా' (విదేశీ మారక నియంత్రణ చట్టం) ఎగిరి పోయింది. పన్నులు ఎగ్జిట్, ఇతర అక్రమార్కనలు చేసి స్వీస్ బ్యాంకుల్లో వేల కోట్లరూపాయలు దాచుకున్న దొంగలంతా దీనితో దొరలైపోతారు. వీరు కావాలంటే ఆ డబ్బును అక్కడే దాచుకోవచ్చు స్వదేశానికి తెచ్చుకోవచ్చు అంతా అధికారిక రూట్లోనే సుమా.

పెట్టుబడిదారులు వందలు, వేల కోట్ల రూపాయలు సంపాదించుకుంటే నేమిటి అదంతా వీళ్ళు తినలేరుకదా? వీళ్ళు తిరిగిదాన్ని పెట్టుబడులుగా పెట్టి ఉద్యోగాలిచ్చి ప్రజలు, దేశ అభివృద్ధి కోసమేపాటుపడతారుకదా? ఈ అవసరం లేదంటుంది కొత్తగా వచ్చిన 'ఫెమా' చట్టం.

ఒక ఆర్థిక సంవత్సరంలో 183 రోజులు విదేశాలలో వుండగా ఆర్జించుకున్నట్లుగా డిక్లరేషన్ ఇచ్చి స్వదేశీ లెక్కలు చూపని సంపాదన నంతా స్వదేశంలో వున్న సమయంలో విదేశాలలోని బ్యాంక్ అకౌంట్స్ లోకి షేర్లు, స్థిరాస్తుల కొనుగోళ్ళకు తరలించే వీలుంది. అలాగే 183 రోజులు స్వదేశంలో వుండగా సంపాదించినదని చెప్పి విదేశాలలో దాన్ని విదేశాలలో

ఉన్న సమయంలో స్వదేశంలోని బ్యాంకు అకౌంట్లలోకి షేర్లు, స్థిరాస్తుల కొనుగోళ్ళకు తిరిగి తరలించవచ్చు. నల్ల డబ్బును పూర్తిగా చెలామణి చేసుకోటానికి వీలు కల్పించేదే 'ఫెమా'.

రిజర్వు బ్యాంకు రూపొందించిన కొద్దీ, గొప్ప నిబంధనలు అతిక్రమిస్తే అది సివిల్ నేరంగానే పరిగణించబడుతుంది. 'ఫెమా' ప్రకారం నేరం చేసిన వారికి పెనాల్టీ మాత్రమే శిక్ష. ఈ ఔదార్యం సామాన్య పౌరులకు చూపించబడుతుందని కలలోనయినా ఊహించగలమా?

ప్రివేన్స్ ఆఫ్ మనీ లాండరింగ్ (పి.ఎం.ఎల్) (నల్లడబ్బు చెలామణి నిరోధక) బిల్లు మరో పెద్ద చర్చనీయాంశం. ఒక ప్రక్క 'ఫెమా'ను తీసుకొచ్చి ఇంకో ప్రక్క నల్లడబ్బు చెలామణి నిరోధిస్తామని చెప్పటం ఆశ్చర్యం కలిగిస్తుంది. అందుకే ఈ బిల్లు పరిధిలోకి హత్యలు, కిడ్నాపింగ్, ఫోర్జరీ, వ్యభిచారం, ఆయుధాలు, మత్తుమందుల వ్యాపారం మరియు అవినీతి ద్వారా సంపాదించిన అక్రమార్కనను మాత్రమే తెచ్చారు.

మనదేశంలో పోగుపడుతున్న నల్లడబ్బుతో, వ్యవహారాల ద్వారా వచ్చేది కొద్దిశాతం మాత్రమే. ఆదాయ, సంపద పన్నులు, కస్టమ్స్, ఎక్సైజ్



డ్యూటీలు ఎగ్జిట్టడం ద్వారానే నల్లడబ్బులోని ఎక్కువ భాగం పోగుపడుతుంది. పి.ఎం.ఎల్. బిల్లు దీన్ని విస్మరించింది. పారిశ్రామిక వేత్తలు లెక్కలను తారుమారు చేసి ఆదాయాన్ని తక్కువగా చూపించటాన్ని కూడా ఈ బిల్లు పరిధిలో లేకుండా చేశారు.

అనలు గమ్మత్తు ఇంకొకటుంది. నేరం చేయటం ద్వారా సంపాదించిన సొమ్మును దగ్గర పెట్టుకోవడం తప్పుకాదట.

దానిని చెలామణిలో పెట్టటమే నేరం కింద ఈ బిల్లు పరిగణిస్తుంది.

గనులు, ఖనిజాల, నియంత్రణ, అభివృద్ధి)సవరణ బిల్లు పదివేల చదరపు కిలో మీటర్ల వరకు ఏ ప్రాంతాన్నయినా ప్రయివేట్ దొరలకు అప్పగించేందుకు అవకాశం కల్పిస్తుంది. ఈ లైసెన్సులు జారీ చేసే హక్కు కేంద్రం రాష్ట్రాలకు బదలాయిస్తుంది.

వీటికి తోడు స్వదేశీ మందుల పరిశ్రమలు, మందులు విధానాన్ని మట్టిగరిపించే పేటెంట్ సవరణ బిల్లు, భవిష్యత్ షేర్ మార్కెట్ ఇండెక్స్ ఆధారంగా బెట్టే (డి రై వేటీవ్ ట్రేడింగ్) బిల్లు వున్నాయి. మరింత ప్రమాదకరమయిన బ్యాంకులు ప్రయివేటీకరణ, కార్మిక చట్టాలలో మార్పులు ద్రవ్యలోటును నియంత్రించే ఫ్రెస్కోల్ రెస్పాన్సిబిలిటీ ఆక్ట్ బిల్లులు వుండనే వున్నాయి.

పైన పేర్కొన్న చట్టాల మార్పులు (చేసినవి, చేయబోయేవి) ఏవీ కూడా అభివృద్ధి ఫలాలను అట్టడుగు ప్రజానీకానికి అందించేవి గాకపోగా సంపదనంతా మరింతగా సంపన్నుల చేతిలో కేంద్రీకరింప జేసేవే. ప్రజా వ్యతిరేక సంస్కరణలు అమలు వలన సామాన్యులకు సామాజిక భద్రత కల్పించేందుకు అవసరమయిన నిధులు కూడా ఈ మార్పుల వలన ప్రభుత్వానికి అందుబాటులో లేకుండా పోతాయి. ప్రభుత్వం గొప్పగా చెప్పుకునే మౌలిక సౌకర్యాల అభివృద్ధి నిధులు లేక కుంటుపడుతుంది.

ప్రజావ్యతిరేక విధానాలు అమలు చేస్తున్న నేటికి మద్దతునిస్తున్న రాజకీయ పార్టీల అసలు రంగును కార్మికులు, వుద్యోగులు త్వరలోనే గుర్తిస్తారు. దేశ జనాభాలోనే మేజింటీకి అనుకూలమయిన (మిగతా 9వ పేజీలో)

రైల్వే ఉద్యోగుల 'రైల్వే సైజింగ్'



సిబ్బందిని తగ్గించుకోవటం, వారిపై పెట్టే ఖర్చులు కోతపెట్టడం! పిచ్చి కుదిరింది. రోకలి తలకు చుట్టమన్నాట్ట! వెనకటి ఒక ఆసామి. రాకేమోహన్ గారి అధ్యక్షతన ఓ కమిటీ దానికి ప్రపంచబ్యాంకు ప్రతినిధుల "పర్యవేక్షణ"లో కొందరు అధికారులు, మరి కొందరు మేధావులు హాజరు. రైల్వేల పునరుద్ధరణ విశ్లేషణ చేశారు.

గత కొద్ది కాలంగా రోడ్డు రవాణా వ్యవస్థ నుండి తీవ్రమైన "పోటీ"

విశ్లేషణలోనే తేలింది. గత కొన్ని సం॥లుగా కోర్ పెక్టార్ పరిశ్రమలు మంద్య పరిస్థితులు ఎదుర్కొంటున్నాయని దాని వల్ల 1998-99 సం॥లో సరుకుల రవాణా 450మి.ట కాగా 421 మి.టన్నులే జరిగిందని ఇది 1997-2000 చివరికి రు. 180 కోట్లకు పడిపోవచ్చని అంచనా. ఇన్ని సంక్షోభాలకు కారణమౌతున్న ఈ సంస్కరణల గురించి పల్లెత్తుమాట అనకుండా (అందుకేగా ప్రపంచబ్యాంకు వారు కూచుంది) రైల్వేల ఆదాయం పెంచుకునే మార్గాలు ఆలోచించుకుంటే సిబ్బంది సంఖ్య తగ్గించాలని, వారి సౌకర్యాల కోత విధించాలని ఇతర అనేక కమిటీల్లాగే ఈ రాకేమోహన్ గారి అధ్యక్షతన జరిగిన సమావేశం కూడా సూచించింది. స్థూల ఆదాయంలో సిబ్బంది పై పెట్టే ఖర్చు 40%కు తగ్గించాలనేది ప్రభుత్వ ధ్యేయం. అంటే 2005 నాటికి

ప్రభుత్వ వ్యవస్థను "డాన్ సైజింగ్" చేస్తామని మొన్న చెప్పారు. నేడు రైల్వే బోర్డు నోట మరో తాజా మాట "రైల్వే సైజింగ్" మాయాబజార్ సినిమాలో ఘట్టోట్టుచుడు ఇదిమంటే చైర్మన్ గారికి 'వీరతాళం' వేయించేవాడే!

పిడుక్కి బియ్యానికి ఒకే మంత్రం! దేశంలోని అన్ని రంగాలకి, పరిశ్రమలకి ఒకే వైద్యం ప్రారంభమైంది. "పోటీ పెరిగింది. పరిశ్రమలు తట్టుకోలేక పోతున్నాయి. కాబట్టి

సం॥	రైల్వేల స్థూల ఆదాయంలో సిబ్బందిపై 40% ఖర్చు పెట్టినపుడు సిబ్బంది సంఖ్య	45% రుపెట్టినపుడు సిబ్బంది సంఖ్య
2005	12,19,000	13,60,000
2010	10,83,000	12,10,000

ఎదుర్కొంటున్నది! (బహుశా రైల్వేల పోటీని తట్టుకోలేకపోతున్నామని రోడ్డు రవాణా వ్యవస్థ చెప్పొచ్చు. అది వేరే సంగతి) రైల్వే రవాణాలో సరుకుల వాటా 89% నుండి 40 %కి పడిపోయింది. దీనికి కారణం కూడా వారి

3,64,000, 2010 నాటికి 5 లక్షల మంది తగ్గించబడ్డారు. (31.3.97 నాటికి రైల్వే సిబ్బంది సంఖ్య 15,83,000) ఈ ప్రమాదాన్ని రైల్వేలోని ప్రధాన కార్మిక సంఘాలన్నీ అర్థం చేసుకుని పోరాటానికి సిద్ధం కావాల్సి యున్నది. ✧

విరబూసిన విషపుప్పలు

అర్థశాస్త్ర పాఠాలే బోధించారు హర్షద్ మెహతా! బ్యాంకులను చీట్ చేసిన హైటెక్ చీటింగ్ ఎలా చేశాడో ప్రాక్టికల్స్ చేసి పోలీసులకు ప్రదర్శించాడు కోలా కృష్ణుడు! ! ఇద్దరూ రాజ బంధువులుగానే సకల సదుపాయాలూ అనుభవిస్తున్నారు. ఇద్దరూ కోట్లనను దిగమింగినవారే

బ్యాంకులకు రంధ్రాలు వేసిన ఉద్దండలే పదుల కోట్లను కాజేసింది ఒకరు వేల కోట్లను మింగింది మరొకరు నూతన ఆర్థిక విధానాలకు సరళీకరణ విధానాలకు పూసిన విషపు పూలు

-పర్వ

(8వ పేజీ తరువాయి)

భూసంస్కరణలు, అమలు చేయాలని, స్థూల జాతీయోత్పత్తిలో సగం శాతానికిపైగా ఘననల్ల డబ్బును బయటికి తీసి ప్రజోపయోగానికి మళ్ళించాలని, ప్రభుత్వరంగ ప్రయివేటీకరణను నిలిపివేసి దాన్ని పటిష్టపరచాలని, శ్రమ శక్తిని కొద్దిమంది సంపద సృష్టి కోసంగానే, మొత్తం సమాజ అభివృద్ధికి వినియోగించాలని డిమాండ్ చేస్తారు.

★★★

విన్నావా చంద్రబాబు?

విన్నావా చంద్రబాబూ వంగదేశ సందేశం విదేశీ అప్పు లేకున్నా వికసించు మనదేశం! స్వాతంత్ర్యం పణం పెట్టి షరతులతో రుణం తెచ్చి సలాంకొట్టి గులాంగిరితో స్వర్ణాంధ్రను తెస్తావా? ఉన్నవాడి కంచంలో వెన్నముద్దలందజేసి పెనంలోంచి పేదవాణ్ణి పొయ్యిలోకి నెడతావా! హస్తినలో కుదువబడిన తెలుగువాడి గౌరవాన్ని తిరిగి నిలబెట్టాలని తెగువ చూపిరి "అన్నగారు" 'కాబూలీ' కంపెనీల కాళ్ళముందు సాగిలబడి మనకళ్ళను మూసుకుని విదేశీ 'విజన్' చూడాలా! బిల్ గేట్స్ మహర్షి గారే మోక్షమార్గం చూపాలా! కల్లబొల్లి కబ్బురింక కట్టిపెట్టు నాయుడు నీసంగతి తేల్చునింక బడుగు మానవుడు!

(షరతులతో కూడుకున్న అప్పులు మా కొద్దని పశ్చిమ బెంగాల్ ప్రభుత్వం ప్రపంచ బ్యాంకుకి తెగేసి చెప్పిందన్న వార్తకు స్పందనగా)

ఆర్.రాజేశం

సహాయ కార్యదర్శి

ఐ.సి.ఐ.యు కఠినంగర్, డివిజన్

ప్రజలకు శరణాగతి - స్థానికీకరణ

గత దశాబ్ద కాలంగా ప్రపంచీకరణ అంటూ మద్దెలదరువు వాయిచిన ప్రపంచ బ్యాంకు ఇప్పుడు "స్థానికీకరణ" (LOCALISATION)నే కొత్త నినాదాన్ని జోడించింది. 21వ శతాబ్దంలోకి అడుగుపెడుతున్న తరుణంలో ఏమిటి మార్పు అని 1999-2000 సంవత్సర ప్రపంచ అభివృద్ధి నివేదికను (ఈ నివేదికను బ్యాంకు ప్రతి సంవత్సరం విడుదల చేస్తుంది) అలాలా పేజీలు తిరగేస్తే కొత్త సీసాలో పాత సారా అని అనిపించినా, పాత విధానాన్నే అటుతిప్పి, ఇటు తిప్పి చెప్పిందని అనిపించినా, స్థానికీకరణ గురించి, అభివృద్ధి గురించి చెప్పిన విషయాలను మీతోవంచుకోవాల్సిన అవసరం ఉందని అనిపించింది.

స్థానికం అంటే మనం ఎక్కడనిల్చేసి 'ఈ ప్రాంతం' అనే దాన్ని చూస్తున్నదాని మీదా ఆధారపడివుంటుంది. రాష్ట్రంలో నిల్చేసి చూస్తే తెలంగాణా, రాయలసీమ, కోస్తాఆంధ్ర ప్రాంతాలనిపిస్తాయి; ఢిల్లీలోనిల్చేసి చూస్తే ఉత్తర, దక్షిణ, తూర్పు, పశ్చిమ భారతీయులను ప్రాంతాలుగా చూస్తాం. కాని ప్రపంచబ్యాంకుకు ప్రాంతాలంటే ఆసియా, ఆఫ్రికా, యూరప్ అనేవి ప్రాంతాలనిపిస్తాయి.

ఆ మధ్య ప్రపంచ బ్యాంకు మీద, దాని విధానాల మీదా ప్రపంచ వ్యాప్తీంతంగా ఒక విమర్శ వచ్చింది. తూర్పు ఆసియా దేశాల్లో సంక్షోభం ఏర్పడిన తర్వాత ఈ విమర్శ మరింత స్పష్టంగా వినవచ్చింది. పిడుక్కు వియ్యానికి ఒకటే మంత్రం అన్నట్లు, బ్యాంకు రుణ సహాయం అందిస్తన్న దేశాలన్నింటికీ ఆదేశాల సమస్యలన్నింటికీ ఒకటే విధమైన పరిష్కారాన్ని వాళ్ళనెత్తినరుద్దుతుందని, ఆయా దేశాల స్థానిక పరిస్థితులకనుగుణమైన విధంగా మలిచి అమలు చేయించకపోవటం వల్ల పునర్నిర్మాణ పథకాలు అనేక ఇబ్బందులనెదుర్కొంటున్నాయనేది ఈ విమర్శ సారాంశం. కొంత మేరకు తూర్పు ఆసియా దేశాల్లో తలెత్తిన సంక్షోభాలు ఈ కారణం వల్లనేనే అభిప్రాయం కూడా ముందుకు వచ్చింది.

ఈ నేపథ్యంలో స్థానికీకరణ సిద్ధాంతాన్ని అర్థం చేసుకొంటే, ప్రపంచ బ్యాంకు తన లక్ష్యాల సాధనకు ప్రాంతాల వారిగా దృష్టి సారించాలనే నిర్ణయానికి వచ్చినట్లు కనుపిస్తుంది. తన పాత లక్ష్యసాధనకే కొత్త మార్గాలనన్వేషిస్తుందని అనుకోవాలి. మేకతోలు కప్పుకొన్న తొడలు ప్రపంచ బ్యాంకు.

ఈ నూతన నినాదాన్ని, సిద్ధాంతాన్ని భారత్ లాంటి దేశాలకు కూడా వర్తింపజేసిన ఫలితమే ఆంధ్రప్రదేశ్ మీద చూపిస్తున్న ప్రేమ. భారత్ దేశం మీదా రుద్దిన సంస్కరణలు ఢిల్లీ ప్రభుత్వం మీద పనిచేసాయిగాని, రాష్ట్రాలకు ఫిల్టర్ కాలేదు. భారతదేశం లాంటి పెద్ద మార్కెట్ను కబళించాలన్న బహుళజాతి సంస్థలు ప్రపంచబ్యాంకు ద్వారా ఆవరేట్ చేయటం ప్రారంభించినా, ఆ ప్రయత్నం దేశస్థాయిలోనే వుండిపోయింది. మొత్తం ప్రపంచంలో వివిధ ప్రాంతాల్లో పరిస్థితున్నట్లే, భారతదేశంలో విభిన్న ప్రాంతాల్లో పరిస్థితులు భిన్నంగా వున్నాయి. యావత్తు దేశం ఆర్థిక వ్యవస్థను తమగుప్పిల్లోకి తీసుకోవాలని ప్రయత్నం అనుకొన్నంత వేగంగా సాగాలంటే దేశంలో ఉన్న ప్రాంతాల వారిగా తమ ఎత్తు గడలను రూపొందించుకోవాలనే పథకంలో భాగమే ఆంధ్రప్రదేశ్ లో సంస్కరణలు. ఇక్కడ ప్రవేశపెట్టిన సంస్కరణలకు, ఇక్కడ ముఖ్యమంత్రి ఆకర్షించగలిగిన బ్యాంకు రుణాలకు, ఆ నిధులతో అభివృద్ధి కార్యక్రమాలనే పేరుతో సాగిస్తున్న పనికి కొన్ని ఇతర రాష్ట్ర ముఖ్యమంత్రులు స్పందిస్తున్నారు. ఇది ప్రపంచబ్యాంకు తన లక్ష్యాల సాధనకు ఎంతో తోడ్పడుతుందని భావించి, విస్తరణకు పథకాలను రచిస్తుంది. అటు కేంద్రం నుంచి, ఇటు కింద రాష్ట్రాల నుంచి స్వేచ్ఛలువేస్తూ బ్యాంకు ముందుకు సాగుతోంది.

భారతదేశానికి సంబంధించినంత వరకు రాష్ట్రాల్లో ఏర్పడిన ప్రాంతీయ పార్టీలు తమ స్థానాలను బలపరచుకొంటూ అదే సమయంలో కొన్ని పార్టీలు కేంద్రాన్నే తలక్రిందులు చేయటం మనకు అనుభవమే. శక్తివంతమైన ఈ ప్రాంతీయ పార్టీలు తమతమ రాష్ట్రాల్లో తమ స్థానాలను బలపరచుకొంటుండాన్ని గమనించిన ప్రపంచ బ్యాంకు అలాంటి పార్టీలతో, రాష్ట్రాల్లో నేరుగా నెయ్యం, నేస్తం కలుపుకోవటానికి చేస్తున్న ప్రయత్నంలో భాగంగానే బ్యాంకు బాబును లవ్ చేస్తుంది. ఈ దన్ను చూచుకొనే ఇటీవల చంద్రబాబు రాష్ట్రాలకు నేరుగా విదేశాలతో బేరమాడుకొని రుణాలు తెచ్చుకోవాలనే అధికారాన్ని కోరారు. ఇది కేంద్రాన్ని బలహీనపరచడమేకాగలదు.

అభివృద్ధి కార్యక్రమానికి కేంద్రస్థానంలోకి ప్రజల్లినెట్టడం, అంటే వారి ఆరోగ్యం, సంక్షేమం, విద్యలాంటి విషయాన్ని స్థానికంగా ప్రజల చొరవకే వదిలివేయటం అనేది బ్యాంకు మరో ఆదేశం. స్థానికీకరణలో స్థానిక సమస్యలను స్థానికులే

- వి.హనుమంతరావు

చొరవతో పరిష్కరించటానికి వీలు కల్పించటం అనే ప్రజాస్వామ్య భావన మునుగులో రాష్ట్రప్రభుత్వాల మీద ఉన్న ఆర్థిక బాధ్యత, బరువులను తగ్గించటమే. అందువల్ల రాష్ట్రప్రభుత్వాల మీద ఒత్తిడి తగ్గి, ఆ మేరకు బ్యాంకు తన రుణాన్ని, వడ్డీని వసూలు చేసుకోవటానికి మార్గం సుగమమవుతుంది. ప్రపంచీకరణకు స్థానికీకరణను జోడించటం వెనుక కొంత దూరాలోచన, దురాలోచన వుంది.

ఆంధ్రప్రదేశ్ ఆర్థిక పునర్నిర్మాణ ప్రాజెక్టు, విద్యుత్ రంగ సంస్కరణల పథకం రాష్ట్రంలో ప్రవేశపెట్టడం ఈ బృహత్ పథకంలో భాగమే. బహుళజాతి సంస్థలు, ఇతర విదేశీ పెట్టుబడులు రాష్ట్రంలోకి రావాలంటే అందుకు కావల్సిన మౌలిక సౌకర్యాలుండాలి. నగం మందిపైగా నిరక్షరాస్యులు, సరైన రహదారులేలేని పరిస్థితి, వైద్య సౌకర్యాలు లేకపోవటం, అత్యంత కీలకమైన మౌలిక కార్యమైన విద్యుచ్ఛక్తి కొరత ఏంచూచి విదేశీ పెట్టుబడులు రాష్ట్రంలోకి వస్తాయి? ముందు రాష్ట్రానికి తిండి తినిపిస్తే, విదేశీ హాసలు వచ్చి రాష్ట్రంలో వాలుతాయి. ప్రభుత్వ రంగ సంస్థలను చవగ్గాకొనేస్తాయి. వాళ్ళు వచ్చేలోగా కార్మికులు, ఉద్యోగుల సంఖ్యను తగ్గించి నిపుల్లో పప్పులేరిపెట్టే కార్యక్రమాన్ని చంద్రబాబుకు అప్ప చెప్పారు. బ్రిటిష్ మహారాణి ఇండియా వస్తుందంటే ఆమె సందర్శించే నగరాలు ప్రాంతాన్ని పరిశుభ్రంగా అలంకరణ చేసే బాధ్యతను స్థానిక అధికారులకు ఇచ్చినట్లు, బహుళ జాతి సంస్థలు రాష్ట్రంలో ప్రవేశించటానికి అంతా రడిగా చేసిపెట్టే బాధ్యతను చంద్రబాబు నిర్వహించటం చూస్తే ఆత్మగౌరవం అనే పదాన్నే ఆయన నిషాంతువులో తొలగించినట్లునిపిస్తుంది. అభివృద్ధి అంటే....

ఆ పథకాల కింద ప్రస్తుతం చేస్తున్న గాడిద చాకిరికే 'అభివృద్ధి కార్యక్రమం' అనేముద్దు పేరు పెట్టారు. వాస్తవానికి అభివృద్ధి అనేది అరిగిపోయిన గ్రాన్ ఫోన్ స్లేట్ అయినా, ప్రపంచ ఆర్థిక సామ్రాజ్య విస్తరణ అంతా అభివృద్ధి బోర్డు పెట్టే కొనసాగిస్తున్నారు. ఆ బ్యాంకు ఆదేశాల మేరకు పాలించిన కాంగ్రెస్, దేశం పార్టీలు ఇది వాటంగానే వుందని ఆ బోర్డులు మెడలో వేసుకొని ఊరేగుతున్నారు. ఆ పేరుతో జరుగుతున్న పనులు చూస్తుంటే ఎవరి అభివృద్ధి, ఏమి అభివృద్ధి, ఎవరి కోసం అని అడగాల్సివుంది. ఏ అభివృద్ధి జరిగినా, అది ప్రజల జీవన ప్రమాణాల

జపాన్‌లో నిరసన వెల్లువ

జపాన్ దేశంలో పలు నగరాల్లో కోపోద్రిక్తులైన ప్రదర్శకులతో వీధులు హోరెత్తి పోతున్నాయి. పునర్వ్యవస్థీకరణ పేరుతో పెద్ద పెద్ద కంపెనీలు వేలాదిమంది ఉద్యోగులను వీధుల్లోకి నెట్టి వేయడమే యిందుకు కారణం.

నవంబర్ 10న రాజధాని టోక్యో నగరంలోనే 18000 మంది ప్రదర్శనలో పాల్గొన్నారు. నిస్సాన్ మోటార్స్ లాంటి పెద్ద పెద్ద కంపెనీలు చేపట్టిన ఉద్యోగుల కోతకు వ్యతిరేకంగా యీ ప్రదర్శనలు జరుగుతున్నవి. ట్రేడ్ యూనియన్లు, వివిధ ప్రజాస్వామిక సంస్థలూ, సివిల్ ఎసోసియేషన్లు యీ ప్రదర్శనల్లో చేరాయి. “డిస్మిస్ ఆపండి” “పని వారి తగ్గింపును ఆపండి” “మాకూ ఉద్యోగాలు కావాలి” “మెరుగైన జీవనస్థితి గతంలో శాంతి సమకూర్చింది” అంటూ గొంతెత్తి నినదించారు. “కోయలేషన్ ప్రభుత్వం దిగిపోవాలి” అని కూడ డిమాండ్ చేశారు. నిస్సాన్ మోటార్స్ కంపెనీ 21 వేల మందిని తగ్గించే పథకం వేసింది. ఈ పథకాలకు వ్యతిరేకంగా టోక్యోలోనే కాక దేశమంతటా అనేక నగరాల్లో పెద్ద ఎత్తున ప్రదర్శనలు జరుగుతున్నాయి.

నిరసన ప్రదర్శనలలో దద్దరిల్లిన సియోల్ నగరం

దక్షిణ కొరియా రాజధాని నగరం సియోల్ నవంబరు 22వ తేదీన నిరసన నినాదాలతో దద్దరిల్లింది. “పని గంటలు తగ్గించాలి” అంటూ ప్రదర్శనలు దిక్కులు పిక్కటిల్లేలా నినాదాలు యిచ్చారు. పునర్వ్యవస్థీకరణ పేరుతో ప్రభుత్వం నడిపే పరిశ్రమలను ప్రయివేటు పరం చేయటాన్ని వ్యతిరేకిస్తూ తమ ఆగ్రహవేశాలను ప్రదర్శించారు. వేలాది కార్మికులు నీలం, ఎరుపు, తెలుపు రంగు జండాలు చేతబూని రాజధాని నగర వీధుల్లో కదం తోక్కారు. కొరియాట్రేడ్ యూనియన్ల ఫెడరేషన్ ఈ ర్యాలీని ఏర్పాటు చేసింది. కొరియా ఎలక్ట్రిక్ పవర్ కార్పొరేషన్, ప్రభుత్వం నడుపుతున్న గ్యాస్ అండ్ పైపలైన్ కార్పొరేషన్ ప్రైవేటీకరించటానికి ప్రభుత్వం తలపెట్టటమే ట్రేడ్ యూనియన్లు ఆగ్రహించటానికి కారణమైంది.

ఎంత దయో! బద్దలపై

చిన్న పిల్లల ద్వారా చేయించిన ఉత్పత్తులను తమ దేశాన్ని

పెరుగుదలకు, జీవనవరిస్థితులు మెరుగు పడటానికి వారి సామాజిక, ఆర్థిక జీవనంలో మార్పు సాధించడానికి తోడ్పడాలి. కాని ప్రపంచ బ్యాంకు నిర్వచనమేదైనా, అమలు జరుగుతున్న అభివృద్ధి అంటే ప్లే ఓవర్స్, నాలుగు లైన్ల రోడ్లు, అయిదు నక్షత్రాల హోటళ్ళు, ఆసుపత్రులు వగైరా ప్రజలనడిగి, వారి అవసరాలను తెలుసుకొని అందుకవసరమైన పథకాలను అభివృద్ధి ప్రణాళికలో చేర్చాల్సి వుండగా, హైదరాబాద్‌లో కూర్చోనే బుర్రాక్రాట్లు, వారి యజమానులైన మంత్రులు ప్రజల తరపున వారే ఆలోచించి, అందుకనుగుణంగా ప్రణాళికలు తయారు చేసి అదే అభివృద్ధి అంటున్నారు. తమ పథకాలు పట్టణాల్లో కార్మికులకు, గ్రామాల్లో పేదలకు లభిస్తున్నాయా అనేదివారికి పట్టదు. ఆ ప్రణాళికలు పథకాలు ఎంతసాంపుగా అమలవు తున్నాయో మనం పత్రికల్లో చదువుతున్నాం.

నిజంగా ఏ పథకాలైతే ఉదాహరణకు రెండు రూపాయల కిలోబియ్యం ప్రజలకు నేరుగా లభిస్తాయో, దారిద్ర్యాన్ని కొద్దిగానైనా దూరం చేస్తాయో, వాటిని ఉపసంహరించి, దారిద్ర్య నిర్మూలనే మా లక్ష్యం అంటే ఎలా నమ్మాలి? రాష్ట్రాభివృద్ధికి, ప్రజల అభివృద్ధికి వేర్వేరు మౌలిక పాకర్యాలు అవసరమవుతాయి. మొదటి దానికి రహదారులు, భవనాలు, విద్యుచ్ఛక్తి అవసరమైతే, రెండవదానిని బతుకు దెరువును చూపించే ఉపాధి, తిండి, గుడ్డ, గూడు తాగే నీరు అవసరం. కాని ప్రభుత్వ దృష్టిలో పోర్టులు, ఎయిర్ పోర్టులు, బిజినెస్ స్కూల్స్ అవసరం. ఇవి మన ప్రభుత్వ ప్రాధాన్యతలు! ఒక ఉదాహరణ, ఒక పాఠశాల ఏర్పాటు చేయాలంటే దానికి భవనం కట్టడమే కాదని, అది ప్రారంభం మాత్రమేనని, విద్యా స్థాయిని పెంపుదల అనేక విషయాల మీద ఆధారపడి వుంటుందని, ఉపాధ్యాయుల ఎంపిక, శిక్షణ, తగినంతగా జీత

భత్యాలు, పుస్తకాలు, ఇతర పాఠశాల అవసరాలు తీరే నిధులు అవసరమని మనందరికీ తెలుసు. కాని ప్రపంచ బ్యాంకు ఒకమొట్టికాయమొట్టికాయ అని చెబితేనే గాని పాలకులకు అర్థంకాలేదు. కాని అలా చేయటానికి నిధులు లేవుగా. అందుకని “నీ నెత్తిమీద తేలుందంటే నీ చేత్తోనే తీసేయమని” అన్నట్లు, ఈ సలహా ఇచ్చిన బ్యాంకును నువ్వే నిధులివ్వమని అడిగి రుణంగా తెచ్చుకొని ఆ పనిచేయటం ప్రారంభించారు. ఇలా రుణాలు తెచ్చి, వడ్డీలు పెరిగి, రాష్ట్రాన్ని అప్పుల ఊబిలోకి మరింత లోతుగా దించిన ఘనత చంద్రబాబుదే.

‘అభివృద్ధి’ నిర్వచనం చాలా విస్తృతమైనది. వివిధ రంగాల్లో అనేక రకాల చర్యలు తీసుకొన్నప్పుడే అది సాధ్యమౌతుంది. అదెంత విస్తృతమైనదో 1999-2000 ప్రపంచ బ్యాంకు అభివృద్ధి రిపోర్టు చదువుతారా? లేదా క్లాసులు తీసుకోమంటారా?

అనుమతిస్తే అవి చౌకగా తయారైనందున తమ ఉత్పత్తులకు గిరాకీ వుండదని అందువల్ల అలాంటి ఉత్పత్తులను తమ దేశాల్లోకి రానివ్వమని అడ్డుకుంటామని బలిసిన దేశాలు అంటున్నాయి. ప్రపంచ దేశాలన్నీ చిన్నపిల్లల చేత పని చేయించేటపుడు కార్మిక ప్రమాణాలు పాటించాలని అలా పాటించిన దేశాల ఉత్పత్తులకు మాత్రమే దిగుమతికి అనుమతించవచ్చునని ప్రపంచ వాణిజ్య సంస్థ వాదిస్తున్నది. అమెరికా, దాని మద్దతు దారులైన సామ్రాజ్య వాద దేశాలు సియోల్ నగరంలో జరుగుతున్నా డబ్ల్యు.టి.ఓ. సమావేశంలో దీనిని చర్చకు పెట్టారు.

పైకి చూడటానికి చిన్న పిల్లల చేత పని చేయించేటపుడు కార్మిక ప్రమాణాలను పాటించాలని వాదించా ఆ పిల్లలపై ప్రేమను ఒకబోస్తున్నట్లు ఆ దేశాలు నటిస్తున్నవి. నిజానికి వాటికి కావలసింది అత్యధికలాభాలు మాత్రమే కాని పిల్లల సంక్షేమం కాదు. ఏ నీతి బోధలు చేసినా, ఏ వేదిక మీద మాట్లాడిన వారి దృష్టి అంతా అధిక లాభాల మీదనే. అమెరికా, దానికి వత్తాసు పలికే దేశాలు ఐక్యరాజ్య సమితి పేరుతో ఇరాక్ దేశంపైన, దాని నూనె అమ్మకాలపైన విధించిన ఆంక్షలు గమనిస్తే వారి నైజం బయటపడుతుంది.

సంవత్సరాల తరబడి ఇరాక్ నూనె ఉత్పత్తుపైన వాటి అమ్మకాలపైన ఆంక్షలు కొనసాగుతున్నాయి.

ఫలితంగా ఆ దేశపు చంటి పిల్లలకు సైతం అత్యవసరమైన పాలు, ఆహార పదార్థాలు, మందులు లభించకుండా అడ్డుకుంటున్నారు.

1999 ఆగస్టులో ఒక నెలలోనే 8000 మంది పిల్లలు చనిపోయారు. సెప్టెంబరులో అన్ని వయసుల వారు కలిపి 9000 మంది చనిపోయారు. నయం కాగలిగిన జబ్బులకు కూడ మందులు లభ్యంకానందున మృత్యువాత బడ్డారు.

ఆంక్షలు విధించినప్పటి నుండి 12 లక్షల మంది ఇరాక్ ప్రజలు వారిలో ఎక్కువమంది అయామక బిడ్డలు చనిపోయారు. యునిసెఫ్ ప్రతినిధి వర్గం వారం రోజులపాటు ఇరాక్‌ను సందర్శించి ప్రతి గంటకు వందల సంఖ్యలో చనిపోతున్నారని వెల్లడించింది. ఆంక్షలు అమలువల్ల పిల్లలకు కాగితాలు, పెన్సిళ్ళు లాంటివి కూడ అందటం లేదని యునిస్కో విచారం వెలిబుచ్చింది.

సమితి ప్రధాన కార్యదర్శి కోపి అన్నన్ చేసిన విజ్ఞప్తిని సహితం సామ్రాజ్యవాద దేశాల పెద్దలు పెడచెవిని పెడుతున్నారు.



ప్రపంచ వాణిజ్య సంస్థ ఎందుకు? ఎవరికోసం?

ఈ నెల సంచలన వార్త ప్రపంచ వాణిజ్య సంస్థ (డబ్ల్యుటిఓ) సీట్ల సమావేశాలు. ఇవి విఫలమైనాయా? సఫలమైనాయా?

సీట్లలో విజయాలేనా? ఓటమిపొందిన వారేనా?

135 దేశాల మంత్రులు ఉన్నవాటికారులు పాల్గొన్న 21 అతి పెద్ద ప్రపంచ స్థాయి సమావేశం ప్రారంభమైనది, వందల సమర్పణ కూడ లేకుండా అర్థాంతరంగా ముగిసిపోయింది.

ఇది తమ విజయమని సీట్ల వీధుల్లో పోరాటం పాగించిన ఆందోళనీ కారులు కార్మిక ప్రమాణాలు, పర్యావరణం పంటి అంశాలపై చర్చ పాగనీయకుండా అడ్డుకోగలిగామని “చక్క” దేశాలు.

వ్యవసాయ సబ్సిడీల సమస్యనివ్వక, నెట్టాయని యూరోపియన్ యూనియన్ జపాన్, దక్షిణ కొరియాలు.

అభివృద్ధి చెందుతున్న దేశాలు చర్చించాలనుకున్న “అమలు జరిపే చర్యల్ని” (చక్క) కి నెట్టి తాననుకున్న వాటిని ప్రధాన నిజేందా చేయగలిగానని ఇంటర్నేషనల్ రౌండ్ (అమెరికా) ఇలా... ఎవరి విషయం వారే చరుచుకుని భేష్ అనుకుంటున్నారు.

ఇదేదో వ్యాపారానికి వాణిజ్యానికి సంబంధించిన వ్యవహారంలే! మనకెందుకు? అని మనదేశ కార్మికవర్గం వట్టి వట్టవట్టు ఉండకూడదు. డబ్ల్యుటిఓలో వేరుగా కార్మికుల జాబితాలు ముడిపడివున్నాయి. పేదదేశాల్లోని చాకగా దారికే శ్రమశక్తిని ఉపయోగించి అయ్యారయ్యే వరుకులు తమ దేశంలోకి వస్తే తమ ఉద్యోగాలు పోతాయని అమెరికా కార్మికుల భయం. అమెరికా వత్తిడికి లొంగి దిగుమతులపై ఆంక్షలన్నీ మనదేశం ఎత్తివేస్తుంటే మన పరిశ్రమలు మూతపడుతున్నాయి. మనం బ్రతుకులు రోడ్ల పాలౌతున్నాయి. ఇది మన భయం. ప్రపంచం మొత్తం కార్మికులకు అభివృద్ధి భావం పెరుగుతున్నదని నేటి పరిస్థితి తెలియచేస్తుంది.

అందుకే!..... ఏమిటి డబ్ల్యుటిఓ?

ఎందుకీ డబ్ల్యుటిఓ?

ఎవరికోసం ఈ డబ్ల్యుటిఓ?

కారణజన్మరాలు డబ్ల్యుటిఓ!!

ధనిక దేశాలు (వీటినే సామ్రాజ్యవాద దేశాలు అని కూడ అంటారు) తమ అవసరాలకనుగుణంగా ప్రపంచ వాణిజ్యాన్ని మలుచుకుంటాయి. అందుకే అవి ధనికదేశాలు.

2వ ప్రపంచ యుద్ధం ముగిసింది. సోషలిస్టు శిబిరం ఏలసింది. దాని అండతో సామ్రాజ్యవాదుల వలసాధిపత్యాన్ని సవాలు చేస్తూ జాతీయ విముక్తి ఉద్యమాలు వువ్వెత్తున లేచాయి. సాంప్రదాయ పద్ధతుల్లో వలస దోపిడీని ప్రపంచం నిరశిస్తున్న స్థితి. సామ్రాజ్యవాదులు ప్రపంచ దోపిడీని కొనసాగించడానికి నూతన పద్ధతులు, మార్గాలు వెతుకుతున్న దశ.

వ్యాపారం మామూలుగా రెండు దేశాల మధ్య ఒప్పందంగా జరిగేది. కొన్ని ఉమ్మడి సూత్రాలపై ఆధారపడి వివిధ దేశాల మధ్య వ్యాపారానికి తెరలేపుతూ “గాట్” (సుంకాలు, వాణిజ్యంపై సాధారణ ఒప్పందం) 23 దేశాల మధ్య చర్చలు ప్రారంభమై 1948 జనవరి 1 నుండి గాట్ ఒప్పందం అమలు లోకి వచ్చింది. వివిధ ఉత్పత్తులపై సుంకాలు గురించి మాత్రమే దీన్నో చర్చించేవారు.

ఆ తర్వాత చాల రౌండ్లు చర్చలు జరిగినా సుంకాలు గురించి మాత్రమే చర్చించారు. కాని 1962-66 మధ్య జరిగిన “కెన్నెడీ రౌండ్” చర్చల్లోనే మొదటిసారి సరుకుల పరిమాణాలకు హద్దులు (విధించబడ్డాయి. 1976-80 మధ్య జరిగిన టోక్యో రౌండ్లో వ్యాపార సరుకులకు, దిగుమతి సరుకులకు ప్రమాణాలను నిర్ణయించారు.

1986-94 మధ్య జరిగిన ఉరుగ్వే రౌండ్ చర్చలు అత్యంత వివాదాస్పదంగా మారాయి. వ్యవసాయం, టెక్నాలజీ, సుంకాలు, ప్రకృతి వనరుల ఆధారిత ఉత్పత్తులు, మొక్కలు, సబ్సిడీలు, సరుకులను ఇతర దేశాల మార్కెట్లలో కుమ్మరించటాన్ని నిరోధించే చర్యలు (), పేద సంపత్తి హక్కులు, సర్వీసు రంగం - ఇవన్నీ చేర్చటం ద్వారా ధనికదేశాలు, బహుళజాతి గుత్త కంపెనీలు (పేద దేశాలను కొల్లగొట్టటానికి మార్గం సుగమం అయ్యింది.

1995 జనవరి 1 నుండి గాట్ ఒప్పందం స్థానంలో డబ్ల్యుటిఓ ఏర్పడింది.

ప్రపంచ వాణిజ్య సంస్థ వప్పందంలోని ఆర్టికల్ 16.4 ప్రకారం “ప్రతి సభ్యదేశం నియమాలు, రెగ్యులేషన్స్, మరియు పరిపాలనా విధానాలకు వప్పందంలో పొందుపరచిన రూపంలో విధిగా కట్టుబడి వుండాలి.” వాణిజ్యం, పెట్టుబడుల కోసం వివిధ దేశాల సార్వభౌమత్వాన్ని తాకట్టు పెట్టటమే ఈ వప్పంద సారాంశం.

కానీ, అమెరికా, మాత్రం అటువంటి హద్దులు వర్తించని అప్పటికప్పుడే తేల్చేసింది. వెంటనే “ఉరుగ్వే రౌండ్ ఒప్పంద చట్టం” పేరుతో ఒక చట్టం చేసింది. దానిలో ఈ క్రిందివిధంగా ఏర్పాట్లు చేసుకుంది. “సెక్షన్ 102 (ఎ)

(ఎ) యునైటెడ్ స్టేట్స్ చట్టాలకి ఈ వప్పందాల సంబంధం :

1. వినాదం వస్తే అమెరికా చట్టాలే చెల్లుబాటువుతాయి. ఉరుగ్వే వప్పందాల లోని ఏ క్లాజు కూడా యునైటెడ్ స్టేట్స్ చట్టాలకు విరుద్ధంగా వున్నట్లయితే దేశంలోని ఏ వ్యక్తిగానీ, ఎట్టి పరిస్థితుల్లో గానీ వర్తించదు.
2. నిర్మాణం - డబ్ల్యుటిఓ చట్టాన్ని ఈ క్రింది విధంగా అన్వయించడం కుదరదు. - (ఎ) యునైటెడ్ స్టేట్స్ చట్టాన్ని మార్చటం, సవరించటం ఈ క్రింది వాటికి సంబంధించిన వాటితో సమా - (1) మానవులు, జంతువులు, మొక్కలు జీవితం, ఆరోగ్య రక్షణ (2) పర్యావరణ రక్షణ (3) కార్మిక భద్రత

(బి) 1974 వాణిజ్య చట్టంలోని సెక్షన్ 301 (సూపర్ 301)తో సహా యునైటెడ్ స్టేట్స్ చట్టాలు ఇచ్చిన అధికారాలకు పరిమితులు విధించటం - అమెరికా చట్టాలలో ప్రత్యేకంగా అలా పొందుపరచి వుంటే తప్ప. సెక్షన్ 102(బి)(2)(ఎ) :

(2) చట్టాల మార్పులు

(ఎ) సాధారణంగా - ఉరుగ్వే రౌండ్ వప్పందానికి విరుద్ధంగా వున్నదని చెప్పి ఏ వ్యక్తి, ఏ పరిస్థితుల విషయంలో నయినా దేశ చట్టాలు చెల్లవని చెప్పటం కుదరదు. యునైటెడ్ స్టేట్స్ తనంతట తాను ఆ విధంగా ప్రకటిస్తే తప్ప.”

అంటే డబ్ల్యుటిఓలోని 134 దేశాలు కల్పి ఒక ఏకాభిప్రాయంతో చేసిన నిర్ణయాన్ని కూడా “తూనాబొడ్డు” అని తీసి అవతల పారేసే హక్కు. అమెరికా తనకు తానుగా “సంపాదించుకుంది”.

మన దేశం లాంటి దేశాలు “ఫలానా క్లాజ్ మాకు ఇబ్బందిగా ఉంది” అని కాళ్ళు వేళ్ళు పట్టి బ్రతిమలాడినా “ససేమిరా” అంటుంది అదే అమెరికా. పేద దేశాలకు విషమనాగులే గాని నిచ్చినలే లేని వైకుంఠపాళి డబ్ల్యుటిఓ.

ప్రపంచ

వాణిజ్య

సంస్థ

మనకేం

పెట్టింది?

గ్లోబలైజేషన్... గ్లోబలైజేషన్...

డిల్లీలో విన్నా, మన ఊరి గల్లీలో విన్నా గ్లోబలైజేషన్ నామే జపమే. ప్రపంచమంతా ఏకీకృతమై పోతుంటే మనం మడి గట్టుకుని కూచుంటామా? అని వెకిలి ప్రశ్న వేసే వాళ్ళకి కొదవలేదు. ఇదంతా నిజమేనని నమ్మేవాళ్ళకి అంతకన్నా కొదవలేదు.

డబ్ల్యుటిఓకి మరో పేరే గ్లోబలైజేషన్. దీని పరిణామాలు మన దేశంపై ఎలా వున్నాయో చూద్దాం.

సరుకులు, సర్వీసుల విషయంలో వాణిజ్యం, పెట్టుబడులకు స్వేచ్ఛనిచ్చి బహుళ జాతి కంపెనీలకు మేలు చేస్తుంది. భారతకూల్డ్రింక్ కంపెనీల నన్నిటినీ కోకాకోలా, పెప్సీలు ఆక్రమించాయి. ఉక్కు, దిగుమతుల సరళీకరణ వలన మన ఉక్కు ఫ్యాక్టరీలు దివాళా తీస్తున్నాయి. ఇదే వరస అన్నిరంగాలలో వస్తున్నది.

వేల కోట్ల రూపాయల ప్రజాధనంతో స్వాతంత్ర్యానంతరం

స్వాగతం... సుస్వాగతం... మీ దేశంలో ఎగుమతుల గురించి చర్చించాలని మేము ఆసక్తిగా వున్నాం.

మేము మీరు ఎగుమతులు చేస్తూవుంటాం. మీరు మాత్రం చర్చలు జరుపుతూ వుండండి



నిర్మించుకుంటూవచ్చిన ప్రభుత్వ రంగాన్ని నేడు ధ్వంసం చేస్తున్నారు. ఇన్నూవేషన్ రంగాన్ని ప్రయివేటీకరించి బహుళజాతి కంపెనీలకు ప్రవేశం కల్పిస్తున్నారు. టెలికం, బ్యాంకింగ్ రంగాలు కూడా ప్రయివేటీకరింపబడుతున్నాయి. వీటన్నిటిలోకి యం.ఎన్.సిలు ప్రవేశిస్తాయి. సరళీకరణ

విధానాలు అవలంబించటం వలన ఆర్థిక రంగంలో కూడా విపత్కర పరిణామాలు సంభవించాయి. రెండు సంవత్సరాల క్రితం (96-97) 3 లక్షలకోట్ల రూపాయల అప్పు 98-99లో 8 లక్షల కోట్ల రూపాయలకు చేరుకుంది. 1990-91లో 21 వేల కోట్ల రూపాయల వడ్డీ చెల్లింపులు వుండగా నేడ (98-99) 21 వేల కోట్లకు పెరిగాయి.

సంపన్నులపై విధించే పన్నులరేటు విదేశాలలో కనిష్టంగా 30 శాతం వుంది. కానీ, మన దేశంలో అది 15 శాతం కంటే కూడా తక్కువే. అయినా పన్ను వసూళ్ళు స్థూల జాతీయోత్పత్తిలో 90-91లో 10.8 శాతం నుండి 98-99లో 9-7 శాతానికి పడిపోయాయి.

దేశీయ మందుల కంపెనీలకు మరణశాసనం వ్రాసే ఉత్పత్తి పేటెంట్ హక్కులను కల్పించేందుక బి.జె.పి. ప్రభుత్వం అన్ని ఏర్పాట్లుచేసింది. కాంగ్రెస్ పార్టీ ఈ విధానాలన్నిటికీ మద్దత పలుకుతోంది.

మన మార్కెట్లను వాటి సరుకులతో ఆక్రమిస్తున్న అమెరికా, యూరప్, జపాన్ దేశాలు మన సరుకుల ప్రవేశానికి ఏదో ఒకసాకు చెప్పి మోకాలడ్డుతున్నారు. టెక్నాలజీ, కార్పొరేట్, రోయ్యు, ఎగుమతుల విషయంలో ఇది స్పష్టంగా కనపడింది. మన సరుకులకు సుంకాలు ఎక్కువగా విధిస్తున్న ఆ దేశాలే వాళ్ళ సరుకులకు ఇంకా, ఇంకా సుంకాలను తక్కువ స్థాయికి తగ్గించమని వత్తిడి తెస్తున్నాయి. ఈ వత్తిడికిగత కాంగ్రెస్, నేటి బిజెపి ప్రభుత్వాలు లొంగిపోవడం చూస్తున్నాము.

గతంలో జపాన్ లో తయారయిన టి.వి.లకు సుంకాలువిధించి మన టి.వి. పరిశ్రమను కాపాడే వారు. ఇప్పుడు సుంకాలు వేయటం మన ప్రభుత్వం మానేసింది, డబ్ల్యూ.టి.యస్ వప్పందం పేరుతో. దీనితో దేశవాళి టి.వి. బ్రాండ్లు అనేకం కనుమరుగయ్యాయి.

అయితేనేం? మన దేశం డెన్మార్క్, బ్రిటన్, అమెరికాలతోపాటు, పాలపుత్తులు అమ్ముకోవచ్చని చెబుతున్నారు. కానీ అది జరగటం లేదు. ఎందుకంటే పశువుల దాణా మన దేశంలో వంద రూపాయలు వుంటేపైన పేర్కొన్న దేశాలలో 5 రూపాయలే వుంటుంది. ఎందుకంటే ఆ దేశాల్లో సబ్సిడీ ఇస్తున్నారు! కావున మన పాల ధర ఆ దేశాల కంటే ఎక్కువ. మన పాలను అక్కడ కొనరు. పేదరికంలో వున్న మన దేశం రైతులకు చైకగా దాణాను అందజేయలేదు. విదేశీ పాల పుత్తులే ఇక్కడకు వచ్చి మన మార్కెట్లను ఆక్రమిస్తున్నాయి.

ఇటువంటి పరిస్థితులలో వాణిజ్యంలో స్వేచ్ఛ అనే మాట వుదయించదు. ఆ స్వేచ్ఛ సంపన్నదేశాలకి మాత్రమే వర్తిస్తుంది. ఆచరణ లో అది అసమాన వాణిజ్యమవుతుంది.

మరో ప్రక్క పేటెంట్ల పేరుతో మన సాంప్రదాయక పుత్తులను కూడా దెబ్బతీసే ప్రయత్నం జరుగుతున్నది. ఇద్దరు జపానీయులు 'కర్రీ'కి (కూర) పేటెంట్ హక్కు కోసం క్లెయిం పెట్టారట. మన ఇళ్ళలో తయారు చేసుకునే కూరలను వాళ్ళు కనిపెట్టారట. ప్రపంచ వాణిజ్య సంస్థ నిబంధనల ప్రకారం జపాన్ లో తయారయే కూరలకు రాయల్టీలు చెల్లించాలి. లేదా వారి కూరలనే కొనుక్కోవాలి. ఇది మేథో సంపత్తి హక్కుల క్లాజులో వుంది. అమెరికాలో మన దేశంలో తయారయ్యే బస్మతి బియ్యం, వేప, పసుపు పుత్తులపై కూడా పేటెంట్ తెచ్చుకునే ప్రయత్నం చేశారు.

పేద, ధనిక దేశాల మధ్య అంతరం పెంచే సాధనం ...

వీళ్ళే డబ్ల్యూ.టి.డి రాజులు

గతంలో అంతర్జాతీయ ఛాంబర్ ఆఫ్ కామర్స్ అధ్యక్షుడిగా పనిచేసిన హెల్మట్ మాచర్ నేడు 'నెస్లే' ఛైర్మన్ "మేము డబ్ల్యూ.టి.డి.లో రహస్యప్రియురాలివలె చాటుగా గాని, డబ్ల్యూ.టి.డి.కు సేవకురాలుగా సేవకుల మార్గంలో గాని ప్రవేశించదలచలేదు" దర్జాగా, ప్రభుత్వ హోదాలోనే ప్రవేశించి ప్రభుత్వంపై పెత్తనం చేస్తామని నిర్భయంగా చెప్పుకున్నారు.

సీటెల్ సదస్సు నిర్వహణ నుండే తమ పని ప్రారంభించాయి. సీటెల్ హాస్ట్ ఆర్గనైజేషన్ (యస్ హెచ్ ఓ) ఏర్పాటు చేశారు. మన భాషలో చెప్పాలంటే ఆహ్వానసంఘం అన్నమాట!

దీని ప్రధాన బాధ్యులుగా వున్న మైక్రోసాఫ్ట్, బోయింగ్ కంపెనీల అధినేతలకు 135 దేశాల మంత్రుల సరసన వేదికపై సమాన హోదా కల్పించారు. సమావేశం జరిగే ౧౦౦లో తమ కనుకూలంగా మంత్రులకు మార్చుకోవటానికి ఎస్ హెచ్ ఓ అనేక ప్రైవేటు కార్యక్రమాలు జరిపింది. తమ మద్దతుదారులతో సదస్సులు, మినిస్టర్లకు డిన్నర్లు వగైరాలు ఇందులో

వున్నాయి. డబ్ల్యూ.టి.డి నిర్వహణకోసం విరాళాలిచ్చిన వారిని వారి విరాళం స్థాయిని బట్టి కేటగిరీలుగా విభజించి, ఆ మేరకు వారిని గుర్తించారు. 250,000 డాలర్ల విరాళం ఇచ్చిన వారిని 'డైమండ్' కేటగిరీగానూ, లక్ష డాలర్ల వరకూ ఇచ్చిన వారిని 'ప్లాటినం' కేటగిరీగా విభజించి వీరికి మంత్రులతో డిన్నర్లో పాల్గొనే అవకాశం ఇచ్చారు. బోయింగ్, మైక్రోసాఫ్ట్, జనరల్ మోటార్స్, ఫోర్డ్, డైలెట్టాఅండ్ టోచ్, యుపిసి అండ్ హానివెల్ వగైరాలు ఎమరాల్డ్ వర్గం. మాలట్ పేకార్డ్, మోటరోలా, లూసెంట్ టెక్నాలజీ, ఫోర్డ్ ఆఫ్ సీటెల్, వగైరాలు డైమండ్ వర్గం... ఐ.బి.యం. క్యాటర్ పిల్లర్, లుప్టాన్ వగైరాలు ప్లాటినం వర్గం. ఇంకా తక్కువగా విరాళాలిచ్చిన వారిని గోల్డ్, సిల్వర్, బ్రాంజ్ కేటగిరీలలో వుంచి వాటిని సదస్సులకు మాత్రం రానిచ్చారు. చిల్లర మల్లర విరాళాలిచ్చినవారి వీధుల్లోనే వుంచారు.

పారిశ్రామిక వినిమయ ధరల సూచీ

(1982 - 100 పాయింట్ల పునాదిపై)

	ఆగస్టు 99	సెప్టెంబరు 99	లింకింగ్ ప్యాక్టర్
ఆలిండియా	426	429	4.93
హైదరాబాద్	395	397	5.23
గుంటూరు	413	418	5.60
గూడూరు	441	444	4.33
విశాఖపట్నం	412	414	2.48
వరంగల్	415	417	2.36
కొత్తగూడెం	431	436	3.25

రాష్ట్ర సిరీస్

	సెప్టెంబరు	అక్టోబర్	
విజయనగరం	366	370	-
రాజమండ్రి	400	402	2.55
విజయవాడ	398	401	-
ఆదోని	417	421	2.33
ఎన్.ఎస్.బి.	412	417	2.52
ఎం.జి.బి	395	400	2.49

ఆంధ్రదేశంలో సామాజిక పరివర్తనకు కృషిచేసిన ఎందరో మహనీయులు

ఆంధ్రదేశ ప్రశస్తి ఐతరేయ బ్రాహ్మణం లో వున్నది. కౌటిల్యుడి అర్థశాస్త్రంలో వున్నది. శాతవాహనులు భారత దేశంలోని విశేష భూభాగాన్ని జయించి మహాసామ్రాజ్యాన్ని మూడు వందల ఏండ్లు పరిపాలించారు. అమరావతిలో అద్భుతమైన బౌద్ధస్థూపాన్ని నిర్మించారు. సముద్రగుప్తుని కాలంనాటికే ఆతనికి హడలు పుట్టించే బలమైన రాజ్యంగా వున్నది. ఈ విధంగా పునమైన గత చరిత్రగల ఆంధ్రదేశం, తెలుగుజాతి, వేల సంవత్సరాల తరబడి ఎదుగు బొదుగులు లేకుండా వుండిపోయింది. అందుకు కారణం ఆర్థిక వ్యవస్థలో మార్పులు రాక పోవటం, స్వయం సమృద్ధమైన గ్రామీణాభివృద్ధి విధానమే ఇక్ష్వాకుల కాలం నాటి నాగలికి ఎద్దులను కట్టి దున్ని వ్యవసాయం చేయటమే, దానికి తోడుగా కులాలుగా విభజింప బడ్డ వృత్తిపని వారు అదే వృత్తిని అనుసరిస్తూ వుండటం వల్ల అభివృద్ధి జరగలేదు. వీరశైవం, వేమన, వీరబ్రహ్మం లాంటివారు అప్పుడప్పుడూ


అంటరాని తనం మహాపాపంగా వర్ణిస్తుంది. అతి బాల్య వివాహాలు, వృద్ధ వివాహాలు సర్వసామాన్యమైనవి. సహగమన దుర్మార్గ ఆచారం, పాటించబడేది. కమ్మవారి తోరాధ్యదేవత తిరుపతమ్మ (పెనుగంచి ప్రోలు) గవర్నరు అనుమతి పొంది నెలరోజులకు పూర్వమే చనిపోయిన పతితో సహగమనం చేయటం యిందుకొక ఉదాహరణ బొబ్బిలి అంతఃపుర స్త్రీలందరు అగ్ని కాహుతి కావటం దీనినే సూచిస్తుంది. రోగాలొస్తే శాతబడులు జరిగేవి. ఇటువంటి అనేకమైన దురాచారాలు, మూఢనమ్మకాలు సమాజాన్ని పెనవేసుకుని వున్నవి.

ఇటువంటి పరిస్థితుల్లో బ్రిటీషువారు భారతదేశానికి ఏతెంచారు. పాత ఆర్థిక వ్యవస్థను ధ్వంసం చేశారు. తమదోపిడీకి తమవ్యాపారానికి అనువుగా కొత్తపద్ధతులను చేపట్టారు. రైల్వేలు వేశారు. రోడ్లు నిర్మించారు. కాలువలు త్రవ్వించారు. ఇంగ్లీషు విద్యను నేర్పారు. ఇందువల్ల ప్రబోధితులైన కొంత మంది మహావ్యక్తులు సమాజ ప్రక్షాళనకు పూనుకున్నారు. దీన్ని గురించి మార్క్సు యీ విధంగా చెప్పారు.

“బ్రిటీషు వాళ్లు భారతదేశంలో ద్విముఖపాత్ర నిర్వహించారు. ఒకటి విధ్వంసక పాత్ర, మరొకటి పునరుజ్జీవన పాత్ర. పురాతన ఆశియా సమాజాన్ని నిర్మూలించటం, ఆశియాలో పాశ్చాత్య సమాజానికి భౌతికంగా పునాది వేయడం వారు నిర్వహించిన పాత్రలు.” ఈ పునరుజ్జీవనంలో భారత దేశ రాజకీయ ఐక్యతకు అత్యధిక ప్రాధాన్యత యివ్వటం ద్వారా మార్క్సు భారత దేశంలో బ్రిటీష్ పాలనవల్ల భవిష్యత్తులో కలగనున్న ఫలితాలలో తన నిర్ధారణలను చేశాడు. “భారత దేశపు రాజకీయ ఐక్యత మరింత బలపడింది. మొగలు చక్రవర్తుల నాటి కంటే

మరింత విస్తరించింది. పునరుజ్జీవనానికి అనుకూలమైన అంశం యిదే.” అని మార్క్సు వ్రాశాడు. ఇంకా యిట్లా వ్రాశాడు. “ఇంగ్లీషు పారి అజమాయిషీ క్రింద, అయిష్టతతోనూ అతి స్వల్పంగానూ కలకత్తాలో విద్యా బోధన జరపబడుతున్న ఇండియా వాసులలోనే పరిపాలనా విధులను నెరవేర్చే సామర్థ్యాలను, యూరోపియన్ విజ్ఞాన శాస్త్రభావాలను అవగాహన చేసుకున్న ఒక నూతన వర్గం ఆవిర్భవించుతోంది. యూరప్ ఇండియాకు క్రమమైనది త్వరితమైనట్టి రవాణా అవకాశాలను ఆవిరి శక్తితో ఏర్పరిచి ఆగ్నేయ సముద్ర ప్రాంత మండలి రేపు పట్టణాలన్నింటితోను ఇండియాలోని రేపు పట్టణాలకు సంబంధాన్ని స్థాపించి దాని జడత్వానికి ప్రధాన కారణమైన ఏకాంత జీవితస్థితి నుండి దానిని పునరుద్ధరించింది.”

భారత దేశంలో బ్రిటీషు పాలకులు ప్యూడల్ పెత్తందార్ల ఆధిపత్యాన్ని బలహీన పర్చే వ్యవసాయక విధానం అవలంబించారు. దీని మూలకంగా పెట్టుబడిదారీ భూస్వాముల వర్గం బయలు దేరింది. దాని ప్రభావం కేవలం ఆర్థిక రంగానికే పరిమితం గాకుండా సామాజిక సాంస్కృతిక జీవనంలోని అన్ని కోణాలపైన అది ప్రసరింపజేసింది. ఆ తర్వాత బూర్జువావర్గ నాయకత్వాన నూతన సంస్కరణ పుద్యమం ఆవిర్భవించడం జరిగింది. హిందూ సంస్కృతి నాగరికతలపైనే ప్రధానంగా ఆధారపడివున్న భారతీయ సమాజాన్ని ఆధునికమైనదిగా రూపొందించాలని ఆకాంక్షించుతున్న ఒక వర్గం ఆవిర్భవించింది. రాజారామమోహన రాయ్ దీనికి ఆద్యుడు. సామాజిక పరివర్తన కోసమేకాక భాష తదితర రంగాలపై కూడ ఆయన ప్రభావం పడింది. కేశవ చంద్ర సేన్ దేవేంద్రనాథ ఠాగూర్ మున్నగు వారు యీ కార్మికలోకం, జనవరి, 2000



యోగి వేమన

జనించినా కాకతీయుల కాలంలోనూ, విజయనగరం రాజుల కాలంలోనూ సాహిత్యమూ వాస్తు చిత్రకళలలో కొంత అభివృద్ధి కనిపించినా మొత్తం కాలమంతా చూస్తే ఎదుగుబొదుగులు లేనిదిగానే వుంది. కుల వ్యవస్థ సమాజం నరనరాన జీర్ణించింది.

ఆంధ్ర దేశంలో కూడ యీ గాలులు వీచాయి. భారతీయ సమాజం అధోగతి పాలవటానికి కారణం సామాజిక రుగ్మతలు అని వారు భావించారు. అందుకై ప్రక్షాళనకు



కందుకూరి వీరేశలింగం

పూనుకున్నారు. ఇందుకు వారు ఉదారులైన బ్రిటిషు పాలకుల సహాయాన్ని కూడ తీసుకున్నారు. ఇటువంటి వారిలో ఆద్యుడు ముఖ్యుడు యుగకర్త కందుకూరి వీరేశలింగం వంతులుగారు. ఆంధ్ర నమాజాన్ని పునరుజ్జీవింప చేయటానికి ఆయన కృషి అపారమైనది. స్త్రీ విధ్యను ప్రోత్సహించారు. విధవ వివాహాన్ని ప్రోత్సహించారు. వరకట్నాలు, కన్యాశుల్కాలను వ్యతిరేకించారు. పడుపు వృత్తికి వ్యతిరేకంగా కృషిచేశారు. పీఠాధిపతుల అవినీతిని అధికారుల లంచగొండితనాన్ని ఎండగట్టారు. మంత్రాలు, తంత్రాలు మూఢ నమ్మకాలకు వ్యతిరేకంగా పాటు పడ్డారు. కుల వ్యవస్థను ఎండగట్టారు. ఈ ఉద్యమాలకు ఎంత వ్యతిరేకత వస్తున్నా వారు భయపడలేదు. యువకులు విద్యార్థులు వారిని బలపర్చారు. వెలివేస్తానికి వచ్చిన శంకరాచార్యుల శిష్యులను గోదావరినీట్లో ముంచి శంకరాచార్యులు పారిపోయేటట్లు చేశారు. ఆర్ట్స్ కాలేజి ప్రిన్సిపాల్ మెట్ కాఫ్ వీరికి చేదోడు వాదోడుగా కార్మికలోకం, జనవరి, 2000

నిలిచారు. వివేక వర్ధని, హాస్య సంజీవని, సతీహిత బోధిని, సత్యసంవర్ధని సత్యవాదిని మొదలైన పత్రికలను తన ఆయుధాలుగా చేసుకున్నారు. సంఘ సంస్కరణలనే కాక భాషా సంస్కరణకు కూడ పూనుకుని తనచివరి దశలో వ్యవహారిక భాషను అభిమానించారు. నవలలు వ్రాశాడు. కవుల చరిత్ర వ్రాశాడు. కాళిదాసు శాకుంతల నాటకాన్ని తర్జుమా చేశాడు. మొత్తం తన జీవిత కాలంలో యాభైకి పైగా వితంతు వివాహాలను జరిపి రెండు వందలకు పైగా విధవా వివాహాలకు ఆధ్వర్యం వహించాడు. బ్రహ్మ సమాజాన్ని ఆంధ్రదేశంలో ప్రవేశపెట్టి దాని ప్రచారానికి అవినశకపై చేశారు. వారు తొక్కని బాట లేదు. సంస్కరించని ఉద్యమం లేదు. నిజంగా వారొక యుగకర్త.

వీరేశలింగంగారు ప్రారంభించిన ఉద్యమాన్నే రాయసం వెంకటశివుడు, బ్రహ్మర్షి రఘుపతి వెంకటరత్నం నాయుడు గారు చిలకమర్తి లక్ష్మీనరసింహంగారు మొదలైనవారు కొనసాగించారు.

అంతవరకు అయోమయంగా తయారైన
ప్రబంధశైలిపై తిరుగూటు బయట దేరింది.
సజీవమైన వ్యవహారిక భాషలో రాయాలన్న



గురజాడ అపారాధ

ఉద్యమం బయలుదేరింది. గురజాడ అప్పారావు పంతులు గారు ముత్యాల సరాలులో భాషాసంస్కరణ ప్రారంభమైంది. దేశమంటే మట్టికాదోయ్, దేశమంటే మనుషు లోయ్ అని పాడారు. మతము లేమైనా మనుషు లంతా ఒకటి కావాలన్నారు. మంచి మనసు

కలవాడే మాలవాడైతే తాను మాలవాడినే
అవుతానన్నాడు. కన్యాశుల్కం నాటక
రచనతోవారు అజరామరమైన కీర్తిని
ఆర్జించారు. వారి వాదనను బలపరుస్తూ
గిడుగు రామమూర్తి పంతులుగారు ఆంధ్ర
పండిత భిషక్కుల భాషాభేషజు లాంటి
గ్రంథాలను వ్రాసి ఆంధ్ర సాహిత్య పరిషత్తుచే
వ్యవహారిక భాషను అంగీకరింప జేశారు. శ్రీశ్రీ
దీనినే మరింత ముందుకు కొనిపోయి విప్లవ
సాహిత్యాన్ని వాడియైన వేడియైన పదాలతో
రంజింప జేశారు. జాషువా పీడిత ప్రజల
మనోభావాలను ప్రతిధ్వనిస్తూ గబ్బిలం
మొదలైన పద్యాలను వ్రాశారు. చెళ్ళపిళ్ళవెంకట
శాస్త్రిగారు మృదుమధురమైన నాటకాలను




గిడుగు రామమూర్తి పంతులు

వ్రాశారు. త్రిపురనేని రామస్వామి గారు హేతువాదాన్ని ప్రచారం చేయటానికి ఆద్యులైనారు. కొమర్రాజు లక్ష్మణరావు పంతులుగారు వివిధ భాషలలో పండితుడే గాక అనేక మంది స్వీయ చరిత్రలు, ఆంధ్రులచరిత్ర, హిందూ మహాదీయ యుగాలు మున్నగు గ్రంథాలను ప్రకటించారు. చారిత్రక పరిశోధనకు విశేష కృషిచేశారు. హైదరాబాద్‌లో శ్రీకృష్ణదేవరాయ ఆంధ్ర భాషానిలయం స్థాపనకు తోడ్పడ్డారు. విజ్ఞాన చంద్రికా గ్రంథమాలను స్థాపించి శాస్త్రవిజ్ఞానాన్ని వెదజల్లుటకు కృషి చేశారు. విజ్ఞాన సర్వస్వం అనే మహాగ్రంథాన్ని మూడు సంపుటలుగా ప్రకటించారు. మాడపాటి హనుమంతరావు గారు చీకటిరాజ్యంగా వున్న హైదరాబాదు సంస్థానంలో వెలుగురేఖలను

ప్రసరింపజేసిన ఆద్యుడు. స్త్రీల విద్యాభ్యాసంకై విశేషకృషి చేశారు. వెనుకబడిన తరగతుల అభివృద్ధికి కృషి చేశారు. అనేక గ్రంథాలను వ్రాశారు. తెలంగాణాలోని తెలుగు వారి సంస్కృతీ వికాసానికి బహుముఖ కృషి చేశారు. నిద్ర పోతున్న తెలంగాణాను మేల్కొల్పి ఉత్తమ సంఘ సంస్కర్తగా, కవిగా, విమర్శకుడుగా సురవరం ప్రతాపరెడ్డిగారు ప్రఖ్యాతి నందారు. తెలంగాణాలో గోల్కొండ పత్రికను స్థాపించి తెలంగాణా ప్రజల రాజకీయ చైతన్యానికి పాటుపడ్డారు. ఆంధ్రుల సాంఘిక చరిత్ర అనే వీరి గ్రంథం విశేష ప్రాచుర్యం పొందింది.

కాశీనాథుని నాగేశ్వరరావు పంతులుగారు బహుముఖ ప్రజ్ఞాశాలి. ఆంధ్ర పత్రిక 1908 లోనే బొంబాయి నుండి ప్రారంభించి మొట్టమొదటి పత్రికా వ్యవస్థాపకుడు అయినారు. ఆంధ్ర భాషావికాసానికి దేశభక్తి ప్రభోదానికి యీ పత్రిక అవరళ కృషి చేసింది. సాహిత్యం కళలు, శాస్త్రవిషయాలను వెల్లడించే



గాడిచర్ల వారి సర్వోత్తమరావు

భారతి అనే ఉత్తమ సాహిత్య పత్రికను నడిపారు. దాన కర్ణుడైన ఈయన ఎందరో బీద రాజకీయ కార్యకర్తలకు సహాయం చేసే వారు. క.న.కు వున్న చలామణి కరెన్సికి కూడ లేదు. ఆంధ్ర దేశంలో సాగిన ప్రతి వుద్యమంలోను వీరు ప్రముఖ పాత్ర వహించారు. ముట్నూరి కృష్ణారావుగారు కృష్ణాపత్రికను స్థాపించారు. గాడిచర్ల వారి సర్వోత్తమరావు ఆంధ్రదేశంలో గ్రంథాలయోద్యమానికి అంకురార్పణ చేశారు. వందే

మాతరం పాట పాడినందుకు రాజమండ్రి కాలేజి నుండి బహిష్కరణకు గురైన వారు స్వరాజ్యపత్రికను నడుపుతూ బ్రిటిషు ప్రభుత్వ వ్యతిరేక వ్యాసాలు వ్రాసినందుకు భారతదేశంలోనే మొట్టమొదట శిక్షకు పాత్రుడైనారు. ఈ గ్రంథాలయోద్యమాన్ని పెద్ద ఉద్యమంగా అభివృద్ధి చేసిన వారు అయ్యికి వెంకటరమణయ్యగారు పాతూరి నాగభూషణం గారు.

చిలుకూరి వీరభద్రరావు గారు ఆంధ్రుల చరిత్రను వ్రాసి చారిత్రక పరిశోధనకు అంకురార్పణ చేశారు. ఈ పరిశోధనను ఆదిరాజువీరభద్రరావు, మల్లంపల్లి సోమశేఖర శర్మ చిలుకూరి నారాయణరావు మొదలగు వారు కొనసాగించారు.

నాట్యకళను పాటకచేరీలుగా పాత ఫక్కిని వదలి సహజమైన నటనతో అఖండఖ్యాతి నార్జించినవారు బళ్లారి రాఘవ. వ్యాయామ క్రీడలలో ఖండంతర ఖ్యాతి గాంచారు కోడి రామమూర్తిగారు.

వీరు గాక భయ్యా నర్సింహేశ్వరశర్మ (ప్రథమ ఆంధ్ర మహాసభ అధ్యక్షులు) ఆదిభట్ల నారాయణదాసు (హరికథ), కోటంరాజు పున్నయ్య, సి.వై. చింతామణి (పత్రికా సంపాదకులు) వావిల రామస్వామి శాస్త్రి (ముద్రణాలయం) ఆచంట రుక్మిణమ్మ (సంఘసేవ), వేదం వెంకటరాయశాస్త్రి (నాటక రచయిత), జిడ్డు కృష్ణమూర్తి (తత్వవేత్త) మున్నగు వారందరూ ఆంధ్రదేశపు సమాస పునర్వికాసానికి తోడ్పడ్డ మహనీయులు.

ఈ విధంగా ఆంధ్ర దేశంలో సామాజిక పరివర్తనకు వికాసానికి ఎందరో మహనీయులు కృషి చేశారు. వారిలో కొందరిని మాత్రమే యిక్కడ ప్రస్తావించటం జరిగింది. రెండవ తరంగంగా అభివృద్ధిచెందిన రాజకీయోద్యమంలో కృషి చేసిన మహామహులెందరో వున్నారు. అది వేరొక ప్రస్తావన ఈ సామాజిక పునరుజ్జీవన కార్యక్రమాన్నీ, రాజకీయ పురోగతిని, వారసత్వంగా ఈనాడు భారత కమ్యూనిస్టు పార్టీ (మార్క్సిస్టు) అన్ని రంగాలలోనూ కొనసాగిస్తున్నది. ★

నిజాం వ్యతిరేక పోరాట యోధుడు

జవాద్ రజ్వీ

జవాద్ రజ్వీ పుట్టింది జాగిర్దారీ వంశం. విద్యార్థి వుద్యమం, అభ్యుదయ సాహిత్య ప్రభావంతో కమ్యూనిస్టుగా మారారు. 1940లోనే కమ్యూనిస్టు అసోషియేషన్లో చేరారు. తాను ముస్లింవైనా ముస్లింపాలకుడు నైజాం వ్యతిరేక పోరాటంలో చేరారు. 1940-45లలో హైదరాబాద్లో విద్యార్థి వుద్యమ నిర్మాణంలో, 1945-46 హైదరాబాద్ ట్రేడ్ యూనియన్ వుద్యమంలోను పనిచేశారు.

ఆయన బ్రిజ్ దాజ్ గాడ్ సోదరి రామ్ ప్యారీ గారిని మతాంతర వివాహం చేసుకున్నారు. 1946లో రహస్య జీవంలో వుండగా పట్టుబడి రాజ్. బహదూర్ గాడ్ తో సహా తప్పించుకున్నారు. కాని తిరిగి కొంత కాలం తర్వాత మరలా అరెస్టు చేయబడ్డారు. నిజాం పోలీసుల చిత్రహింసలకు గురైనారు. చిత్రహింసలు భరించలేక తన కళ్ళాద్దాలను పగుల గొట్టుకొని ఆ గాజు పాడిని త్రాగి ఆత్మాహత్యకు పాలుపడ్డారు. ఔరంగాబాద్ జైలులో కూడా పలు చిత్రహింసలు అనుభవించారు. 1953-54 లలో హైదరాబాద్ పార్టీకి నగర కమిటీ కార్యదర్శిగా పనిచేశారు.

తర్వాత సాలార్ జంగ్ మ్యూజియం లైబ్రరీయన్ గా పనిచేసి రిటైర్డ్ అయినారు. గత పదేళ్ళుగా 'అంజుమన్ - ఎ - తరాబీ ఉర్దూ'కు కార్యవర్గ సభ్యునిగా కొనసాగుతున్నారు. ఆయన పలు వ్యాసాలు వ్రాశారు. క కొన్ని వుస్తకాలను కూడా ప్రచురించారు. ముబ్బం మొహియుద్దీన్ స్మారక అవార్డుతో సహా పలు ప్రతిష్టాత్మక అవార్డులు పొందారు.

ఖాసీం రజ్వీ, జర్నల్ రజ్వీలు బంధువులని చాలా మంది అనుకుంటారు. మానవత్వం మరచిన రాక్షసజాతి ఖాసీం రజ్వీది కానీ తోటి వాళ్ళ కన్నీళ్ళు తుడిచేందుకు గుండెనెత్తురు పొరించటానికి సిద్ధపడిన హైదరాబాద్ తొలితరం కమ్యూనిస్టు నేత జర్నాజీ రజ్వీ.

కార్మికలోకం, జనవరి, 2000

పేదరికం, హింసల అంతానికి మహిళల ప్రతిగ

దేశంలోని వివిధ రాష్ట్రాలకు చెందిన పలు జాతీయ మహిళా సంఘాల ప్రతినిధులు ఇటీవల దేశ రాజధానిలో సదస్సు నిర్వహించారు. సదస్సుకు హాజరైన వారు పేదరికం, హింసను తుదముట్టించాలని ప్రతిపాదించారు. ఈ సదస్సు డిసెంబర్ 9, 10 తేదీలలో జరిగింది. ఇందులో నాలుగు దక్షిణాది రాష్ట్రాలు, గుజరాత్, పంజాబ్, ఉత్తరప్రదేశ్, హర్యానా, మణిపూర్, నిత్యం ఉగ్రవాద దాడులనెదుర్కొంటున్న త్రిపుర, అస్సాం నుంచి, పశ్చిమ బెంగాల్ తదితర రాష్ట్రాల నుంచి 350 మంది ప్రతినిధులు పాల్గొన్నారు.

దేశంలోని వివిధ రాష్ట్రాలు, ప్రాంతాలలో పేదరికం, హింసకు వ్యతిరేకంగా ప్రచారం నిర్వహించాలని సదస్సు నిర్ణయించింది. ఈ ప్రచారానికి 2000 సంవత్సరంలో రాబోయే అంతర్జాతీయ మహిళా దినోత్సవమైన మార్చి 8న శ్రీకారం చుట్టాలని నిర్ణయించింది. ఈ ప్రచారం ఒక్క భారత దేశంలోనే గాక పృథ్వి నలుచెరగులా సాగుతుంది.

కెనడాలోని మాంట్రీయల్ లో కొన్ని మహిళా సంఘాల చొరవతో 1998, అక్టోబర్ 17, 18 తేదీలలో దీనికి సన్నాహక సమావేశం జరిగింది. భారతదేశానికి చెందిన ఇద్దరు మహిళా ప్రతినిధులతో సహా (ఎ.ఐ.డి.డబ్ల్యు.ఎ. సహాయ కార్యదర్శి యు. వాసుకి వారిలో ఒకరు) 65 దేశాలకు చెందిన 140 మంది ప్రతినిధులు ఆ సన్నాహక సమావేశంలో పాల్గొన్నారు. వరల్డ్ మార్చ్ 2000లో పేదరికం, హింసకు సంబంధించిన అంశాలను ప్రధానంగా ముందుకు తేవాలనే దానిపై అందులో ఏకాభిప్రాయం కుదిరింది. పేదలపై ముఖ్యంగా పేద మహిళలపై దుష్ప్రభావాన్ని చూపుతున్న వ్యవస్థాగత సర్దుబాట్ల విధానాలకు వ్యతిరేకంగా ప్రచారం సాగించాలని అందులో అంగీకారానికి వచ్చారు. అంతర్జాతీయ మహిళా దినోత్సవమైన మార్చి 8న కార్మికలోకం, జనవరి, 2000

ప్రారంభమయ్యే వరల్డ్ మార్చ్ అంతర్జాతీయ పేదరిక వ్యతిరేక దినోత్సవమైన అక్టోబర్ 17కు తారాస్థాయికి చేరుతుంది. ఆ రోజున అమెరికాలోని ఐ.ఎం.ఎఫ్. లేదా ప్రపంచ బ్యాంక్ కేంద్ర కార్యాలయం ఎదుట, ప్రపంచ వ్యాప్తంగా వున్న వాటి బ్రాంచీల ఎదుట ప్రదర్శనలు నిర్వహిస్తారు.

ఈ సమావేశం మూడు స్థాయిలలో కార్యాచరణలను ప్రతిపాదించింది. అవి మహిళలెదుర్కొంటున్న పేదరికం, హింసకు వ్యతిరేకంగా విస్తృతంగా మహిళల మద్దతును



కూడగిట్టించుకు పోస్టుకార్డులపై సంతకాలను సేకరించడం, జాతీయ స్థాయిలో పేదరికం, హింసకు సంబంధించిన డిమాండ్లను రూపొందించడం, ప్రాంతీయ స్థాయిలో కూడా కార్యాచరణను నిర్వహించడం. ఈ ప్రచారాన్ని పటిష్టపరిచి ముందుకు తీసుకెళ్ళే ఉద్దేశ్యంతో ఈ జాతీయ స్థాయి సదస్సు నిర్వహించారు.

న్యూఢిల్లీలోని ఆలిండియా ఉమెన్స్ కాన్ఫరెన్స్ లోని ఆగా ఖాన్ హాల్ లో డిసెంబర్ 9న ఈ సదస్సు ప్రారంభమయింది. ప్రారంభసమావేశానికి సెంటర్ ఆఫ్ ఉమెన్స్ డెవలప్ మెంట్ స్టడీస్ (సి.డబ్ల్యు.డి.ఎస్) నాయకురాలు నిర్మలాబక్షి అధ్యక్షత వహించారు. ఎ.ఐ.డబ్ల్యు.సి. నాయకురాలు నిర్మలా త్రిపాఠి స్వాగతోపన్యాసం చేశారు. అఖిల భారత ప్రజాతంత్ర మహిళా సంఘం

ప్రధాన కార్యదర్శి బృందాకరత్ సదస్సు ఉద్దేశాన్ని వివరించారు.

భారతీయ మహిళలు అందాల పోటీలలో ప్రపంచస్థాయిలో గెలుపొందుతున్నారు. అయినప్పటికీ కోట్లాదిమంది 'మిన్ ఇండియాలు' కేంద్రంలోని ప్రభుత్వాలు అనుసరిస్తున్న పేదరికాన్ని పెంపొందించే విధానాల వల్ల తీవ్ర దోపిడికి గురవుతున్నారని ఆమె చెప్పారు. వ్యవస్థాగత సర్దుబాటు విధానాలు ప్రపంచ వ్యాప్తంగా పితృస్వామ్యాన్ని వటిష్టపరిచాయి. ఆర్థిక వ్యవస్థను ప్రపంచీకరించడమంటే అర్థం పేదరికాన్ని, మహిళలపై హింసను ప్రపంచీకరించడమే అయితే మనం మన పోరాటాలను ప్రపంచీకరించాలని ఆమె తెలిపారు. ఈ సదస్సును ఆరు జాతీయ మహిళా సంఘాలు సంయుక్తంగా నిర్వహించారు. జాయింట్ ఉమెన్స్ ప్రోగ్రాం (జె.డబ్ల్యు.సి.) నాయకురాలు అమర్ జిత్ కౌర్, వై.డబ్ల్యు.సి.ఎ. నాయకురాలు మేరీ ఫేమ్ చంద్ మహిళా ఉద్యమం ముందున్న కర్తవ్యాలను గురించి వివరించారు.

ఈ రెండు రోజుల సదస్సులో మొదటి రోజు పేదరికం పైనా, రెండవరోజు హింసపైనా చర్చలు జరిగాయి. పేదరికం అంశాన్ని వ్యవసాయం, పరిశ్రమ, సామాజిక రంగం, ఆహారభద్రత, మైక్రో క్రెడిట్ (చిన్న పాదుపు) పర్యావరణ, ట్రాఫికింగ్ అనే అంశాలుగా విభజించారు. ప్రతినిధులందరూ బృందాలుగా ఏర్పడి ఈ అంశాలపై లోతుగా చర్చించారు.

రెండవరోజు మత హింస, కులహింస, గృహహింస, బాలికలపై సాగుతున్న లైంగిక హింస, ఉగ్రవాదం, రాజ్యాహింస, జనాభా నియంత్రణ అంశాలపై చర్చ జరిగింది. ఈ అంశాలపై వివిధ మహిళా సంఘాల నాయకులు పత్రాలను ప్రవేశపెట్టారు. ఆ పత్రాలపై చర్చించిన అనంతరం ఆయా గ్రూపులు కొన్ని సిఫారసులు చేశాయి.

పోస్టుకార్డు ప్రచారం కోసం ఈ దిగువ

నినాదాన్ని రూపొందించారు. దానిని ఆంగ్లంలోనూ, వివిధ ప్రాంతీయ భాషలలోనూ పోస్టు కార్డులపై ముద్రించి విస్తృతంగా మహిళల సంతకాలను సేకరించాలని నిర్ణయించారు.

“పేదరికాన్ని నిర్మూలించాలి. భూగోళం లోని సంపదనంతటికీ పేద, ధనిక ప్రజల మధ్య, స్త్రీ పురుషుల మధ్య సక్రమంగా పంపిణీ చేసేలా చూడాలి”.

“మహిళలపై హింసను అంతమొందించాలి. స్త్రీ పురుషుల మధ్య సమానత్వాన్ని సాధించాలి” అని ఐక్యరాజ్యసమితిని, దాని సభ్యదేశాలను డిమాండ్ చేస్తూ పోస్టు కార్డు ప్రచారం సాగించాలని సదస్సు పిలుపు నిచ్చింది. ఈ డిమాండ్ కు మద్దతుగా ప్రపంచ వ్యాప్తంగా కోట్లాది సంతకాలను సేకరిస్తారు. ఆ సంతకాలను 2000, అక్టోబర్ 17న న్యూయార్క్ లోని ఐక్యరాజ్య సమితి కార్యాలయంలో ఆ సంస్థ ప్రధాన కార్యదర్శికి అందచేస్తారు. ఈ సంతకాలను అత్యధికంగా సేకరించిన ప్రథమదేశంగా భారతదేశం వుండేలా చూడాలని సదస్సు పిలుపునిచ్చింది.

సరళీకృత ఆర్థిక విధానాలు, ప్రపంచీకరణ ప్రపంచాన్ని ఒక పీడగా పట్టుకొన్న నాటినుంచి మహిళల జీవన పరిస్థితులు మరింతగా దిగజారిపోవడం ప్రారంభమయిందని సదస్సు అభిప్రాయపడింది. ఈ విధానాలు ప్రపంచం లోని వివిధ దేశాల పాలకవర్గాలకు ఒక

ఉన్నాదంటూ పట్టుకొన్నాయని సదస్సు పేర్కొంది. వీటిలో పేదరికాన్ని నిర్మూలించ వచ్చునని, ఆర్థిక అసమానతలను తొలగించ వచ్చునని పాలకువర్గాలు ప్రచారం చేస్తూ వచ్చాయి. అయితే పరిస్థితి అందుకు భిన్నంగా వుంది. ఆ విధానాలు కేవలం ధనికులు మరింత ధనికులుగా మారేందుకు, ధనిక దేశాలు మరింత సంపదను పోగు చేసుకొనేందుకు మాత్రమే తోడ్పడుతున్నాయి. వీటి దుష్పరిణామాలు పేదలపై ముఖ్యంగా మహిళలపై తీవ్రంగా పడ్డాయి. వ్యవసాయ రంగంలో పనిదినాలు పడిపోవడం, పరిశ్రమలు మూత పడటంవల్ల ప్రధానంగా మహిళలకు పని లేకుండా పోతోంది. దానితో మహిళలు పెద్ద సంఖ్యలో అసంపూర్ణ రంగంలోకి తరలివెళ్ళాల్సి వచ్చింది. అక్కడ వారికి ఉద్యోగ భద్రత కొరవడుతోంది. దానితో పాటు యజమానులు అతిస్వల్ప వేతనాలతో మహిళలు, బాలికలపై లైంగిక వేధింపులు, అత్యాచారాలు, హింస వివరీతంగా పెరిగిపోయింది. ఈ పరిస్థితుల మూలంగా మహిళా ఉద్యమం సాధించుకొన్న అనేక హక్కులకు ప్రమాదం ఏర్పడుతోంది. అందువల్ల ఈ దుష్పరిణామాలను గురించి అన్ని తరగతుల మహిళలకు తెలియచెప్పాలని సదస్సు నిర్ణయించింది. మహిళా ఉద్యమ కార్యకర్తలు మరింత చురుగ్గా అట్టడుగు స్థాయి

మహిళల వద్దకు వెళ్ళి వీటిని గురించి వివరించాలని సదస్సు కోరింది.

ఈ ప్రచార కార్యక్రమంలో భాగంగా రాష్ట్ర స్థాయిలో ఉమ్మడి సదస్సులు నిర్వహించాలని కూడా సదస్సు పిలుపు నిచ్చింది. రాష్ట్ర సదస్సులను జనవరిలో పూర్తిచేయాలని నిర్ణయించారు. ప్రచారం ప్రారంభించడానికి ముందుగానే జిల్లా స్థాయి సదస్సులు, స్థానికంగా సదస్సులు నిర్వహించాలని ఈ జాతీయ సదస్సు పేర్కొంది. ఈ కార్యక్రమానికి అనుగుణంగా మన రాష్ట్రంలో జనవరిలో రాష్ట్ర స్థాయి సదస్సు నిర్వహణ కోసం సన్నాహాలు ప్రారంభ మయ్యాయి.

ప్రతినిధులు ఆమోదించిన పత్రాలన్నింటినీ ఒక పుస్తకం రూపంలో ముద్రించాలని సదస్సు నిర్ణయించింది. రానున్న రోజుల్లో దానిని పోరాట ఛార్టర్ గా ఉపయోగిస్తారు. చర్చించిన సమస్యలపై సన్నివేశరంపాటు ప్రచారం సాగించాలని ముగింపు సమావేశం పిలుపునిచ్చింది. మార్చి 8న అన్ని రాష్ట్ర రాజధానులలో మహిళలను పెద్ద ఎత్తున సమీకరిస్తారు. అన్యాయమైన ఆర్థిక క్రమానికి వ్యతిరేకంగా కోటి సంతకాలు సేకరించాలని సదస్సు పిలుపునిచ్చింది. ఈ విధానాలకు రబ్బరు స్టాంపువలె వ్యవహరించడాన్ని ఐక్యరాజ్యసమితి మానుకోవాలని కూడా సదస్సు డిమాండ్ చేసింది. ★

జనవరి 11న దేశ వ్యాపితంగా సమ్మె బ్యాలట్

ప్రభుత్వరంగ సంస్థల కార్మిక - ఉద్యోగ సంఘాల నిర్ణయం

జనవరి 11న దేశవ్యాపితంగా పబ్లిక్ రంగ సంస్థల ఉద్యోగులు సమ్మెకోసం బ్యాలట్ నిర్వహించాలని సి.పి.ఎం.టి.యు. నిర్ణయించింది. నిరవధిక సమ్మెకు ముందు హెచ్చరికగా ఒక రోజు సమ్మె చేయాలని కూడా తీర్మానించింది.

అన్నిరకాలుగా ప్రైవేటైజేషన్, ప్రభుత్వ రంగ సంస్థలలో పెట్టుబడులను ఉపసంహరణ చర్యలు ఉపసంహరించాలి ఖాయిలా పడిన, మూసివేయ తలపెట్టున్న

సంస్థలను ప్రభుత్వం పున: ప్రారంభానికి పూనుకోవాలని, ప్రభుత్వరంగ సంస్థలకు నకాలంలో జీతాలు చెల్లించాలనీ, డిపార్టుమెంట్ ఆఫ్ పబ్లిక్ ఎంటర్ ప్రైజెస్ కార్మిక వ్యతిరేక నూతనలను పునసంహరించాలనీ కార్మికుల చట్ట బద్ధ హక్కులను కాపాడాలనీ, చట్టాలను కార్మిక వ్యతిరేకంగా మార్చే పనిని ఆపు చేయాలని సి.పి.ఎం.టి.యు. దేశ వ్యాపితంగా

క్యాంపెయిన్ చేబడుతోంది -

పైన తెల్పిన నమన్యలపైనే దేశవ్యాపితంగా ప్రభుత్వరంగ సంస్థల ఉద్యోగులందరూ సమ్మె బ్యాలట్ పై నిర్వహించి కార్మికుల నమ్మతిని దేశవ్యాపితంగా నిరవధిక సమ్మెకు రంగం సిద్ధం చేస్తోంది. ఈ కృషిలో ప్రభుత్వ రంగ కార్మికులందరూ పాల్గొని సమ్మెకు అనుకూలంగా ఓటివ్వాలని కోరింది. ★

ప్రతిపక్ష పాత్రలో కాంగ్రెస్!

కుక్క తోక వంకర దానిని సరిచేయడం అసాధ్యం. ముఖ్యంగా కాంగ్రెస్ పార్టీ విషయంలో ఇది అక్షర సత్యం. 1996 సాధారణ ఎన్నికలలో ఈ పార్టీని ప్రజలు తిరస్కరించారు. అనంతరం జరిగిన పంచమరి సదస్సులో పాపపరిహారం చేసుకున్నామని పార్టీ అగ్రనాయకులు చాటింపు వేశారు. 1991 నుండి తమ ప్రభుత్వం ప్రజలపై రుద్దిన ఆర్థిక విధానాలవల్లే తమ పార్టీకి ఈ దుర్గతి పట్టందని వేదికపై ఈ తప్పులు సరిచేసుకుంటామని లెంపలేసుకున్నారు.

అనంతరం కాంగ్రీ 'వంకర' సరికాలేదు. అందుకే 1998 ఎన్నికలలో ప్రజలు మరింతగా బుద్ధి చెప్పారు. సీట్లరీత్యా అధమ స్థాయికి పడిపోయింది. 'ఆంటోని' కమిటీ ఈ దుస్థితికి కారణాలను ఒక రిపోర్టును సమర్పించింది. మరలా ఆత్మ విమర్శ.

హమ్మయ్య కాంగ్రెస్ ఇహ మారిపోయిందని నమ్మవచ్చునా? మాటబట్టి కాదు. దాని ఆచరణను బట్టి. ఆచరణ మారలేదు. ఎందువల్ల?

"నూతన ఆర్థిక విధానాలు కాంగ్రెస్ సృష్టించింది. మా విధానాలు బి.జె.పి. హైజాక్ చేసింది" అని కాంగ్రెస్ నాయకులు వాపోతున్నారు. ఆర్థిక విధానాలు సంపన్నులకు వరాలు, పుద్యోగులు, కార్మికులపై భారాలు వేస్తున్నాయి. కాంగ్రెస్, బి.జె.పి. తెలుగుదేశం వగైరాలు సంపన్నులకు ప్రాతినిధ్యం వహించే పార్టీలు.

అందుకే 'ఐఆర్డిఏ' బిల్లు, మనీలాండరింగ్ బిల్లు, బ్యాంకుల ప్రైవేటీకరణ బిల్లు వగైరాలను పార్లమెంటులో పాస్ చేసుకోవటంలో బి.జె.పి., కాంగ్రెస్ సహకరించింది. ఆవిధంగా తన ప్రభు భక్తిని ప్రదర్శించుకుంది.

మరిప్రధాన ప్రతిపక్షంగా పార్లమెంటులో కాంగ్రెస్ నాయకులు అరుపులు, కేకలు, లాకౌట్లు వగైరా పోరాటాలు చేస్తున్నారు కదా? ఆ పోరాటం బిజెపి విధానాలపై కాదు.

రాజీవ్ గాంధీ పేరు బోఫోర్స్ కుంభకోణం కేసు నుండి తప్పించాలి. మశీదును పడగొట్టిన కేసులో అద్వానీని అరెస్టుచేయాలి. ఇలాంటి వ్యక్తిగత విషయాలు. ప్రజల సమస్యలపై నోరువిప్పటం లేదు. బిజెపికి వంతపాడుతున్నది.

ఈ సంస్కరణలన్నీ ప్రపంచబ్యాంకును సంతోష పరుస్తాయి. మన ఆర్థిక రంగాన్ని కుప్పకూలుస్తాయి. ఇటువంటి వాటిని బలపరుస్తున్న కాంగ్రెస్ పార్టీ పూర్తిగా తుడిచిపెట్టుకు పోవటానికి అర్హమవుతుంది.

- అరుణ్ ఘోష్, ఆర్థికవేత్త

"సరళీకరణ విధానాలు సరయిన దిశలో అమలు కాలేదు. అవి కార్మిక వ్యతిరేక, ప్రజా వ్యతిరేక చర్యలుగా గుర్తింపబడ్డాయి. దీనిపై కాంగ్రెసు లోతైన పరిశీలన జేయాలి. ప్రజలకు వీటిపై వివరణ ఇచ్చుకోవాలి".

- ప్రియరంజన్ దాస్ మున్షీ, కాంగ్రెస్ (ఐ)

"కాంగ్రెసుకు దూరదృష్టి వున్నట్లు కనిపించటం లేదు. బిజెపి తనను పునయోగించుకుంటున్నట్లుగా అర్థం చేసుకోలేకపోతోంది. ముఖ్యమయిన అంశాలపై స్వతంత్రంగా వ్యవహరించటంలేదు. దీన్ని ఆసరాగా చేసుకొని ఏకాభిప్రాయాన్ని సాధిస్తున్నట్లుగా బిజెపి చెప్పుకుంటున్నది. ఈ తరహా నడవడిక కాంగ్రెసును రూపుమాపుతుంది."

- డి. రాజా, సి.పి.ఐ.



"కొత్త ఆర్థిక విధానంపై దాడి చేయటానికి అవసరమయిన ప్రతిపక్ష శక్తిని కాంగ్రెస్ బలహీనపరుస్తున్నది."

- పీతారాం విచారి సి.పి.ఐ.(యం.)

"తానొక ప్రతిపక్ష పార్టీనన్న మాటకూడా మర్చిపోయి సరళీకృత విధానాలన్నీ తన పుణ్యమేనని చెప్పే సాహసానికి దిగింది. మరో ప్రక్క తన ఆర్థిక ఎజెండాను బిజెపి హైజాక్ చేసిందని చెప్పుచుంటోంది."



ప్రా|| జోయాహానన్, జె.ఎన్.యు. ప్రొఫెసర్

"సరళీకరణ విధానాలకు మద్దతు ఇవ్వటం వలన ప్రజల మద్దతును వేగంగా కోల్పోతున్నాం. విశాల ప్రజానీకం కోసం పని చేస్తామన్న మన వాగ్దానానికి సుదూరంలోవున్నాం." - దక్షిణాది



పీనియర్ కాంగ్రెసు వర్కింగ్ కమిటీ సభ్యుడు

"పేదరిక నిర్మూలన, పుపాది పథకాల కల్పనపై మనం రాజీ పడకూడదు."

- జితేంద్రప్రసాద్, కాంగ్రెస్ (ఐ)


కాంగ్రెస్ ఏదిశలో పయనిస్తోందో పై వ్యాఖ్యానాలు తెలుపుతాయి. ఇప్పటికీ దానికి మిగిలివున్న వోటు బ్యాంకులో ప్రధాన వాటా ఆర్థికంగా బలహీనంగా వున్న వర్గాలదేనని "అభివృద్ధి చెందుతున్న సమాజాల అధ్యయన కేంద్రం" పేర్కొంది. ఆంటోని కమిటీ వోటు బ్యాంకును నిలబెట్టుకోటానికి ఇందిరాగాంధీ హయాంలో వలే కనీసం సోషలిస్టు పోజు కొట్టాలని సూచించింది. అయినా ఇవేమీ పట్టించుకునే స్థితిలో కాంగ్రెస్ పార్టీ లేదు.

డీజిల్ ధరల పెంపుదల వంటి ప్రధాన సమస్యలను చేపట్టకుండా బోఫోర్స్ చార్జిషీట్లో రాజీవ్ గాంధీ పేరు తొలగించాలంటూ ఆందోళన చేసి అభాసుపాలయింది.

ఇటువంటి పార్టీ ప్రతిపక్ష పాత్ర నిర్వహించగలగాలంటే తన ఆర్థిక విధానాలను మార్చుకోవాలి. పార్టీలో అంతర్గత ప్రజాస్వామ్యాన్ని పెంచి పోషించుకోవాలి. తన మీద నమ్మకం పెట్టుకున్న ప్రజలకోసం పని చేయాలి.

కాంగ్రెసు పార్టీ గత చరిత్ర చూస్తే ఈ పని చేస్తుందని అనుకోలేము. అందరూ అనుకుంటున్నట్లుగానే దాని పేరుతోసహా తుడిచి పెట్టుకుపోవడం ఖాయం.

"ప్రధాన ప్రతిపక్ష పార్టీగా వున్న కాంగ్రెసు, విధేయతతో సాధు జంతువు వలె బి.జె.పి. లైనును అనుసరిస్తున్నది. బి.జె.పి. ప్రభుత్వం తన ఆర్థిక ఎజెండాను హైజాక్ చేసిందనే సాకు చూపిస్తున్నది. భారత దేశాన్ని తాకట్టుపెట్టే కార్యాచరణ క్రమాన్ని పాలక మరియు ప్రధాన ప్రతిపక్ష సంయుక్తంగా నిర్వహించటం నేటి పరిస్థితిలో చూస్తున్నాం. ఇది 91-96 మధ్యకాలంలో బి.జె.పి. ప్రతి పక్షంలో వుండి అనేక ఆర్థిక సంస్కరణల ను తన నిజాయితీ రహిత స్వదేశీ నినాదంతో వ్యతిరేకించిన దాని వలె లేదు."



సాధించిన జి.ఓల అమలుకై, 25 రూ॥ డివి కై వివిధ జిల్లాల్లో గ్రామ సేవకుల ఆందోళనలు

గ్రామసేవకులు పోరాడి సాధించుకున్న జి.వో.లు అమలు పర్చాలని, డివి 25 రూ॥లు పెంచాలని వివిధ జిల్లాల్లో గ్రామ సేవకులు సమావేశాలు, ధర్నాలు, ప్రదర్శనల ద్వారా తమ ఆందోళనలు నిర్వహిస్తున్నారు.

గతంలో గ్రామసేవకులు నిర్వహించిన అనేక పోరాటాల ఫలితంగా 25 రూ॥ల డివి యివ్వడానికి ప్రభుత్వం అంగీకరించింది. అంతేకాక యిచ్చిన కొన్ని హామీలకు జి.వోలు సాధించడం జరిగింది. గుర్తింపు కార్డులు, వి.ఏ.ఓ.ల నియామకంలో 20%, పైకిల్ కొనుగోలుకు సబ్సిడీలు, ఇంటిస్థలాలు, బంజరభూములు, నైట్ డ్యూటీలు, వెట్టి చాకీరి రద్దు, ప్రభుత్వ (రెవెన్యూ) అధికార్లతో సంయుక్త సమావేశాలు, రెగ్యులర్ జరపడటం లాంటి జిఓలన్ని అమలు పర్చాలని ఆందోళనలు నిర్వహించారు.

30.11.99 నాడు వరంగల్ జిల్లా కలెక్టర్ కార్యాలయం ముందు 200 మంది గ్రామ సేవకులతో ధర్నా జరిగి జిల్లా కలెక్టర్ కు మెమోరాండం యివ్వడం జరిగింది. ఈ కార్యక్రమానికి జిల్లా అధ్యక్షులు బుస్సా సుధాకర్, కార్యదర్శి వెంకటేశ్వర్లు, నూతనంగా సంఘ గౌరవ అధ్యక్షునిగా ఎన్నికైన ఎమ్. చుక్కయ్య (సిఐటియు జిల్లా కార్యదర్శి)

సిఐటియు రాష్ట్ర ఉపాధ్యక్షులు జి. రాములు నాయకత్వం వహించారు. ఆ సందర్భంగా ములుగు డివిజన్ లో పెండింగ్ గా వున్న గ్రామ సేవకులను వి.ఏ.ఓ ల ప్రమోషన్స్ వెంటన్ అమలు పర్చాలని జిల్లా కలెక్టర్ ఆదేశించారు. 5గురు వి.ఏ.ఓ.లుగా ప్రమోషన్స్ కూడా పొందారు.

రంగారెడ్డి జిల్లాలోని అన్ని రెవెన్యూ డివిజన్స్ వద్ద ధర్నాలు చేయడం జరిగింది. వందలాది మంది ఈ ధర్నాలలో పాల్గొన్నారు. 10.12.99 నాడు 600 గ్రామ సేవకులతో వికారాబాద్ ఆర్.డి.ఓ. ఆఫీసు ముందు 5 గంటల సేపు ధర్నా జరిగింది.

ఈ ధర్న కార్యక్రమంలో జిల్లా అధ్యక్షులు లక్ష్మీనారాయణ, జిల్లా కార్యదర్శి జంగయ్యతో పాటు సిఐటియు నాయకులు డి. జి. నర్సింహారావు జి. రాములు పాల్గొన్నారు.

12.12.99నాడు అదిలాబాద్ జిల్లా గ్రామసేవకుల సంఘం నాయకులు, మండల అధ్యక్ష కార్యదర్శుల సంయుక్త సమావేశం సిఐటియు కార్యాలయంలో జరిగింది. దీనికి 24 మండలాల నుండి హాజరైనారు. స్థానిక

నాయకులతోపాటు సిఐటియు నాయకులు లంకా రాఘవులు, జి. రాములు పాల్గొన్నారు. నిజామాబాద్ జిల్లా 20.12.99 నాడు, బోధన్ లో 21.12.99 నాడు నిజామాబాద్ లో, 22.12.99 నాడు కామారెడ్డిలో ధర్నాలు జరిగినవి. వందలాది మంది గ్రామ సేవకులు ఈ ధర్నాలలో పాల్గొన్నారు. 21/12/99నాడు



రంగారెడ్డి జిల్లా ఆర్.డి.ఓ.కి మెమోరాండం సమర్పిస్తున్న గ్రామసేవకులు

నిజామాబాద్ లో 500 మందిలో జరిగిన ర్యాలీ పట్టణం ప్రధాన రహదారుల ద్వారా ఆర్.డి.ఓ. ఆఫీసు నుండి కలెక్టర్ ఆఫీస్ వరకు జరిగింది. ర్యాలీ నుద్దేశించి జిల్లా కలెక్టర్ మాట్లాడారు. కోర్కెల పరిష్కారానికి తక్షణమే చర్యలు ఆదేశిస్తానన్నారు.

ఈ ర్యాలీకి జిల్లా అధ్యక్షులు రాజలింగం, కార్యదర్శి సాయన్న, సిఐటియు నాయకులు రమేష్ బాబు, జి. రాములు నాయకత్వం వహించారు.

కూలి పెంచుకున్న హమాలీ కార్మికులు

నల్గొండ జిల్లా నేరేడుచర్లలోని గ్రామీణ హమాలీలు సిఐటియు నాయకత్వంలో ఆరు రోజులు సమ్మేచేసి కొత్తవేతన ఒప్పందం చేసుకున్నారు. గతంలో కాంటా ఎగుమతి 2.90 పైసలు వుండగా రూ. 3.50 కు పెంచుకున్నారు. బస్తా నెట్టుకట్టి నందుకు 0.55 పైసలు వుండగా రూ. 100 చొప్పున కొత్త ఒప్పందం చేసుకున్నారు. అపరాలు కాంటా ఎగుమతి, సోరపాత గతంలో రూ. 5.58 కి గాను, రూ. 6.20 దిగుమతి రూ. 2.00 నుండి రూ. 2.50 గా నెట్టుకట్టినందుకు 0.83 పైసలు నుండి రూ. 1.20 చొప్పున ఒప్పందం జరిగింది. ఈ ఒప్పందం 30.11.2000 వరకు వర్తిస్తుందని సిఐటియు డివిజన్ అధ్యక్షులు పారెపల్లి శేఖరరావు అన్నారు.

వేతనాల చెల్లింపుకై ధర్నా

5 నెలలుగా బకాయి ఉన్న వేతనాలు చెల్లించాలని కోరుతూ ఖమ్మం (అర్బన్) ఖానాపురం హవేలి గ్రామపంచాయితీ కార్మికులు పంచాయితీ అధికారి కార్యాలయం ఎదుట ధర్నా నిర్వహించారు. ఈ ధర్నాలో సిఐటియు జిల్లా కార్యదర్శి శ్రీ సింగు నర్సింగరావు మాట్లాడుతూ గత 15 సం॥లుగా కార్మికులు నేరుగా ఇ.ఒ. ద్వారా నగదు వేతనం పొందుతుంటే ప్రస్తుత ఇ.ఓ అందుకు విరుద్ధంగా చెక్కుల ద్వారా చెల్లిస్తానని మొండి వైఖరి ఆవలంబిస్తూ 5 నెలల జీతాలు నిలిపివేయడాన్ని విమర్శించారు. వెంటనే బకాయిలు చెల్లించని పక్షంలో ఆందోళన మరింత వుద్యతం చేస్తామని హెచ్చరించారు.

ఐక్య పోరాటాలకు పీర్లెస్ యూనియన్ 2వ జోనల్ మహాసభలు పిలుపు .



ఆలిండియా పీర్లెస్ ఎంప్లాయిస్ యూనియన్ (సిఐటియు) సోల్ సెంట్రల్ జోన్ 2వ మహాసభలు డిసెంబరు 4, 5 తేదీలలో విశాఖపట్నంలో జరిగాయి.

కా॥ నిత్యగోపాల్ యూనియన్ వర్కింగ్ ప్రెసిడెంట్ పతాకావిష్కరణ చేసిన అనంతరం సిఐటియు ఆలిండియా కార్యదర్శి కా॥7 శ్యామల చక్రవర్తి మాట్లాడుతూ బహుళజాతి సంస్థల ఒత్తిడికి తలబగ్గి, కేంద్రంలోని బిజెపి ప్రభుత్వం భీమారంగంలో దేశ, విదేశ సంస్థల ప్రవేశానికి అనుమతించడం, ఆర్థిక స్వావలంబనానికి గొడ్డలిపెట్టు అని, నూతన ఆర్థిక విధానాలవలన అనేక కీలకపరిశ్రమలు

సంక్షోభంలోనికి నెట్టబడ్డాయనీ, 6 లక్షలకు పైగా వరిశ్రమలు మూతవడ్డాయని పేర్కొన్నారు. వినాశకర ఆర్థిక విధానాలు తిప్పి కొట్టడానికి కార్మికవర్గం ఐక్య ఉద్యమాలుక నిర్మించాలని కోరారు.

ఆహ్వాన సంఘం అధ్యక్షులు సిఐటియు విశాఖజిల్లా ప్రధాన కార్యదర్శి శ్రీ సి.హెచ్. నర్సింగరావు స్వాగతోపన్యాసం చేసారు. ఆలిండియా పీర్లెస్ యూనియన్ ప్రధాన కార్యదర్శి కా॥ అనుదేబ్ ఘోష్ ప్రసంగిస్తూ ఉద్యోగుల హక్కుల కోసమే కాకుండా, కంపెనీలో పాదుపు చేసుకున్న కోట్లాది

పాలసీదారుల భద్రం కోసంకూడా గత 25 సం॥లుగా కృషి చేస్తోందని, పరిశ్రమ మనుగడకోసం పోరాడుతూ రాబోయే కాలంలో కార్మికవర్గం చేపట్టే పోరాటాలలో మరింత చైతన్యవంతంతో ముందుకు కదలాలని పిలుపునిచ్చారు.

సిఐటియు ఆలిండియా ప్రధాన కార్యదర్శి శ్రీ ఎం.కె. పాంథే మాట్లాడుతూ ప్రపంచ ఆర్థిక సంస్థలు శాసిస్తున్న సరళీకృత విధానాలను బిజెపి ప్రభుత్వం మరింత వేగంగా అమలు జరుపుతోందని, ఈ విధానాలవల్ల ప్రజల జీవన ప్రమాణాలు పెరగక పోగా మరింత క్షీణిస్తున్నాయని పేర్కొన్నారు. ఈ

విధానాలను ప్రతిఘటించటానికి ఐక్య పోరాటాలకు సిద్ధం కావాలని పిలుపునిచ్చారు.

కార్యకలాపాల నివేదికను యూనియన్ ప్రధాన కార్యదర్శి కా॥ టిపిసి రాజు ప్రవేశపెట్టారు. కోశాధికారి కా॥ జి. భావనారాయణ ఎకౌంట్స్ ను ప్రవేశపెట్టగా రాష్ట్రంలోని వివిధ బ్రాంచిలనుండి వచ్చిన ప్రతినిధులు చర్చలలో పాల్గొన్నారు.

నిత్యగోపాల్ దత్త అధ్యక్షులుగా శ్రీ టిపిసి రాజు ప్రధాన కార్యదర్శిగా మరో 5 గురు ఆఫీసు బేరర్లను, 7 గురు కమిటీ సభ్యులను సభ నూతన కమిటీని ఎన్నుకున్నది. ★

విద్యావాలంటీర్లు మహాసభ

విద్యావాలంటీర్ల అసోసియేషన్ ఖమ్మం జిల్లా ప్రథమ మహాసభ డిసెంబరు 4 వతేదీ ఖమ్మంలో జరిగింది. సభలో రాష్ట్ర కన్వీనర్ పి.వి. శ్రీనివాస్ ప్రసంగిస్తూ ప్రపంచ బాంకు షరతులకు తలబగ్గిన రాష్ట్ర ప్రభుత్వం విద్యావాలంటీర్ల వ్యవస్థను ప్రవేశపెట్టి వారి గురించి పట్టించుకోవడం లేదని అన్నారు.

విద్యావాలంటీర్లు ఐక్యంగా పోరాడితే హక్కులను సాధించుకోగలమని గత 5 నెలలుగా పెండింగులో ఉన్న జీతాలను ఐక్యంగా పోరాటం చేయటం వలనే సాధించుకున్నామని అన్నారు.


సభలో సిఐటియు జిల్లా కార్యదర్శి సింగు నర్సింహారావు, యుటిఎస్ నాయకులు బి. నర్సింహారావు తదితరులు ప్రసంగించారు. సభకు ఎన్. శ్రీనివాస్, చిట్టెమ్మ, కొత్తూరు శ్రీను, టి. వెంకటనేశ్వర్లు అధ్యక్షత వహించారు.

వేతన ఒప్పందంపై 13 కి.మీ. అర్థనగ్న ప్రదర్శన

మెదక్ జిల్లా పటాన్ చెరువు 13 కి.మీ. దూరం బిట్కుల్ లోని జిటిఎన్ టెక్స్టైల్ కార్మికులు నూతన వేతన ఒప్పందంపై వినూత్న తరహాలో ఆందోళనలు చేస్తూ వస్తున్నారు. అందులో భాగంగా పరిశ్రమనుండి 13 కి.మీ. దూరంలోనున్న ఎసిఎల్ కార్యాలయం వరకు 200 మంది కార్మికులు అర్థనగ్న ప్రదర్శన జరుపుతూ ఎసిఎల్ కార్యాలయం ముందు ధర్నా నిర్వహించారు. ఈ ధర్నానుద్దేశించి మెదక్ జిల్లా సిఐటియు అధ్యక్ష, కార్యదర్శులు జె. మల్లిఖార్జున, కె. రాజయ్యలు మాట్లాడారు. యూనియన్ నాయకులు భిక్షపతి, కొండలరెడ్డి, రాంచంద్రారెడ్డి తదితరులు పాల్గొన్నారు.

ఇరిగేషన్ వర్క్ చార్జ్డ్ ఉద్యోగుల సదస్సు

కర్నూలు జిల్లా ఇరిగేషన్ వర్క్ చార్జ్డ్ ఉద్యోగుల సదస్సు 12.12.99న కర్నూలులో జరిగింది. ఈ సదస్సును సిఐటియు రాష్ట్ర అధ్యక్షులు శ్రీ ఎం.ఎ. గవార్ ప్రారంభిస్తూ



ఇరిగేషన్ వర్క్ చార్జ్డ్ ఉద్యోగులైన కంటిం జెంటిల్, ఎన్ఎమ్ఆర్, కాంట్రాక్టు ఉద్యోగులను తొలగించడానికి రాష్ట్ర ప్రభుత్వం జి.వో. 69 జారీ చేసి ఉద్యోగుల్లో అభద్రతా భావం కల్పించిందన్నారు. రాష్ట్రంలో కంప్యూటర్లను ప్రవేశపెట్టి ఉద్యోగుల ఉద్యోగాలకు ప్రమాదం తీసుకొస్తున్న చంద్రబాబు ప్రపంచ బాంకు బానిసగా మారి ఆ ఆదేశాలకు అమలు పరుస్తున్నాడని అన్నారు.

జి.నం. 69 జారీ చేసి రాష్ట్రంలో 70 వేల ఇరిగేషన్ వర్క్ చార్జ్డ్ ఉద్యోగులను ఇంటికి పంపించే ప్రయత్నం చేస్తున్నాడని, ఇరిగేషన్ రంగంలో 5 సం॥లు పనిచేస్తున్న వారిని ఎన్ఎమ్ఆర్లుగా, 10 సం॥లు పనిచేసిన వారిని వర్క్ చార్జ్డ్ గా ఆ తరువాత రెగ్యులరైజ్ చేయాలన్నారు. కానీ ఏ రాష్ట్రంలో లేని వర్క్ చార్జ్డ్ (బానిస) విధానాన్ని చంద్రబాబు నాయుడు ఈ రాష్ట్రంలో అమలు పరుస్తున్నాడని విమర్శించారు. ప్రభుత్వ

విధానాలను ప్రతిఘటించడానికి కార్మికులు, ఉద్యోగులు కలిసి సంఘటిత పోరాటం చేయటం ద్వారానే విజయాలను సాధిస్తామని చెప్పారు.

సిఐటియు జిల్లా కార్యదర్శి శ్రీ టి. షడ్రక్ మాట్లాడుతూ ఎన్నికలముందు ఉద్యోగ భద్రత కల్పిస్తానని హామీ ఇచ్చిన ముఖ్యమంత్రి చంద్రబాబు ఆ హామీని నెరవేర్చకపోగా ఉన్న ఉద్యోగాలను పోగొట్టడానికి పూనుకున్నారని విమర్శించారు.

సదస్సుకు పాఠ్యం వర్క్ చార్జ్డ్ ఉద్యోగుల సంఘం నాయకుడు శ్రీ దివాకర్, గాజుల దిన్నె ప్రాజెక్టును సంఘాల అధ్యక్షులు అచ్చయ్యగారు అధ్యక్షత వహించారు.

రాష్ట్ర మహాసభ

ఆలిండియా టెలికం ఎంప్లాయిస్ యూనియన్ క్లాస్ - 3 (నంబూద్రి) ఆంధ్రప్రదేశ్ రాష్ట్ర మహాసభలు ఖమ్మం పట్టణంలో 2000 జనవరి 7-9 తేదీలలో జరుగుతాయి.

ఐఎల్ఓ నిర్ణయించిన విధంగా 50 కేజీల బస్తా అమలును కోరుతూ నల్లగొండ జిల్లాలో ఉద్యతమవుతున్న హమాలీ కార్మికుల పోరాటం

నల్లగొండ జిల్లాలో ఐఎల్ఓ నిర్ణయించిన విధంగా 50 కేజీల బస్తా విధానాన్ని అమలు చేయాలని సిఐటియు నాయకత్వంలో హమాలీ కార్మికులు పోరాటానికి సిద్ధమవుతున్నారు. గత నాలుగయిదు సంవత్సరాలుగా అనేక సందర్భాలలో జిల్లా కలెక్టరుకు వినతి పత్రాలు సమర్పించడం ఆందోళనలు చేయడం జరిగినప్పటికీ జిల్లా అధికారులు చొరవ చూపక పోవడం వలన కార్మికుల్లో ఆందోళన తీవ్రస్థాయికి చేరి పోరాటానికి సిద్ధమవుతున్నారు.

ఎస్సిఐ, సిడబ్ల్యుసి, ఎస్డబ్ల్యుసి మార్కెటింగ్, సివిల్ సప్లై, రైస్ మిల్స్ మొదలగు రంగాలలో పనిచేస్తున్న వేలాదిమంది హమాలీ కార్మికులు 50 కేజీల బస్తా అమలును కోరుతున్నారు. సిఐటియు నాయకత్వంలో గత సంవత్సరం డిసెంబరు 5న పాల్గొని కలెక్టర్ కు వినతిపత్రం ఇవ్వడం జరిగింది. సంవత్సరము గడిచినప్పటికీ సమస్యను పరిష్కరించడంలో గతంలో ఉన్న జిల్లా కలెక్టర్ నీలం సహాని తీవ్రమైన నిర్లక్ష్యాన్ని

ప్రదర్శించింది.

జిల్లాలో అత్యధిక భాగం హమాలీ కార్మికులు విధిలేని స్థితిలో ప్లాంట్ నీటి వాడుతుండటం వలన ఎముకల వ్యాధులకు గురి అవుతున్నారు. దీనికితోడు 100 కేజీల బస్తాలు మోయడం, గోదాములలో, మిల్లులలో 20 బస్తాలవరకు నెట్టులు వేయడం వలన వెన్నెముకలు వంగి 40 ఎండ్ల వయస్సులోనే వృద్ధాప్యం బారిన పడుతున్న దైన్య స్థితిలో సిఐటియు చేపట్టిన 50 కేజీల బస్తా డిమాండ్ జిల్లా వ్యాపితంగా యూనియన్లకు అతీతంగా హమాలీ కార్మికులను ఆకర్షించింది. ఇటీవల డిసెంబర్ 3న జిల్లా స్టాయి హమాలీ మేస్ట్రీల సదస్సు నిర్వహించగా జిల్లా నలుమూలల నుండి హాజరయిన హమాలీ మేస్ట్రీలు 50 కేజీల విధానాన్ని సాధించే వరకు పోరాటాన్ని సాగించడాన్ని ప్రతినబూనారు. సదస్సులో డిసెంబర్ 16 నుండి 20 వరకు వివిధ డివిజన్స్ లో డివిజన్ సదస్సులు నిర్వహించాలని 21 న జిల్లా వ్యాపితంగా ఎమ్ఆర్ఓ కార్యాలయాలముందు

ధర్నాలు నిర్వహించాలని పిలుపు ఇవ్వగా మిర్యాల గూడ, నల్లగొండ, రామన్నపేట డివిజన్లలో ఇప్పటికే డివిజన్లు సదస్సులు జరిపినారు. మిగతా డివిజన్స్ లో సదస్సులకు ప్రయత్నాలు జరుగుతున్నాయి. నల్లగొండలో 17.12.99న జరిగిన సదస్సు ప్రదర్శనలో 800 మంది హమాలీ కార్మికులు పాల్గొన్నారు. పట్టణంలో పెద్ద ప్రదర్శన నిర్వహించి జిల్లా కలెక్టర్ వి.ఎం. మనోహర్ ప్రసాద్ కు వినతి పత్రం సమర్పించగా కలెక్టర్ 4-5 రోజులలో రైస్ మిల్లర్స్, ఎస్సిఐ అధికారులతో మీటింగు ఏర్పరచి సమస్య పరిష్కరిస్తానని హామీ ఇచ్చారు.

ప్రదర్శన, సదస్సులో సిఐటియు జిల్లా ప్రధాన కార్యదర్శి అనంతరామశర్మ జిల్లా రైతు సంఘ అధ్యక్షులు మాజీ శాసన సభ్యులు నంద్యాల నర్సింహారెడ్డి, సిఐటియు జిల్లా కార్యదర్శి టి. వీరారెడ్డి, ఉపాధ్యక్షులు తిరందాసుగోపి, డివిజన్ నాయకులు ఎస్డి హషం, ఎమ్డి సలీం హమాలీ నాయకులు మల్లయ్య, నర్సింహ మొదలగు వారు పాల్గొని ప్రసంగించినారు.

కార్మికలోకం, జనవరి, 2000

“నిజంగా కుబేరుడు మీరేనా”? మళ్ళీ ప్రశ్నించాడు.

“అవును నేనే, ఏం నమ్మకం కుదర్లేదా!” ముసలాయన జవాబిచ్చాడు.

“రోజుకు 3 కోట్ల రూపాయలు గడించే కోటీశ్వరులు మీరేనా” కుచేలరావుకి నమ్మకం కుదరలేదు.

“అవును నేనే”.

“మీరు పొద్దున్నే టిఫిన్ గా ఎన్ని గారెలు తింటారు?” కుచేలరావు ప్రశ్నించాడు.

“నేనసలు గారెలు తినను” కుబేరుడి సమాధానంతో ఆశ్చర్యపోయాడు కుచేలరావు.

“ఏం? ఎందుకు తినరు?”

“నూనె పదార్థాలు తింటే కొలెస్టరాల్ పెరుగుతుంది కాబట్టి”

“మరి టిఫిన్ గా ఏం తింటారు?”

“రెండు ఇడ్లీలు, అరకప్పు ఛట్నీ, ఆ తర్వాత ఓ కప్పు కాఫీ అంతే” సౌమ్యంగా చెప్పాడు కుబేరుడు.

కుచేలరావు కళ్ళు తిరిగాయి. కనీసం గంపెడు గారెలు తిని, ఓ గాబుడు కాఫీ తాగుతాడనుకుంటే ఇదేమిటి? ధనవంతులు ఇంత తక్కువగా తిని, ఇంత పీలగా ఉంటారా? తానెంత ఊహించుకున్నాడు. ధనవంతులు కొండల్లా ఉంటారని, వాళ్ళెప్పుడూ తింటూనే ఉంటారని, నమలలేక దవడలు నొప్పెడితే పనివాళ్ళు నమిలి

పెడతారని, తిని తిని అలసిపోతే పనివాళ్ళు మోసుకెళ్ళి మంచంమీద కుదేస్తే కునుకు తీసి మళ్ళీ లేచింతర్వాత తినడం మొదలెడతారని, కానీ తన ఊహలన్నీ తలక్రిందులయ్యాయి. కుబేరుడు చాలా సామాన్యంగా ఉన్నాడు, బక్కగా, పీలగా, తెల్లగా, నిజం చెప్పాలంటే గడకర్రకు లాల్చీ పైజమా తొడిగినట్లున్నాడు. ఛ తన ఊహలన్నీ తప్పే అనుకున్నాడు కుచేలరావు. విభ్రాంతి నుండి తేరుకుని మళ్ళీ ప్రశ్నించాడు.

“నిజం చెప్పండి. మీరు రోజుకెన్నిసార్లు భోజనం చేస్తారు?”

“మధ్యాన్నం ఒక్కసారే భోజనం. రాత్రికి ఓ గ్లాసెడు పళ్ళరసం అంతే” చెప్పాడు కుబేరుడు.

కుచేలరావు ఆశ్చర్యం కొండంత పెరిగింది. తాను ఇంటర్వ్యూ చేస్తున్నది కుబేరుడ్ని లేక మునిషంగవుడ్ని అనుకున్నాడు.

“మీరు చెప్పేదే నిజమైతే మీ దబ్బంతటితో మీరేం చేస్తారు?” మళ్ళీ ప్రశ్నించాడు.

“ఇంకా డబ్బు సంపాదించడానికి ఉపయోగిస్తాను” చాలా సాదాసీదాగా చెప్పాడు కుబేరుడు. ఆశ్చర్యపోవడం కుచేలరావు వంతయింది.

“సంపాదించి ఇంకేం చేస్తారు?”

“ఇంకా సంపాదించడానికి

ఉపయోగిస్తాను”

కుచేలరావు విడవకుండా అడిగాడు.

“ఎందుకు” అని కుబేరుడికి కొంచెం కోపం వచ్చింది. “నీకేమైనా పిచ్చా” అన్నాడు కుచేలరావుని ఉద్దేశించి.

“నాక్కాదు పిచ్చి. నీకే డబ్బు పిచ్చి, సంపాదన పిచ్చి” అనుకున్నాడు కుచేలరావు మనసులో, బైటికి అంటే ఎక్కడ తన్ని తగలేయిస్తాడోనని భయపడి.

“మీరు అంత డబ్బుని ఎలా సంపాదిస్తారు” కుచేలరావు మళ్ళీ ప్రశ్నించాడు విషయంలోకి వస్తూ.

“నాకు బోలెడన్ని వ్యాపారులున్నాయి. ఫ్యాక్టరీలున్నాయి. వేల ఎకరాల పొలాలున్నాయి. వీటన్నింటి నుండి నాకు ఆదాయం వస్తుంది” కుబేరుడు జవాబిచ్చాడు. మళ్ళీ కుబేరుడే చెప్పాడు. “ఫ్యాక్టరీల్లో కార్మికులు, పొలాల్లో రైతులు శ్రమిస్తారు. వారు ఉత్పత్తి చేసిన వస్తువుల్ని, ధాన్యాన్ని నేను మార్కెట్ కు తరలిస్తాను. అమ్మగా వచ్చిన దాంట్లో వాళ్ళు బ్రతకడానికి, తిరిగి తెల్లవారి నా ఫ్యాక్టరీ లేదా పొలానికి వచ్చి శ్రమచేయడానికి అవసరమైనంత తినడం కోసం కొంత ఇస్తాను. మిగిలినదాన్ని నా బొక్కసంలో వేసుకుంటాను” చాలా నిజాయితీగా చెప్పాడు కుబేరుడు.

“తినడం కోసం, తిరిగి మీ దగ్గరకొచ్చి పనిచేసేందుకు శక్తి సమకూర్చుకోవడం కోసమే మీరు జీతాలు చెల్లిస్తారు. దాంతో రైతులు కార్మికులు తృప్తిపడతారా” కుచేలరావు ప్రశ్నించాడు.

“అందరూ తృప్తిపడతారని నేను అనుకోను. ఎప్పుడూ సణిగే తిక్కమనుషులు, నేను దోపిడీ చేస్తున్నాననే వెధవలూ ఉంటారు. వాళ్ళ గురించి నేను పట్టించుకోను ఎందుకంటే వాళ్ళు చెప్పేది వింటే నేను సంపాదించలేను కాబట్టి” నిష్కపటంగా చెప్పాడు కుబేరుడు.

“మీరే నిజాయితీగా, దోపిడీ చేస్తానని అంగీకరిస్తున్నారు. మరి ప్రభుత్వం మీ దోపిడీ గురించి పట్టించుకోదా!” కుచేలరావు ప్రశ్నించాడు ఆసక్తిగా.

కుబేరుడు పకవకా నవ్వాడు. నవ్వివడే అతని బంగారపు పళ్ళు మిలమిల మెరిసాయి.

“ప్రభుత్వమా! అది మా చుట్టం” అన్నాడు మళ్ళీ నవ్వుతూ.

(తరువాయి వచ్చే సంచికలో)

అంగన్ వాడి రాష్ట్ర తరగతులు

ఆంధ్రప్రదేశ్ అంగన్ వాడి వర్కర్స్ హెల్పర్స్ యూనియన్ (సి.ఐ.టి.యు) రాష్ట్ర స్థాయి క్లాసులు డిసెంబరు 8-10 వరకు సుందరయ్య విజ్ఞాన కేంద్రం హైదరాబాద్ లో జరిగాయి. ఈ క్లాసులకు 21-23 జిల్లాల నుండి 162 మంది విద్యార్థులు హాజరయ్యారు. సమాజ పరిమాణం, అర్థశాస్త్రం, శాస్త్రీయ ఆలోచన, మహిళల సమస్యలు పరిష్కార మార్గాలు, సంఘ నిర్మాణం అనే పాఠ్యాంశాలను ఈ క్లాసులలో బోధించారు. 8వ తేదీ ప్రారంభమయిన క్లాసులకు సి.ఐ.టి.యు అఖిల భారత ఉపాధ్యక్షులు కా.ప్రసాద్ సత్యనారాయణగారు ప్రారంభోన్మాసం చేసారు. కా.జి.రాములు, కా.వై.సిద్ధయ్య, కా.శ్రీనివాస్, కా.రోజా పాఠ్యాంశాలను బోధించారు. యూనియన్ రాష్ట్ర ఆఫీసు బేరర్ కా.ధనలక్ష్మి ఈ క్లాసులకు ఫ్రీన్సిపల్ గా వ్యవహరించారు. క్లాసులకు హాజరయిన విద్యార్థులు చర్చలలో అత్యంత ఉత్సాహంగా పాల్గొన్నారు. క్లాసులు అనంతరం రెండురోజులు యూనియన్ నిర్మాణ వర్క్ షాపు జరిగింది. ఈ వర్క్ షాపుకు కా.సి.విజయలక్ష్మి కా.మునిలక్ష్మి, కా.సీతమ్మ అధ్యక్షవర్గంగా వ్యవహరించారు. ప్రధాన కార్యదర్శి ప్రవేశపెట్టిన నోట్స్ పై అన్ని జిల్లాల నుండి వచ్చిన ప్రతినిధులు చర్చలలో పాల్గొన్నారు. అనంతరం సి.ఐ.టి.యు రాష్ట్ర ప్రధాన కార్యదర్శి కా.ఎన్.వీరయ్య ముగింపోన్మాసం చేయగా కా.ప్రశాంతి వందన సమర్పన చేసారు. క్లాసులలో వివిధ అంశాలపై జరిగిన పోటీలలో విజేతలకు కా.ఎన్.వీరయ్య బహుమతి ప్రధానం చేసారు.

కుబేరుడు

-టి.వి.రావు

కుచేలరావుకి బోల్డంత ఆశ్చర్యంగా ఉంది. కుబేరుడ్ని తలచుకొన్న కొద్దీ నవ్వు ముంచుకొస్తోంది. తను నెలమొత్తం కష్టపడ్డా మూడు వందనోట్లని చూడడం గగనం. అలాంటిది కుబేరుడు రోజుకు 3 కోట్లకు పైచిలుకు డబ్బుని మూటగడ్డాడట. ఇంతకన్నా ఆశ్చర్యమూ, అబ్బురమూ అయిన విషయం మరొకటుం టుందా!

తనకో అనుమానం కూడా కలుగుతోంది. అంతడబ్బున్న కుబేరుడికి ఎంతపెద్ద నోరుండాలి? కనీసం మోట బావిలాంటి నోరు, ఊరి చెరువు అంత కడుపు ఉంటాయేమో! మాటకో బస్తాబియ్యపన్నం, కనీసం రెండు ఏట పోతుల మాంసం, ఓ బకెట్ నెయ్యి, ఓ గాబుడు పెరుగు అవలీలగా లాగిస్తాడేమో! ఇవికాక దద్దోజనాలు, చక్కెరపొంగలి, పెసరగారెలు, జిలేబీ ఇంకా పంచభక్ష వరమాన్నాలన్నీ గంపలకు గంపలు భోంచేస్తాడేమో!

రోజుకు 3 కోట్లకు పైచిలుకు డబ్బుని సంపాదించేవాడు ఆ మాత్రం తినకపోతే ఆ బ్రతుకెందుకు? అసలు ఎవరైనా పనిచేసేది, డబ్బు సంపాదించేది కడుపునిండా తిని, కంటినిండా కునుకు తియ్యడానికే కదా! ఆవ్వరాల్ నెలకు మూడు వంద నోట్లని చూడడం గగనమయ్యే తానే అవలీలగా పది ఇడ్డీలని తినగలడు. అలాంటిది ఆ మాత్రం భోంచెయ్యడం కుబేరునికి ఒక లెక్కా!

అవును అంత భోంచేసే వాడి ఆకారం ఇంకెంతుండాలి? కనీసం తాడిచెట్టంత ఎత్తు. మర్రి మానంత లావు ఉంటాడేమో! చెవులు చాటల్లాగ, ముక్కుదూలంలాగా, కళ్ళు గుమ్మడికాయలసైజులో ఉంటాయేమో! మరి చేతులూ, కాళ్ళూ! చెయ్యి చాపితే కిలోమీటరు, అడుగు వేస్తే అరకిలోమీటరు దాటతాయేమో!

ఇవన్నీ ఊహిస్తుంటే చిన్నప్పుడు అమ్మమ్మ చెప్పిన కథలోని రాక్షసుడు గుర్తొస్తున్నాడు. మరి రాక్షసులు క్రూరంగా ఉంటారట. ఈ కుబేరుడు కూడా క్రూరంగా ఉంటాడా! అందర్నీ చంపడం, ఉన్నదంతా దోచెయ్యడం రాక్షసుడి పనట. అమ్మమ్మ చెప్పింది మరి ఈ కుబేరుడో!

అబ్బ! ఈ కుబేరుడికి డ్రెస్ కుట్టాలంటే టైలర్ కి ఎంతకష్టమో! కనీసం వంద మీటర్ల బట్ట అవసరమవుతుంది. కుబేరుడు వేసుకొనే కోటుకి కనీసం మూడు వందల గుండీలన్నా ఉంటాయేమో! అవన్నీ వెండితో. . . ఛఛ. . వెండేమిటి బంగారపువే అయ్యుంటాయి.



అతని ప్యాంటు తలచుకొంటేనే నవ్వుస్తోంది. ఎంత పొడుగుండాలి? దాని జిప్సే కనీసం రెండు మీటర్లొంటుంది. ఇది తలచుకోవడానికి అసహ్యంగా అన్నిస్తోందేమో కాని అంతడబ్బు, అంత హోదా ఉన్న మనిషి తనలాగా చినిగిన చొక్కా నలిగిన ప్యాంటూ వేసుకోలేడు కదా!

అతని తల, అతని జుట్టు, మీసాలు ఎలా ఉంటాయో! ఊహించుకోవడానికే శక్తి చాలడం లేదు. ప్రపంచాన్నంతా తన గుప్పిట్లో పెట్టుకొని బంగారాన్ని పిండగల ఆ మనిషి కండలు బండల్లా ఉంటాయా! అతని చేతివ్రేళ్ళు ఇనుపకడ్డీల్లాగా అతని చూపులు మొనతేలిన బాణపు ములికల్లాగా ఉంటాయి గామోసు.

అంత చిత్రమైన, అద్భుతమైన మనిషిని గురించి ఊహించుకొనే సరికి

కుచేలరావుకి బోల్డంత ఆశ్చర్యమూ, చెప్పలేనంత అనందమూ కలిగాయి. సముద్రపు అలల్లాగా తెరలుతెరలుగా నవ్వు ముంచుకొచ్చింది. జీవితంలో మొదటిసారి ఆహ్లాదంగా, మరింత అలవోకగా నవ్వాడు.

ఊహకే అందని కుబేరుడ్ని తాను ఇంటర్వ్యూ చెయ్యడమా! కుచేలరావు గుండెల్లో గుబులు మొదలయింది. అది వణుకుగా మారి శరీరాన్నంతటినీ ఆవహించింది. తనకు కుబేరుడ్ని చూడాలని, అతనితో మాట్లాడాలని చిన్నప్పట్నుంచీ కోరికగా ఉంది. కాని తన లాంటి సామాన్యుడు అసామాన్యుడైన కుబేరుడ్ని కలుసుకోవడం, ఆపై మాట్లాడడం సాధ్యమూ అనుకున్నాడిన్నాళ్ళు.

కానీ సాధ్యమేనంటున్నాడు ఓ ఎడిటర్. తనలాంటి సామాన్యుడు, ప్రపంచాన్ని శాసించగల కుబేరుడ్ని ఇంటర్వ్యూ చేస్తే దానిని తన పత్రికలో వేసుకోవాలని ఉందట ఆ ఎడిటర్ కి. అంగీకరించడమా! మానడమా!

కుచేలరావుకి సందేహం కలిగింది. అతనిలో ఏ మూలో కుబేరుడ్ని చూడాలని అతనితో మాట్లాడాలని ఉన్న కోరిక అతన్ని అంగీకరింప చేసింది. నరేనన్నాడు కుచేలరావు ఎడిటర్ తో.

ఓ ఖరీదైన అతిపెద్ద హాల్లో, ఓ పడక కుర్చీలో కూర్చుని శూన్యంలోకి చూస్తున్న ఓ ముసలాయన దగ్గర కుచేలరావుని వదిలేసి వెళ్ళాడు ఎడిటర్. నీ పని నువ్వు చెయ్యమని చెప్పి.

ఆ మనిషిని చూస్తే కుచేలరావుకి ఏమీ ఆశ్చర్యమన్పించలేదు. సాదాసీదాగా దాదాపు తనలాగే ఉన్నాడు. కాకపోతే నెరసిన తల, మెరిసే కళ్ళు, తెల్లని లాల్మీ, పైజామాలో కళకళలాడుతున్నాడు. బహుశా కుబేరుడి దగ్గర బంట్రోతు అయ్యుంటాడనుకున్నాడు కుచేలరావు. నెమ్మదిగా దగ్గి ప్రశ్నించాడు.

“నేను కుబేరుడిని కలుసుకోవచ్చా!” అని.

“నేనే కుబేరుడ్ని” అన్నాడా ముసలాయన తలాడిస్తూ.

కుచేలరావుకు దిమ్మతిరిగినంత పనైంది. సాదాసీదాగా బక్కపలచగా ఉన్న ఈ ముసలాడు నేనే కుబేరుడ్ని అంటాడేమిటి? నన్ను చూసి వేళాకోళం చెయ్యట్లేదు కదా! అనుకున్నాడు.

K LV02A313

ఆంధ్ర దేశంలో సామాజిక పరివర్తనకు కృషిచేసిన కొందరు మహానీయులు (మొదటి తరం వారు)



కాశినాథుని నాగేశ్వరరావు




మాడపాటి హనుమంతరావు



గుర్రం జాషువా




సురవరం ప్రసాదరెడ్డి




బళ్ళారి రాఘవ



బండారి అచ్చమంబ



చిలుకూరి వీరభద్రరావు



త్రిపురనేని రామస్వామి



కొమఱ్ఱాజు వెంకటలక్ష్మణరావు

From :

☎ : 7612474

Editor

KARMIKALOKAM

C.I.T.U. Office,

N.V.B. Smaraka Kendram,

1-1-60/4, Musheerabad.

Hyderabad - 500 020

Address

To,



మహానుభావుల పాఠశాల
పుస్తకాల పరిశీలనావట్టిక

పుస్తకం సంఖ్య	KLV01A 313
పుస్తకం పేరు	SRIRANGA
తారీఖు	24-8-2023
ముందు అట్ట	Yes
వెనుక అట్ట	Yes
మొత్తం పేజీలు	28
పెద్ద సైజు పేజీలు	14, 13
భాష పేజీలు	No
లేఖ పేజీలు	No
తయారు చేసినది	Mounika
పేజీలు విడదీసినది	Mounika
స్కాన్ చేసినది	Mounika
పరిశీలించినది	MANASA
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good